

संक्षिप्त समाचार

बिहार में बंधक बनी ट्रेन, ड्यूटी पूरी होने पर जंजीर से बांधकर चले गए झाइवर और गार्ड



भागलपुर, एजेंसी। भागलपुर-पटना रेलरूट पर बाढ़ रेलवे स्टेशन पर शनिवार को अजीबो-गरीब घटना देखने को मिली। जब ट्रेन के झाइवर और गार्ड ने ट्रेन को ही बंधक बना लिया। जैसे किसी दोपहिये वाहन को जंजीर में बांधकर सेफ कर लिया जाता है ठीक उसी तरह ट्रेन को भी जंजीर में बांधा और दोनों अपनी-अपनी ड्यूटी पूरी करके चलते बने। इससे कई ट्रेनों को प्लेटफॉर्म बदलकर स्टेशन पर लाने का नौबत आ गयी। यह मामला बाढ़ रेलवे स्टेशन का है। सूत्रों के अनुसार, जब मालगाड़ी के झाइवर और गार्ड ने अपनी आठ घंटे की ड्यूटी पूरी कर ली तो मालगाड़ी को प्लेटफॉर्म नंबर दो पर खड़ा किया और दोनों रवाना हो गए। इस दौरान ट्रेन को जंजीर से बांध दिया। मालगाड़ी के झाइवर ने गार्डन ब्रेक वैन के पहिये में अट लगा दिया और एक बड़े जंजीर से रेलवे पटरी में बांधकर ट्रेन को छोड़ दिया। जानकारी के अनुसार, शनिवार को शाम करीब 4 बजे के आसपास यह मालगाड़ी बाढ़ रेलवे स्टेशन पर पहुंची थी। मेन लाइन में प्लेटफॉर्म नंबर 2 पर यह मालगाड़ी आकर लगी और उसके बाद झाइवर और गार्ड ने ट्रेन को इस तरह खड़ा किया और चले गए। जब रेलवे कर्मियों से इस मामले को लेकर पूछा गया तो उन्होंने कहा कि सुरक्षा के दृष्टिकोण से पटरी से मालगाड़ी में जंजीर लगाया गया। वहीं मेन लाइन पर मालगाड़ी के खड़े रहने से प्लेटफॉर्म नंबर दो पर आकर लगने वाली ट्रेनों का भी प्लेटफॉर्म बदला गया। दूसरे प्लेटफॉर्म पर ट्रेनों को लाया गया।

पटना में दर्दनाक हादसा, ट्रेन से कटकर पति- पत्नी की मौत

खुसरूपुर(पटना), एजेंसी। पटना जिले के खुसरूपुर में रविवार को एक दर्दनाक हादसा हो गया। खुसरूपुर में रविवार अहले सुबह ट्रेन से कटकर दो लोगों की मौत हो गई। दोनों मृतक पति-पत्नी थे। मृतकों में एक पुरुष एवं एक महिला शामिल है। शव रेल पटरी पर मिलने से सनसनी फैल गई है। बताया जाता है कि शव हादसाबोधा रेलवे स्टेशन से पूरब पोल संख्या 515 के पास अप लाइन पर पड़ा मिला। ऐसी आशंका जताई जा रही है कि संभवतः किसी एक्सप्रेस ट्रेन से कटकर दोनों की मौत हुई है। पुरुष की उम्र लगभग 30 वर्ष एवं महिला की उम्र लगभग 25 वर्ष बताया जा रहा है। दोनों की मौत किस परिस्थिति में हुई, पुलिस जांच में जुटी है। जीआरपी प्रभारी मनोज कुमार घटनास्थल पर पहुंच गए हैं। पुलिस ने दोनों मृतकों की पहचान कर ली है। मृतक की पहचान खुसरूपुर थाना क्षेत्र के गोविंदपुर निवासी बालमीकि साव एवं कुसुम देवी के रूप में हुई है। दोनों पति पत्नी थे।खुसरूपुर पुलिस ने दोनों शव को कब्जे में लेकर पोस्टमार्टम के लिए भेज दिया है।

पटना के मिठाई दुकान में लगी भीषण आग को बुझाने में स्टाफ की मौत, दम घुटने और जलने से गयी जान

पटना, एजेंसी। पटना में कदमकुआं थाना क्षेत्र के लोहनीपुर स्थित बुद्ध मूर्ति के पास शार्ट सर्किट से अगलगी की बड़ी घटना हुई है। आग को बुझाने में दाऊजी स्वीट्स के एक कर्मी की मौत दम घुटने व जलने से हो गयी। मृतक कर्मी की पहचान मनीष कुमार के रूप में की गयी है।वहीं घटना की जानकारी मिलते ही कदमकुआं थाना की पुलिस और अग्निशमन की टीम मौके पर पहुंच गयी। घंटों तक मशक्कत करने के बाद आग पर काबू पाया गया। अगलगी की इस घटना में दाऊजी स्वीट्स दुकान पूरी तरह जलकर राख हो गया। जबकि उसी बिल्डिंग के पहले तल्ले पर पीएनबी बैंक, बच्चे का साइकिल स्टोर, बैंकैट हॉल भी है। साइकिल स्टोर को भी इस अगलगी में लाखों का नुकसान हुआ है। बैंक को भी आंशिक नुकसान हुआ है। मिली जानकारी के अनुसार घटना शनिवार की देर रात को करीब 1.30 बजे की है। बताया गया कि एक प्लाई वुड लैदा ट्रक रात को गुजर रहा था। इसी दौरान ट्रॉसफार्मर से बिल्डिंग में गई तार से ट्रक टकरा गयी। ट्रक तार को तोड़ते हुए नाला रोड से गुजर गया। इसी दौरान तार टूटने से दुकान में शार्ट सर्किट हो गया और आग लग गयी। आग की लपटें देखकर आसपास के लोगों ने फौरन डायल 112 पर फ़ोन करके घटना की जानकारी दी। इसके बाद पुलिस और फायर ब्रिगेड की टीम मौके पर पहुंची।

बिहार के जिलों में मौसम रहेगा खराब, तेज बारिश और बिजली गिरने का अलर्ट

पटना, एजेंसी। बिहार के मौसम में एक बार फिर से बदलाव होने के आसार हैं। इस दौरान लोगों से सावधान रहने की अपील की गई है। खासकर किसानों के लिए अलर्ट जारी किया है। किसानों को खुले में जाने से बचने की सलाह दी गई है। प्रदेश के मौसम में लगातार बदलाव जारी है। पटना समेत आसपास इलाकों में दिन में धूप के साथ हवा में आर्द्रता बढ़ने से उमस जैसी स्थिति बनी रही। शनिवार को कुछ स्थानों पर हल्की बूंदा-बांदी भी हुई। प्रदेश के कुछ जिलों में मेघ गर्जन, वज्रपात को लेकर यलो अलर्ट जारी किया गया है। पटना सहित अन्य भागों में सुबह के समय हल्के कोहरे का प्रभाव बना रहेगा। मौसम विज्ञान केंद्र पटना के अनुसार पूर्णिया, कटिहार जिले के कुछ भागों में अगले एक घंटे से तीन घंटे के बीच हल्के से मध्यम मेघ गर्जन और वज्रपात के साथ बारिश होने की प्रबल संभावना जताई जा रही है। वहीं, भागलपुर, मुंगेर जिले के भी कुछ हिस्सों में हल्की से



भारी बारिश की संभावना जताई जा रही है। इस दौरान किसान खेतों में जाने से बचें। पटना समेत शेष जिलों का मौसम शुष्क बना रहेगा। 48 घंटों के दौरान

न्यूनतम तापमान में विशेष परिवर्तन की संभावना नहीं है। मौसम में तेजी से बदलाव शुरू हो गया है। मुजफ्फरपुर जिले में फरवरी के आखिरी

सप्ताह में ही तापमान बढ़कर करीब 30 डिग्री सेल्सियस तक पहुंच गया है। गर्मी की धमक शुरू हो चुकी है। शनिवार को दिन का अधिकतम तापमान 29.8 डिग्री सेल्सियस तक पहुंच गया। वहीं न्यूनतम तापमान में भी लगातार बढ़ोतरी हो रही है। पिछले दो दिनों से लोग कंबल का प्रयोग नहीं कर रहे हैं। वहीं भोर में हल्की टंड की अनुभूति हो रही है। आने वाले तीन से चार दिनों में लगातार तापमान में परिवर्तन दिखाई देगा। इस दौरान आसमान में हल्के बादल छाएंगे, कहीं मौसम शुष्क तो कहीं बारिश की संभावना रहेगी। इस अवधि में अधिकतम व न्यूनतम तापमान में बढ़ोतरी होगी। इस दौरान अधिकतम तापमान 29 से 31 डिग्री सेल्सियस व न्यूनतम तापमान 15-19 डिग्री सेल्सियस के बीच बने रह सकता है। पूर्वानुमानित अवधि में औसतन दो से तीन किमी प्रति घंटे की रफ्तार से पुरवा हवा चलेगी। उसके बाद पछिया हवा चलने का अनुमान है।

सप्ताह में ही तापमान बढ़कर करीब 30 डिग्री सेल्सियस तक पहुंच गया है। गर्मी की धमक शुरू हो चुकी है। शनिवार को दिन का अधिकतम तापमान 29.8 डिग्री सेल्सियस तक पहुंच गया। वहीं न्यूनतम तापमान में भी लगातार बढ़ोतरी हो रही है। पिछले दो दिनों से लोग कंबल का प्रयोग नहीं कर रहे हैं। वहीं भोर में हल्की टंड की अनुभूति हो रही है। आने वाले तीन से चार दिनों में लगातार तापमान में परिवर्तन दिखाई देगा। इस दौरान आसमान में हल्के बादल छाएंगे, कहीं मौसम शुष्क तो कहीं बारिश की संभावना रहेगी। इस अवधि में अधिकतम व न्यूनतम तापमान में बढ़ोतरी होगी। इस दौरान अधिकतम तापमान 29 से 31 डिग्री सेल्सियस व न्यूनतम तापमान 15-19 डिग्री सेल्सियस के बीच बने रह सकता है। पूर्वानुमानित अवधि में औसतन दो से तीन किमी प्रति घंटे की रफ्तार से पुरवा हवा चलेगी। उसके बाद पछिया हवा चलने का अनुमान है।

भागलपुर, एजेंसी। बिहार पुलिस सप्ताह 2025 के अंतर्गत पुलिस जिला नवगछिया के तत्वावधान में नवगछिया आदर्श थाना के थानाध्यक्ष रवि शंकर सिंह के नेतृत्व में बाल भारती पोस्ट ऑफिस रोड से नशा मुक्ति जागरूकता रैली निकाली गयी। थाना प्रभारी रवि शंकर सिंह, बाल भारती प्रबंधन समिति के सचिव अभय प्रकाश मुनका, प्राचार्य कोशल किशोर जायसवाल, प्रशासक डीपी सिंह ने संयुक्त रूप से हरी झंडी दिखा विद्यालय से रैली को प्रस्थान कराया। रैली विद्यालय से महाराज जी चौक, वैशाली होटल चौक होते नवगछिया रेलवे स्टेशन व स्टेशन से हरिया पट्टी होते विद्यालय पहुंची। रैली में विद्यालय के लगभग 200 छात्र-छात्राओं ने भाग लिया। रैली का उद्देश्य समाज को नशा से होने वाली बुराइयां और उसके दुष्परिणाम से जागरूक करना था। जन-जन ने यह ज्ञान है, नशे को दूर भगाना है और कई स्लोगन बच्चे लगाते जा रहे थे। लायंस क्लब ऑफ नवगछिया टाउन के सौजन्य से रास्ते में रैली में शामिल सभी छात्र-छात्राओं व उपस्थित लोगों को फ्रूटी दी गयी। स्टेशन चौक व महाराज जी चौक पर विद्यालय के छात्र सोमू राज, सत्यम कुमार, छात्रा नंदनी कुमारी, छात्र गौरव कुमार,



उत्कर्ष कुमार और अशफाक आलम ने एक शानदार नुक्कड़ नाटक से नशा से होने वाली बीमारियां व इसके बुरे परिणामों को शानदार ढंग से प्रस्तुत किया। मौके पर विद्यालय प्रबंधन समिति के अध्यक्ष सह लायंस क्लब के जिला को-ऑर्डिनेटर पवन कुमार सर्राफ, अजय कुमार रिंगटा, अभय प्रकाश मुनका, प्रवीण कुमार केजरीवाल, विनोद विश्विाया, कमलेश अग्रवाल, जयशंकर मंडल, डॉ मुकेश, सुरेंद्र कुमार चौधरी, कालीचरण मिश्रा, अवधेश पोद्दार, अमरजीत कुमार, अकिता, रमन, पूजा मिश्रा उपस्थित थीं। सहैला सनोखर थाना क्षेत्र सनोखर बाजार में नाबालिग लड़की की संदिग्ध परिस्थितियों में मौत मामले में सनोखर थाना पुलिस ने मृतक की मां के बयान पर मामला दर्ज कराया है।

बिहार को मिलेगी कई योजनाओं की सौगात, भागलपुर में 1 घंटे मंच पर रहेंगे पीएम मोदी

पीएम की सभा में चार्जर, पावर बैंक गुटखा-तंबाकू समेत काला कपड़ा ले जाना वर्जित

भागलपुर, एजेंसी। पीएम और सीएम के कार्यक्रम स्थल पर मोबाइल के अतिरिक्त कोई भी सामान यथा चार्जर, पॉवर बैंक, पानी बोतल, तम्बाकू, गुटखा इत्यादि ले जाना पूर्णतः प्रतिबंधित किया गया है। किसी प्रकार का धात्विक वस्तु, झोला, बैग, फूल-माला, गुलदस्ता, काला रंग का वस्त्र जैसे - शर्ट रूमाल इत्यादि को वर्जित किया गया है। वरीय पुलिस अधीक्षक हृदयकांत ने इस बाबत आम लोगों से अपील की है। उन्होंने कहा है कि कार्यक्रम स्थल पर पार्किंग में लोग अपने वाहनों को लायेंगे और जिला प्रशासन की ओर से पेयजल एवं शौचालय की समुचित व्यवस्था की गयी है। हवाई मार्ग से किया सर्वे, हवाई अड्डा के चारों तरफ दिन-रात निगरानी

हवाई अड्डा मैदान में पीएम-सीएम के आगमन को लेकर सुरक्षा व्यवस्था की तैयारी अंतिम चरण में है। शनिवार को तीन बार हेलीकॉप्टर से हवाई अड्डा के आस पास के क्षेत्रों का हवाई सर्वे किया गया। हवाई अड्डा के चारों तरफ सुरक्षा बलों की तैनाती की गयी है। जानकारी मिली है कि कार्यक्रम की सुरक्षा में 4000 से अधिक सुरक्षा बलों को लगाया गया है। दूसरे जिलों से भी जिला पुलिस बलों को बुलाया गया है। कहीं से किसी प्रकार की चूक न हो इसके लिए सुरक्षा इंतजाम की छेटी से छेटी बातों पर ध्यान रखा जा रहा है। हवाई अड्डा के आस पास के क्षेत्र में पेट्रोलियम पदार्थ वाले गोदामों की जांच की गयी है। जांच के क्रम में यह पता लगाया जा रहा है कि कहीं गैस सिलेंडर या अन्य ज्वलनशील पदार्थों का स्टॉक तो नहीं रखा गया है। हवाई अड्डा के पास वाले हो एक

गोदाम की जांच की गयी है जबकि हवाई अड्डा के पास वाले पेट्रोल पंप के पास भी सुरक्षा के कड़े इंतजाम किये गये हैं। तो दूसरी तरफ फायर ब्रिगेड की 33 टुकड़ियों को अलर्ट मोड में रखा गया है। भागलपुर, बांका, मुंगेर से भी फायर ब्रिगेड की टुकड़ियों को बुलाया गया है। शुक्रवार और शनिवार को डीएम आवास से हवाई अड्डा तक फायर ब्रिगेड के दमकलों से सड़क पर पानी का भी छिड़काव किया गया था। कार्यक्रम की सुरक्षा के मद्देनजर साइबर पुलिस भी हर जगह नजर रख रही है। इसके लिए देर शाम तिलकामांझी थाने में बांका, जमुई और लखीसराय और भागलपुर के साइबर डीएसपी जमे दिव्ये, बताया जा रहा है कि साइबर पुलिस ने भी प्रधानमंत्री के कार्यक्रम के मद्देनजर साइबर सुरक्षा को लेकर रणनीति बनायी है। दूसरी तरफ यह जानकारी भी मिली है कि साइबर पुलिस किसी बड़े अंतरराज्यीय साइबर गिरोह की टोह लेने के लिए भागलपुर पहुंचे थे।

प्रधानमंत्री के कार्यक्रम को लेकर विभिन्न मार्गों को प्रतिबंधित कर दिये जाने के बाद परीक्षार्थियों, स्कूली बच्चों और उनके अभिभावकों की सुविधाओं का ध्यान रखा गया है। ट्रैफिक डीएसपी आशीष कुमार सिंह ने कहा कि स्कूली बच्चों के वाहनों और परीक्षार्थियों के वाहनों को वैकल्पिक मार्ग से या फिर सीधे मार्ग से स्कूल तक पहुंचाने की जिम्मेदारी पुलिस की होगी। इसके लिए पुलिस प्लान तैयार कर चुकी है। उन्होंने कहा कि किसी भी सूरत में बच्चों को स्कूल या परीक्षा केंद्रों तक पहुंचाया जाएगा।

प्रयागराज स्पेशल 37 घंटे तो महानंद 20 घंटे लेट से पहुंची पटना जंक्शन, 10 जोड़ी ट्रेनों की रफ्तार पर लगा ब्रेक

भागलपुर, एजेंसी। महाकुंभ मेले का समापन तीन दिन बाद 26 फरवरी को हो जाएगा। इसके कारण बिहार से प्रयागराज जाने वालों की भीड़ फिर एकबार बढ़ने लगी है। पटना जंक्शन समेत बिहार के तमाम छोटे-बड़े प्रमुख रेलवे स्टेशनों पर यात्रियों का हजूम जमा हो रहा है। प्रयागराज की तरफ जाने वाले ट्रेनों में चढ़ने की होड़ है। वहीं महाकुंभ श्रद्धालुओं की भीड़ के कारण कई स्पेशल ट्रेनें चलायी गयी हैं। ट्रैक पर लोड बढ़ने के कारण ट्रेनों में लेटलैटिफी जारी है। 37 घंटे लेट तक ट्रेन पटना पहुंच रही है।

पटना जंक्शन पर यात्रियों की भीड़ लगातार जारी है। राजधानी एक्सप्रेस तक घंटों लेट चल रही है। करीब 10 जोड़ी ट्रेनें घंटों की देरी से चल रही है। प्रयागराज जंक्शन से पटना आ रही स्पेशल ट्रेन (23320) 37 घंटे लेट से पहुंची। यह ट्रेन को गुरुवार को दोपहर 12.30 बजे प्रयागराज से खुली लेकिन यह ट्रेन शनिवार को रात में 10.18 बजे पटना जंक्शन पहुंची। सिविकम महानंद एक्सप्रेस



भी शनिवार को 20 घंटे से अधिक देरी से पटना पहुंची। जबकि टुंडला से खुलने वाली आसनसोल महाकुंभ स्पेशल ट्रेन करीब 9 घंटे की देरी से खुली। कामख्या से खुलने वाली टूंडला कुंभ मेला स्पेशल ट्रेन के यात्री भी करीब पौने चार घंटे की देरी से पहुंचे।

दरअसल, रेलवे ने महाकुंभ श्रद्धालुओं की भीड़ को देखते हुए कई महाकुंभ स्पेशल ट्रेनें चलायी हैं। इन ट्रेनों के कारण ट्रैक पर लोड बढ़ा हुआ है। इसका असर नियमित चलने वाली ट्रेनों पर भी दिख रहा है। यात्री बताते हैं

कि दिल्ली व अन्य रूट से आने वाली ट्रेनें प्रयागराज तक तो समय पर आती हैं लेकिन वहां से पटना आने में ट्रेनों को कई घंटे लेट होना पड़ता है। इधर, दिल्ली रेलवे स्टेशन पर बीते दिनों हुई भगदड़ के बाद विक्रमशिला एक्सप्रेस की सेवा चरमराई हुई है। रेलवे ने इस ट्रेन को फिलहाल 23 फरवरी तक के लिए रद्द रखने का ऐलान किया है। वहीं ट्रेनों की लेटलैटिफी और ट्रैक पर बढ़ते लोड को देखते हुए कई ट्रेनें घंटों देरी से नहीं खुली जबकि कई ट्रेनों को कैसिल कर दिया गया।

बिहार में पूरी तरह से एक्टिव हुई कांग्रेस, कार्यकर्ताओं को 50 सीट जीतने का दे दिया टास्क



पर अररिया, पूर्णिया और बेगूसराय के लिए निकल चुके हैं। आज से नवनियुक्त प्रभारी कृष्णा अल्लावारु भी इसमें शामिल हो जाएंगे। चुनावी अभियान के लिए चंपारण रवाना होने के पूर्व डॉ. अखिलेश प्रसाद सिंह ने पार्टी नेताओं-कार्यकर्ताओं को संबोधित करते हुए एक कि हमारा लक्ष्य डबल करतें हुए इनकी सरकार का

सफाया करना है। हमने 50 सीट जीतने का लक्ष्य रखा है। लक्ष्य आसान नहीं है, मगर नामुमकिन भी नहीं। चुनाव में कांग्रेस के पक्ष में चौकाने वाले परिणाम आएंगे। उन्होंने कहा कि पहले चरण के कार्यक्रम के साथ ही पार्टी अगले दौर के कार्यक्रम की रूपरेखा को युद्ध स्तर पर अंतिम रूप देने में जुटी है। इंटरनेट मीडिया

और विजुअल मीडिया के जरिये भी पार्टी के कार्यक्रम और विचारधारा के प्रचार-प्रसार की रणनीति पर काम प्रारंभ कर दिया गया है। वार रूम के पुनर्गठन का काम भी तेजी से चल रहा है। वहीं, दूसरी ओर पार्टी के नवनियुक्त बिहार प्रभारी कृष्णा अल्लावारु भी एक्शन में आने वाले हैं। पार्टी ने उनके जिला भ्रमण का कार्यक्रम तय कर दिया है। अल्लावारु का बिहार दौरा आज से शुरू हो रहा है। वे प्रदेश अध्यक्ष के साथ मिलकर विभिन्न जिलों में जाएंगे। यात्रा के पहले दिन वे पटना महानगर, पटना ग्रामीण कांग्रेस-1 एवं पटना ग्रामीण-2 के अधीन आने वाले वर्तमान एवं पूर्व के सभी जन प्रतिनिधि के अलावा जिलाध्यक्ष, एआईसीसी सदस्य, प्रदेश डेलिगेट, प्रत्याशीगण, प्रखंड अध्यक्ष के साथ मेरारथ मीटिंग करेंगे।

संक्षिप्त समाचार

1.61 लाख किसानों को 33.90 करोड़ देंगे पीएम आरा| प्रधानमंत्री किसान सम्मान निधि योजना के तहत भोजपुर जिले के 1 लाख 61 हजार 109 किसानों को 24 फरवरी को 33.90 करोड़ रुपये मिलेंगे। प्रधानमंत्री नरेंद्र मोदी भागलपुर से इस योजना की 19वीं किस्त जारी करेंगे। सरकार इस योजना के तहत किसानों को सालाना 6 हजार रुपये की आर्थिक मदद देती है। यह राशि डीबीटी के जरिए सीधे किसानों के खाते में जाती है। हर 4 महीने में 2-2 हजार रुपये की तीन किस्तें दी जाती हैं। अब तक 18 किस्तें जारी हो चुकी हैं। अगली किस्त प्रधानमंत्री खुद जारी करेंगे। जिला कृषि पदाधिकारी शत्रुघ्न साहू ने बताया कि इस योजना का लाभ वही किसान ले सकते हैं, जिनके नाम पर कम से कम 2 हेक्टेयर कृषि भूमि हो। जमीन पति के नाम पर हो तो पति, पत्नी के नाम पर हो तो पत्नी को ही लाभ मिलेगा। प्रधानमंत्री नरेंद्र मोदी ने 24 फरवरी 2019 को गोरखपुर से इस योजना की शुरुआत की थी। पहली किस्त के रूप में किसानों को 2 हजार रुपये ट्रांसफर किए गए थे।

संवेदक संघ ने मंत्री का पुतला फूंक जताया रोष आरा| भोजपुर जिले के संवेदक संघ के अध्यक्ष मनोज त्रिपाठी के नेतृत्व बिहार सरकार के ग्रामीण कार्य विभाग के मंत्री अशोक चौधरी के तानाशाह फैसले को लेकर जिले के सैकड़ों संवेदकों ने शनिवार को कृषि भवन से पैदल मार्च निकाला। पैदल मार्च में शामिल सैकड़ों संवेदकों ने बिहार सरकार के ग्रामीण कार्य मंत्री अशोक चौधरी के खिलाफ नारे बाजी भी किए। संवेदकों का पैदल मार्च कृषि भवन से आर रेलवे स्टेशन परिसर में जाकर सभा में तब्दील हो गया। जिसके बाद संवेदकों ने आरा रेलवे स्टेशन परिसर में ग्रामीण कार्य मंत्री का पुतला दहन किया। पुतला दहन के बाद भोजपुर संवेदक संघ के अध्यक्ष मनोज त्रिपाठी ने कहा कि मंत्री अशोक चौधरी के द्वारा छोटे संवेदकों के साथ सीतेला व्यवहार किया जा रहा है।पुतला दहन कर विरोध जताया। भोजपुर संवेदक संघ के अध्यक्ष मनोज त्रिपाठी ने अपने संबोधन में कहा कि मंत्री अशोक चौधरी के द्वारा छोटे संवेदक को दरकिनार कर छोटे छोटे कार्यों का एक साथ मिलाकर बड़ा पैकेज बना दिया गया।

बच्चों और महिलाओं का किया टीकाकरण गड़हनी। विशेष टीकाकरण अभियान के तहत 3 दिन में करीब 12 दलित टोला में शिविर लगाकर 74 बच्चा व 11 गर्भवती महिलाओं को टीकाकरण किया गया जबकि 160 बच्चा व 15 गर्भवती महिलाओं को टीकाकरण करने का लक्ष्य था। टीकाकरण बगवां, शांतिनगर, पहरपुर , गड़हनी, बड़ौरा, शिवपुर सहित 12 दलित टोला में शिविर लगाया गया था। ये टीकाकरण अभियान 27 फरवरी तक चलेगा और कुल 19 दलित टोला में शिविर लगाना है जहां कब टीकाकरण किया गया है। टीकाकरण अभियान डब्ल्यूएचओ मोनिटर इंद्रेश सिंह के देख रेफ में लगाया गया था। इसका देखरेख प्रभारी सुनील महेंद्र कपूर व प्रबंधक अनिल कुमार ने किया।

होली नृत्य व संगीत की शानदार प्रस्तुति से दर्शक हुए मंत्रमुग्ध आरा। कला, संस्कृति व युवा विभाग और जिला प्रशासन, भोजपुर के संयुक्त तत्वावधान में शनिवार को नागरी प्रचारिणी सभागार, आरा में वसंत पंचमी महोत्सव 2025 का भव्य आयोजन किया गया। कार्यक्रम का शुभारंभ जिला पदाधिकारी तनय सुल्तानिया ने दीप प्रज्वलित कर किया। इसके बाद विद्यालय की बालिकाओं ने मां सरस्वती की वंदना प्रस्तुत कर वातावरण को भक्तिमय बना दिया। इस अवसर पर कला संस्कृति पदाधिकारी ने पेंटिंग प्रतियोगिता में प्रथम स्थान प्राप्त छात्र की उद्घुष्ट कलाकृति को जिला पदाधिकारी को भेंट कर सम्मानित किया। जिला पदाधिकारी ने वसंत पंचमी महोत्सव के महत्व पर प्रकाश डालते हुए इसे सांस्कृतिक विरासत और कला प्रेम का प्रतीक बताया। महोत्सव के मंच पर सरस्वती वंदना, चैती गायन, होली नृत्य और होली संगीत की शानदार प्रस्तुतियों ने दर्शकों को मंत्रमुग्ध कर दिया। महोत्सव के तहत गुरु नानक अभ्यासरत मध्य विद्यालय, मौलाबाग आरा में आयोजित चित्रकारिता व रंगोली प्रतियोगिता में छात्रों ने अपनी अद्भुत रचनात्मकता का परिचय दिया। चित्रकारिता प्रतियोगिता में प्रथम स्थान उत्सव राज (मॉडल स्कूल), द्वितीय स्थान अनन्या (जिला स्कूल) और तृतीय स्थान अंकिता कुमारी (सर्वोदय प्लस टू विद्यालय) ने प्राप्त किया।

डीटीओ ने लगाई एमवीआई को फटकार बक्सर। जिले में ड्राइविंग टेस्टिंग ट्रेक के संचालन में हो रही लापरवाही पर जिला परिवहन कार्यालय ने संज्ञान लिया है। दैनिक भास्कर की प्रकाशित खबर “10 बजे से होना था लाइसेंस टेस्ट के एवज में प्रभारी डीटीओ सौरव आलोक ने एमवीआई चंद्रप्रकाश को फटकार लगाते हुए आगे ऐसी लापरवाही पर सख्त कार्रवाई करने की हिदायत दी है। प्रभारी डीटीओ ने बताया कि चूंकि एमवीआई दो जिलों के प्रभार में थे इसलिए उनके पक्ष को सुनते हुए यह हिदायत दी गई है कि जिस दिन वो दो पक्षों के प्रभार में हो उस दिन की पूर्व सूचना टेस्टिंग केंद्र पर एक दिन पूर्व सार्वजनिक करें। करेंगे इसकी मॉनिटरिंग बता दें कि बीते शुक्रवार को 10 बजे से ही ड्राइविंग टेस्टिंग की प्रक्रिया शुरू होनी थी लेकिन एमवीआई शाम 3 बजे पहुंचे। शाम 3:17 में टेस्टिंग प्रक्रिया शुरू हुई। अधिकारियों का कहना था कि एमवीआई दो जिलों के प्रभार में है इसलिए समस्या है। आम लोगों का कहना था कि दो जिले के प्रभार में थे तो टेस्टिंग स्लॉट की टाइमिंग 12 या 1 बजे के बाद ही रखी जाती। सुबह 10 बजे से बुलाने का क्या औचित्य था जब खुद 3 बजे आना था। 22 फरवरी को भास्कर में छपी खबर लापरवाही पर सख्त कार्रवाई करेंगे विभागीय अधिकारियों को निर्देशित किया गया है कि कार्यस्थल पर तय समय से पहुंचें। किसी कारणवश नहीं पहुंच सकते तो इसकी पूर्व में सूचना दें। ऐसी लापरवाही पर सख्त कार्रवाई करेंगे। सौरव आलोक, प्रभारी डीटीओ, बक्सर

तीसरे चरण की सक्षमता परीक्षा को लेकर आवेदन 12 मार्च तक बक्सर। जिले में जो नियोजित शिक्षक पहले और दूसरे चरण की सक्षमता परीक्षा नहीं दे सके हैं, वे तीसरे चरण की सक्षमता परीक्षा में भाग ले सकते हैं। इसके के लिए ऑनलाइन आवेदन शुरू हो गया है। ऑनलाइन आवेदन 12 मार्च तक लिए जाएंगे। इसको लेकर बिहार बोर्ड ने आवश्यक दिशा-निर्देश दिए हैं। बता दें कि सक्षमता परीक्षा का आयोजन नियोजित शिक्षकों के लिए आयोजित की जाती है। इसमें पास होने वाले शिक्षकों को सरकारी कर्मों का दर्जा मिलता है। सभी शिक्षक विशिष्ट शिक्षक कहलाते हैं। इन्हें बिहार लोक सेवा आयोग के माध्यम से बहाल शिक्षकों की तर्ज पर वेतन और अन्य सुविधाएं मिलेंगी। तीसरी सक्षमता परीक्षा कंप्यूटर बेस्ड आयोजित होगी। सक्षमता परीक्षा मई-जून में आयोजित की जाएगी। परीक्षा कुल 61 विषयों में आयोजित की जाएगी।बिहार बोर्ड की वेबसाइट पर शिक्षक आवेदन कर सकेंगे। नियोजित शिक्षक आवेदन अलग-अलग विषयों में कर सकेंगे। जानकारी के अनुसार कक्षा 1 से पांचवीं तक में सामान्य विषय, उर्दू और बांग्ला के लिए आवेदन आमंत्रित किए जाएंगे, जबकि कक्षा 6 से 8 तक में 6 विषयों के लिए परीक्षा ली जाएगी। हाई स्कूलों के लिए कुल 20 विषयों के लिए परीक्षा ली जाएगी, जबकि इंटर स्कूलों के शिक्षकों के लिएकुल 31 विषयों के लिए परीक्षा होगी।

दृष्टि बाधित बच्चों ने कार्यक्रम में किया कौशल का प्रदर्शन बक्सर। दृष्टि दिव्यांग बच्चों का 90 दिवसीय आवासीय प्रशिक्षण एवं शिक्षा विभाग द्वारा दिनांक 25 नवंबर 2024 को बीएन उच्च विद्यालय ब्रह्मपुर में प्रारंभ हुआ।यह कार्यक्रम 22 फरवरी 2025 को सांस्कृतिक कार्यक्रम के साथ समापन के द्वार पहुंचा। इस 90 दिवसीय प्रशिक्षण में बच्चों की गुणवत्ता कौशल विकास पर अनवरत एवं सराहनीय कार्य किया गया। सभी विद्यार्थी में शारीरिक विकास हेतु योजना के अनुसार प्रशिक्षण चलता रहा, यह प्रशिक्षण बच्चों में सामान्य बच्चों की तरह खुश रहने पर बल दिया गया, ब्रेन लिपि लिखना, पढ़ना टेलीग्राम अवेकस पर जोड़ ,घटाव ,गुणा ,भाग गणितीय ज्ञान भाषा ज्ञान पर कार्य छड़ी के माध्यम से बच्चों में चलने के गुण पर कार्य हुए आकृति देने ,अनुसंधान विकसित करने स्पर्श तकनीक का ज्ञान विकसित कराया गया। दैनिक क्रियाकलाप में निपुणता पर कार्य हुए स्वास्थ्य परीक्षण पर परिचय होती रही। इस कार्यक्रम में दृष्टि दिव्यांग बच्चों के प्रशिक्षण पर विभिन्न पहलुओं पर कार्य हुए बच्चों की आवश्यकता आज देखने लायक थी सक्षमता का कोई विकल्प नहीं होता, इस पर प्रशिक्षण में बिहार शिक्षा परियोजना के द्वारा कार्य किया गया, आज सांस्कृतिक कार्यक्रम के माध्यम से कार्यक्रम की समापन हुए विभाग के संभागा प्रभारी डॉक्टर तेज बहादुर सिंह सांस्कृतिक कार्यक्रम की अवसर पर बच्चों से बातचीत करते दिखे।

बक्सर का विश्व प्रसिद्ध फाल्गुनी मेला शुरू

निज संवाददाता। बक्सर

बक्सर के ब्रह्मपुर धाम में महाशिवरात्रि पर लगने वाले विश्वप्रसिद्ध फाल्गुनी मेले की रौनक बढ़ने लगी है। मेले में घोड़ों के व्यापारी पहुंचने लगे हैं। राजस्थान और उत्तर प्रदेश के विभिन्न जिलों से सैकड़ों व्यापारी अपने घोड़ों के साथ मेला क्षेत्र में डेरा जमा चुके हैं। मेला मुगल काल से चला आ रहा है। सोनपुर के बाद ब्रह्मपुर का पशु मेला एशिया में दूसरे स्थान पर है। मेले में घोड़ों की दौड़ प्रतियोगिता होती है। इसी दौड़ के प्रदर्शन के आधार पर घोड़ों की कीमत तय की जाती है।

व्यापारियों की संख्या में होगी बढ़ोतरी: 26 फरवरी को महाशिवरात्रि के दिन यह ऐतिहासिक मेला अपने चरम पर होगा। जानकारों का कहना है कि अगले दो-तीन दिनों में व्यापारियों की संख्या तीन गुना तक बढ़ जाएगी। शौकिया घोड़ा मालिक अभी तक नहीं पहुंचे हैं।

हालाँकि, उनके लिए हाई स्कूल के मैदान में टेंट लगाने का काम शुरू हो गया है। इस साल भी मेले की नीलामी नहीं हो सकी है। नगर पंचायत को राजस्व वसूली और व्यापारियों की सुविधाएं उपलब्ध कराने की जिम्मेदारी दी गई है। मेले की ख्याति बिहार के अलावा कई राज्यों में फैली हुई है।

दूर-दूर से आते हैं लोग: ब्रह्मपुर में लगने वाले इस मेले में घोड़ों की खूबसूरती देखने के लिए दूर-दूर से लोग आते हैं। इस मेले में कई राज्यों से घोड़े के साथ बिहार के कोने-कोने से घोड़े के शौकीन लोग, यहां तक कि बड़ी-बड़ी हस्तियां पहुंचती हैं। घोड़ों के साथ-साथ मवेशियों के साज-ओ-सामान के व्यापारी भी अपना डेरा डालते हैं और गाढ़ी कमाई करते हैं। इस मेले में घोड़ों की रेस होती है। रेस के आधार पर घोड़ों के दाम कई लाख रुपए तक मिलते हैं। घोड़ों के अलावा अलग-अलग प्रकार की गाय की नस्लें, भैंस और जरूरत के कई सामान की बिक्री होती थी।

जनता के बीच बेहतर तालमेल से ही पुलिस को सफलता : एसपी

निज संवाददाता। बक्सर

बक्सर स्थित कलेक्ट्रेट परिसर में बिहार पुलिस सप्ताह का शुभारंभ किया गया। कार्यक्रम का शुभारंभ एसपी शुभम आर्य ने गुब्बारा उड़ाकर व हरी झंडी दिखाकर किया। इस दौरान जागरूता रैली कलेक्ट्रेट परिसर किला मैदान तक निकाली गई। एक सप्ताह तक अलग-अलग कार्यक्रम का आयोजन होगा। युवाओं के लिए खेल स्पर्धाएं होंगी। बच्चों की पेंटिंग प्रतियोगिता का आयोजन किया जाएगा। जागरूकता रैली में पुलिसकर्मी और आम नागरिक शामिल होंगे। नशा मुक्ति के लिए विशेष अभियान चलेगा। इंटरनेट और डिजिटल सुरक्षा पर विशेष सत्र आयोजित किए जाएंगे। 23 फरवरी को रक्तदान शिविर और स्वच्छता अभियान का आयोजन होगा। एसपी ने कहा कि पुलिस

विभाग कानून व्यवस्था के साथ समाजसेवा में भी सक्रिय भूमिका निभाता है। रक्तदान शिविर से जरूरतमंद मरीजों को समय पर रक्त मिल सकेगा। पुलिस विभाग इस दौरान विभिन्न समुदायों से संवाद करेगा। उनकी सुरक्षा संबंधी चिंताओं को समझेगा। एसपी शुभम आर्य ने बताया कि बिहार पुलिस सप्ताह का मुख्य उद्देश्य पुलिस और जनता के बीच बेहतर तालमेल बनाना है। सभी पुलिस को सफलता मिलेगी। इसके साथ ही इसका उद्देश्य सुरक्षा को मजबूत करना और अपराध नियंत्रण के प्रति जागरूकता बढ़ाना है।

निज संवाददाता। बक्सर

बहुजन समाज पार्टी के बिहार प्रभारी अनिल कुमार के पिता स्वर्गीय छट्टू चौधरी की जयंती पर हसनबजार नारायणपुर स्थित बाबूजी विद्या मंदिर में भव्य कार्यक्रम हुआ। इस मौके पर नि:शुल्क स्वास्थ्य शिविर और सांस्कृतिक कार्यक्रम किया गया। बसपा के राज्यसभा सांसद रामजी गौतम और बिहार प्रदेश प्रभारी ने दीप प्रज्वलित कर कार्यक्रम का उद्घाटन किया। रामजी गौतम ने कहा कि छट्टू चौधरी ने शिक्षा और समाजसेवा में अहम योगदान दिया। उनका सपना था कि हर बच्चा शिक्षित हो और आत्मनिर्भर

शिव-पार्वती जी को लगाई गई हल्दी, महिलाओं ने गाये गीत

निज संवाददाता। बक्सर

आगामी 26 फरवरी को महाशिवरात्रि है। महाशिवरात्रि से पहले ही विश्वामित्र की नगरी बक्सर शिवमय दिखी। महाशिवरात्रि के दिन यहां पर देवों के देव महादेव की बारात निकाली जाती है। शिव-पार्वती विवाह को लेकर जिले में तैयारी शुरू हो गई है। शिव-पार्वती विवाह को लेकर मंदिरों में रस्में शुरू हो चुकी हैं। शनिवार को शहर के रामरेखा घाट स्थित श्री रामेश्वर नाथ मंदिर में हल्दी का भव्य आयोजन किया गया। हल्दी के कार्यक्रम में सैकड़ों महिला एवं पुरुष श्रद्धालुओं ने हिस्सा लिया। मंदिर का परिसर पीले रंग के वस्त्रों से सुसज्जित भक्तों से पट गया था। सभी भक्त और श्रद्धालु भगवान

शिव और माता पार्वती की भक्ति में लीन दिखे। मंदिर में पहले पूजा अर्चना की गई। श्री रामेश्वरनाथ मंदिर में भगवान शिव और माता पार्वती की विवाह को लेकर हल्दी का रस्म रखा गया था। दिन के करीब 11 बजे सैकड़ों भक्त और

श्रद्धालु भगवान शिव के भजन पर नाचते-गाते रामरेखा घाट स्थित श्री रामेश्वरनाथ मंदिर पहुंचे। इस दौरान हर-हर महादेव और भगवान भोले भंडारी के जयघोष से रामरेखा घाट का इलाका गूंज उठा। मंदिर परिसर में पहुंचने के बाद वहां

शिव-पार्वती विवाह को लेकर जिले में तैयारी शुरू हो गई है

मौजूद विद्वान पंडितों ने हल्दी की रस्म को संपन्न कराया। महिलाओं ने विधि-विधान के साथ भगवान शिव और माता पार्वती को हल्दी चढ़ाई। इसके अलावा श्रद्धालुओं ने जमकर हल्दी खेली। श्री रामेश्वरनाथ मंदिर की है धार्मिक महत्ता रामरेखा घाट स्थित श्री रामेश्वरनाथ मंदिर की धार्मिक महत्ता है। इस मंदिर के बारे में धार्मिक ग्रंथों में उल्लेख है। धार्मिक मान्यताओं के अनुसार श्री रामेश्वरनाथ मंदिर में प्रभु श्री राम ने खुद अपने हाथों से शिवलिंग की स्थापना की है। रामरेखा घाट के पंडित धनजी तिवारी ने बताया कि फाल्गुन मास नवमी तिथि हल्दी का रस्म सम्पन्न कराया गया है। सभी शिव परिवार के सदस्यों को हल्दी चढ़ाया गया। आगामी 26 फरवरी को भगवान शिव और माता पार्वती का विवाह संपन्न होगा।

साहित्य, विज्ञान और अध्यात्म के संगम थे प्रो. उमाशंकर पांडेय

निज संवाददाता। आरा

श्रीसनातन शक्तिपीठ संस्थानम् के आध्यात्मिक सत्संग मंडल के तत्वावधान में प्रोफेसर उमाशंकर पांडेय की पांचवीं पुण्यतिथि पर महाराज हाता में स्मृति दिवस कार्यक्रम हुआ। अध्यक्षता महंत रामकिंकर दास जी महाराज ने किया। भोजपुर हिंदी साहित्य सम्मेलन के अध्यक्ष प्रोफेसर बलिराज ठाकुर ने कहा कि दिवंगत प्रो. उमाशंकर पांडेय रसायन विज्ञान के प्रसिद्ध शिक्षक, प्रखर वक्ता, सुकवि और समाजिक व्यक्तित्व थे। कई संस्थाओं का नेतृत्व किया। वे विभिन्न मंचों की शान रहे। विशिष्ट वक्ता प्रोफेसर नंदजी दूबे, प्रोफेसर अयोध्या प्रसाद उपाध्याय, प्रोफेसर कमल कुमारी और के.सी. दूबे ने कहा कि प्रो. उमाशंकर पांडेय जैन कॉलेज और आरा के स्वर्णिम युग के प्रतिनिधि हस्ताक्षर थे। प्रोफेसर महेश सिंह

होगी। उभरती प्रतिभाओं को प्रोत्साहित किया जाएगा। कार्यक्रम में कवि जनार्दन मिश्र, धीरेन्द्र प्रसाद सिंह, डॉ. रेणु मिश्रा, डॉ. सत्यनारायण उपाध्याय, शिवदास सिंह, अधिवक्ता सत्येंद्र नारायण पांडेय, सियाराम दूबे, ब्रजकिशोर पांडेय, त्रैकेश्वरी, जनार्दन नारायण ओझा, रंग जी सिंह आदि थे।

आरपीएस पब्लिक स्कूल में खेल प्रतियोगिता का किया गया समापन

निज संवाददाता। आरा

आरपीएस पब्लिक स्कूल, सहयोगी नगर में चार दिवसीय खेल प्रतियोगिता का फाइनल मुकाबला हुआ। उद्घाटन डॉक्टर साजिद अहमद और आरा नगर निगम की उप महापौर सरोज सिंह ने किया। मुख्य अतिथि मौ्यों होटल, पटना के जी.एम. बी.डी. सिंह रहे। विशिष्ट अतिथि के रूप में कर्नल राणा प्रताप सिंह मौजूद रहे। समारोह की अध्यक्षता भोजपुरिया जन्म मोर्चा के राष्ट्रीय अध्यक्ष और स्कूल के संस्थापक भरत सिंह सहयोगी ने की। डॉ. साजिद अहमद ने कहा कि खेल स्वास्थ्य के लिए जरूरी है। जरूरत पड़ने पर वे बच्चों की

स्वास्थ्य जांच के लिए आएंगे। मौ्यों होटल के जी.एम. बी.डी. सिंह ने कहा कि आरपीएस पब्लिक स्कूल एफिलिएटेड स्कूल है। एफिलिएशन मिलने के बाद से लगातार प्रगति कर रहा है। यहां के बच्चे संस्कारी और चरित्रवान हैं। स्कूल के संस्थापक भरत सिंह सहयोगी ने कहा कि उनका विद्यालय अन्य स्कूलों की तुलना में कम फीस लेता है। कम शुल्क में उच्च शिक्षा देने का प्रयास किया जाता है। यहां री-एडमिशन की प्रक्रिया नहीं है। विद्यालय के सचिव सुबोध सिंह सहयोगी ने धन्यवाद ज्ञापन किया। उन्होंने कहा कि उनका उद्देश्य पैसा कमाना नहीं, बल्कि कम फीस में गुणवत्तापूर्ण शिक्षा देना है।

बाबूजी विद्या मंदिर में छट्टू चौधरी की जयंती पर लगा स्वास्थ्य शिविर

निज संवाददाता। आरा

बहुजन समाज पार्टी के बिहार प्रभारी अनिल कुमार के पिता स्वर्गीय छट्टू चौधरी की जयंती पर हसनबजार नारायणपुर स्थित बाबूजी विद्या मंदिर में भव्य कार्यक्रम हुआ। इस मौके पर नि:शुल्क स्वास्थ्य शिविर और सांस्कृतिक कार्यक्रम किया गया। बसपा के राज्यसभा सांसद रामजी गौतम और बिहार प्रदेश प्रभारी ने दीप प्रज्वलित कर कार्यक्रम का उद्घाटन किया। रामजी गौतम ने कहा कि छट्टू चौधरी ने शिक्षा और समाजसेवा में अहम योगदान दिया। उनका सपना था कि हर बच्चा शिक्षित हो और आत्मनिर्भर

समारोह में छट्टू चौधरी की प्रतिमा पर माल्यार्पण कर श्रद्धांजलि दी गई। अनिल कुमार ने कहा कि उनके पिता शिक्षा के क्षेत्र में बड़ा योगदान देने वाले व्यक्ति थे। वे मानते थे कि शिक्षा ही समाज की सबसे बड़ी ताकत है। इस अवसर पर बसपा के केंद्रीय प्रदेश प्रभारी एडवोकेट सुरेश राव, प्रदेश अध्यक्ष शंकर महतो भी मौजूद रहे।कार्यक्रम में प्रदेश महासचिव संचय मंडल, अभिमन्यु कुशवाहा, साजिद हुसैन, बक्सर जिलाध्यक्ष सुभाष गौतम, विजय यादव, बबलू यादव, चंदन चौधरी, पवन राम, कुणाल किशोर, दिलीप कुमार, जनार्दन राम, राजा खान समेत अन्य थे।

अरणी मंथन के साथ प्रारंभ हुआ महाकालेश्वर प्राण प्रतिष्ठा महायज्ञ

निज संवाददाता। बक्सर

रघुनाथपुर ग्राम स्थित तुलसी स्थान पर शनिवार को अरणी मंथन के साथ महाकालेश्वर प्राण प्रतिष्ठा महायज्ञ का विधिवत शुभारंभ हो गया। राष्ट्रीय संत स्वामी सिद्धार्थ परमहंस जी की मुदुलभयी उपस्थिति में यज्ञाधीश राजू जी महाराज (बालक बाबा), एवं यज्ञाचार्य बबलू जी महाराज की अयुधों में अयोध्या एवं काशी के विद्वान पंडितों द्वारा वैदिक मंत्रोच्चार के बीच अरणी मंथन कर यज्ञ के लिए पवित्र अग्नि

प्रज्वलित की गई। इससे पूर्व पंडित सोनू तिवारी, दीपक ओझा, मुकेश पाण्डेय, मोहन पांडेय राजन पांडेय कृष्णा दुबे आदि विद्वान पंडितों के द्वारा वैदिक मंत्रोच्चार के साथ पंचांग पूजन एवं मंडल प्रवेश कराया गया। यज्ञ के प्रथम दिन अयोध्या से आए कथावाचक अनिल मिश्रा बृजानंदन बाबा एवं शिवजी उपाध्याय के द्वारा शिवपुराण की कथा सुनकर श्रद्धालु भक्त भावविभोर हो गए। कल यज्ञ के दूसरे दिन चौसटी मठ के मठाधीश श्री प्रकाश जी महाराज का आगमन एवं शिवपुराण का कथावाचन होगा।

पांच दिवसीय महायज्ञ को लेकर कलशयात्रा में उमड़ी श्रद्धालुओं की भीड़

निज संवाददाता। नारदीगंज (नवादा)

प्रखंड के ननौरा गांव में पांच दिवसीय श्री श्री 1008 श्री शिव परिवार सह हनुमत प्राण प्रतिष्ठा महायज्ञ को लेकर रविवार को श्रद्धालुओं ने कलश यात्रा निकाली।सुबह होते ही ग्रामीण व श्रद्धालु कलश यात्रा की तैयारी में जुट गये।सैकड़ों महिलाओं ने मांथे पर कलश यात्रा में शामिल होकर नारदीगंज बाजार स्थित पावरहाइट के निकट तालाब में वैदिक मंत्रोच्चारण के साथ पूजा अर्चना के बाद जल भराई की।इस दौरान काफी संख्या में पुरुष, बच्चे,बूढ़े हर हर महादेव, जय हनुमान की उद्घोष करते हुए श्रद्धापूर्वक कलश यात्रा में शामिल हुए।होडोल बाजे के भजन कीर्तन कर श्रद्धालुओं ने मंजिल तय की।कलश यात्रा के पूर्व गांव में स्थित यज्ञ मंडप में कलश की विधिवत पूजन किया गया। श्रद्धालु सह ग्रामीण प्रदीप सिंह, उमेश सिंह,भूषण सिंह,मंजोज सिंह, आनन्दी पांडेय,संदीप कुमार,

पूजन, मंडप प्रवेश,कर्मकुटी,शांति होम किया गया।इसके बाद 24 फरवरी को वेदी पूजन, जलाधिवاس, अनाधिवस व समस्त अधिवास प्रसाद कर्म,25 फरवरी को देव स्थापन, रथयात्रा, नगर भ्रमण,महा न्यास,रथाधिवस,26 फरवरी को देव अचल प्रतिष्ठा, प्रथम पूजन,रुद्राभिषेक व अखंड कीर्तन 27 फरवरी को अवहानित देवताओं का पूजन, पूर्णाहुति, ब्रह्मा विवाह व भंडारा के साथ महायज्ञ का समापन होगा।

संक्षिप्त समाचार

अबुल कलाम आजाद की पुण्यतिथि मनी

भागलपुर। सामाजिक संस्था स्वाभिमान द्वारा नया बाजार में देश के पहले शिक्षा मंत्री और स्वतंत्रता सेनानी मौलाना अबुल कलाम आजाद की 67वीं पुण्यतिथि मनाई गई। अध्यक्षता संस्था के संस्थापक अध्यक्ष जगदराम साह कर्णपुरी ने की। पुण्यतिथि समारोह का शुभारंभ मौलाना आजाद के चित्र पर माल्यार्पण कर डॉ. संतोष ठाकुर अनमोल ने किया। उपस्थित सदस्यों ने भी चित्र पर पुष्प अर्पित कर मौलाना आजाद को श्रद्धांजलि दी। मुख्य अतिथि रंजन कुमार राय ने कहा कि मौलाना अबुल कलाम आजाद ने देश में शिक्षा के दीप जलाए। उन्होंने शिक्षा और संस्कृति को विकास का आधार माना। जगताराम साह ने कहा कि मौलाना आजाद ने भारत की मिली-जुली संस्कृति को गंगा-यमुनी संस्कृति का नाम दिया।

विवि कर्मियों से वसूली जाएगी बकाया राशि

भागलपुर। विवि प्रशासन ने शनिवार को पत्र जारी किया है। पत्र के अनुसार पिछले साल बगीचे के फल की निर्धारित राशि जमा नहीं करने वाले कर्मियों से वसूली करने की बात कही गई है। कुलपति प्रो. जवाहर लाल के निर्देश पर विवि के इस्टेट पदाधिकारी ने विवि के कर्मचारी शिवनंदन मंडल व टीएनबी कॉलेज के कर्मचारी प्रभु नारायण मंडल को पत्र भेज कर बकाया राशि वसूलने की बात कही है।

बी फार्मा की परीक्षा में 7 छात्र अनुपस्थित

मुंगेर। मुंगेर विश्वविद्यालय में बी फार्मा सेमेस्टर-6, सत्र 2020-24 की परीक्षा 19 फरवरी से शुरू हुई है। जिसके लिए केएसएस कॉलेज लखीसराय की परीक्षा केन्द्र बनाया गया है। परीक्षा दो पालियों में संचालित हो रही है। शनिवार को प्रथम पाली में सेमेस्टर-5 के पेपर पीएस 1502 फार्मास्यूटिकल केमिस्ट्री तथा दूसरी पाली में सेमेस्टर-7 के पेपर पीएस 1702 फार्माकोलॉजी की परीक्षा हुई। पीआरओ डॉ. प्रियरंजन तिवारी ने बताया कि दोनों पालियों में कुल 131 उपस्थित तथा 7 अनुपस्थित रहे। बी फार्मा सेमेस्टर-6, सत्र 2020-24 के साथ बैकलॉग सेमेस्टर 1 से 5 की परीक्षा केएसएस कॉलेज परीक्षा केन्द्र पर 19 फरवरी से चल रही है। परीक्षा 5 मार्च तक दो पालियों में होगी।

मुंगेर विश्वविद्यालय और एजेंसी के बीच फंस गया भुगतान का मामला

मुंगेर। मुंगेर विश्वविद्यालय में एक बार फिर एलाइट फाल्कन प्राइवेट लिमिटेड एवं विवि प्रशासन के बीच बकाए वेतन भुगतान का मामला फंसता नजर आ रहा है। ताजा मामला वेतन भुगतान की दर को लेकर फंस रहा है। कंपनी ने एग्रीमेंट के अनुसार दिसंबर माह का वेतन विपत्र विश्वविद्यालय को सौंपा, तो विवि प्रशासन ने राज्य सरकार द्वारा जारी किए गए गजट के अनुसार प्रति कर्मी वेतन भुगतान का पत्र थमाया। बता दें कि एलाइट फाल्कन कंपनी ने दिसंबर, 2024 माह के सैलरी के रूप में करीब 17.74 लाख रुपए का विपत्र दिया। जिसके एवज में विश्वविद्यालय प्रशासन ने 9.93 लाख रुपए का ही भुगतान किया। जिसपर कंपनी ने विश्वविद्यालय से दिसंबर माह के विपत्र भुगतान की विवरणी मांगी है। रजिस्ट्रार कर्नल विजय कुमार ठाकुर ने कंपनी को इत्तला किया है कि उसे राज्य सरकार द्वारा 15 मार्च, 2024 के गजट के अनुसार निर्धारित पारिश्रमिक दर पर शेष बकाए राशि का भुगतान किया जाएगा। रजिस्ट्रार ने कंपनी को बताया है कि विवि कार्यालय में सरकार द्वारा निर्धारित सैलरी रेट चार्ट उपलब्ध है। जिसे प्राप्त किया जा सकता है। कंपनी एवं विश्वविद्यालय के बीच उत्पन्न हुए इस ताजा विवाद से भुगतान का मामला अघ्र में लटक गया है। हालांकि कंपनी ने उच्च न्यायालय में भी मामला दर्ज किया है। जहां सुनवाई चल रही है। जानकार बताते हैं कि कंपनी ने हाल में भी विवि को करीब पौने तीन करोड़ के बकाया भुगतान के लिए पत्र लिखा था।

6.52 करोड़ रु. की लागत से हुआ है तालाब का सौंदर्यीकरण

मुंगेर। किला क्षेत्र स्थित राजा रानी तालाब की सुंदरता लोगों को काफी आकर्षित कर रही है। ब्रिटिशकालीन इस तालाब का साढ़े 6 करोड़ की लागत से सौंदर्यीकरण किया गया है। इसे पटना के इको पार्क के तर्ज पर विकसित किया गया है। पांच फरवरी को मुख्यमंत्री नीतीश कुमार के लोकार्पण के बाद से यहां प्रतिदिन 300 से अधिक लोग अपने परिवारों के साथ घूमने और सैर-सपाटे के लिए आ रहे हैं। सुबह में मॉर्निंग वॉक करने वालों का यहां तांता लगा रहता है। शाम होते ही यहां की रंगीन लाइटों में तालाब का नजारा देखते ही बनता है। शाम के वक्त यहां काफी भीड़ होती है। इस तालाब में पूरब के दिशा में स्थित बिहार योग विद्यालय का प्रतिबिंब तालाब के पानी में काफी मनोरम दिखता है।

बीएयू में ज्वार, बाजरा और रागी से बनाया गया सेवई

भागलपुर। बिहार कृषि विश्वविद्यालय, सबौर में मिलेट्स से ज्वार कुकीज, बाजरा कुकीज, रागी कुकीज से सेवई बनाया गया है। ज्ञानिक विधि और मानक के अनुसार बनाने की प्रक्रिया का नवनिर्माण किया गया है। बीएयू के पीआरओ ने कहा कि मिलेट्स से बने इस प्रसंस्कृत पदार्थों में स्वास्थ्यवर्धक गुण हैं। बीएयू द्वारा यह कुकीज में 100 प्रतिशत मिलेट, परिरक्षक-मुक्त, कृकृत्रिम रंग-मुक्त कॉई परिष्कृत चीनी नहीं मिलाया गया है। यह कुकीज मक्खन से नि्मित किया जाता है जो पोषक-तत्त्वों से भरपूर होता है। कुरुकुरापन, स्वाद, और पोषक-तत्त्वों की भरपूरता बढ़ाने के लिए कुकीज के उपरी सतह पर विभिन्न प्रकार के अनाजों से बने फ्लेक्स का प्रयोग किया जाता है। प्रयोगशाला में देखा गया है कि मिलेट्स से बने वाला प्रसंस्कृत पदार्थों में बहुत ही मात्रा में आहार फाइबर, प्रोटीन और एंटीऑक्सीडेंट पाया जाता है। इस तरह के पौस्टिक पदार्थ से पाचन सुधार, ब्लड शुगर नियंत्रित रखने, हृदय को स्वस्थ रखने और इम्यूनिटी बढ़ाने में मदद करती है। विश्वविद्यालय द्वारा निर्मित कुकीज बाजार में उपलब्ध अन्य कुकीज की तुलना में एक स्वास्थ्यवर्धक विकल्प है। मिलेट कुकीज स्वादिष्ट होने के साथ-साथ सेहत के लिए भी लाभकारी होती है। यह एक हेल्दी स्नैक का बेहतरीन विकल्प है, जो बच्चों से लेकर बुजुर्गों तक सभी के लिए फायदेमंद है।



छह साल में भी नहीं बन पाया दो नदियों से घिरे गांवों के लिए पुल

निज संवाददाता। मुंगेर

सदर प्रखंड की टीकारामपुर पंचायत गंगा नदी के पार उत्तरी छोर पर स्थित है। वर्तमान समय में जिला मुख्यालय से टीकारामपुर पंचायत की दूरी 27 किलोमीटर है। इस पंचायत के 20 गांव व टोले की 30 हजार की आबादी की सबसे बड़ी समस्या जिला मुख्यालय से दूरी है। सीधा संपर्क नहीं रहने के कारण पंचायत वासियों को काफी घूम कर जिला मुख्यालय पहुंचना पड़ता है। बाढ़ के समय तो एकमात्र नाव ही यहां के लोगों का सहारा रहता है। गंगा नदी पर पुल बन जाने के बाद भी यहां के लोगों की जिंदगी आसान नहीं हो पायी है। मुंगेर की तरफ से गंगा नदी तो खगड़िया की तरफ से बूढ़ी गंडक इसके अलग करती है। नाबाई की योजना से बूढ़ी गंडक नदी के मानसी



घाट (मटिहानी मंदिर चौक से मुंगेर के टीकारामपुर पंचायत के बनारसी राय टोला तक) पर 12.13 करोड़ की लागत से 30 जनवरी 2019 तक 185 मीटर लंबा पुल बनना था, जो 6 साल बाद भी नहीं बन सका है। पुल बन जाने के बाद इस पंचायत


से जिला मुख्यालय की दूरी 10 किलोमीटर कम हो जाएगी। ग्रामीण कार्य विभाग ने पूर्व की कंस्ट्रक्शन कंपनी को काली सूची में डालकर दूसरी कंपनी को सूची दिला है। लेकिन वह भी काफी धीमी गति से कार्य कर रहा है।

भागलपुर में आज 3000 जवान संभालेंगे ट्रैफिक

पीएम के कार्यक्रम में 5 लाख लोगों के आने की संभावना, मैट्रिक परीक्षा का भी रहेगा दबाव

निज संवाददाता। भागलपुर

भागलपुर में किसान जनसभा को संबोधित करने कल 24 फरवरी (सोमवार) को प्रधानमंत्री नरेंद्र मोदी भागलपुर आ रहे हैं। इसको लेकर पूरी ट्रैफिक व्यवस्था किस तरह सुचारू रूप से चले, इसकी जानकारी ट्रैफिक डीएसपी आशीष कुमार सिंह ने दी। उन्होंने, बताया कि नवगछिया की ओर से आने वाली महिलाओं के वाहनों का ठहराव आईटीआई मैदान, चंपारण मीट हाउस के टर्न पॉलिटेक्निक, सुपर स्पेशलिस्ट हॉस्पिटल में होगा। वहीं, कहलागांव से आने वाले वाहन इंजीनियरिंग कॉलेज ट्रिपल आईटी माउंट असीसी में रुकेंगे। शहर के लोगों के लिए जिला स्कूल, सीएमएस स्कूल,



लाजपत पार्क में पार्किंग स्थल रहेगी। तिलकमांडी से हवाई अड्डा तक वाहन प्रतिबंधित रहेंगे

कल मैट्रिक परीक्षा भी

है: मुंगेर-सुल्तानगंज से आने वाले वाहन लोदीपुर की तरफ टोल प्लाजा के पास, बंशीटिकर, ग्लोकल हॉस्पिटल के पास मैदान

डीएम की अध्यक्षता में सड़क सुरक्षा समिति की हुई बैठक



निज संवाददाता। मुंगेर

संसद सदस्य सड़क सुरक्षा समिति की बैठक शनिवार को कलेक्ट्रेट में जिलाधिकारी अनीश कुमार सिंह की अध्यक्षता में हुई। बैठक में सड़क सुरक्षा नियमों के अलावा अन्य बिंदुओं पर चर्चा हुई। जिलाधिकारी ने संसद सदस्य सुरक्षा समिति के प्राप्त निर्देश के आलोक में सभी मानकों पर कार्य करने व उसके अद्यतन रिपोर्ट उपलब्ध कराने का निर्देश दिया। उन्होंने कहा कि लगातार हेलमेट चेकिंग अभियान चलाकर सड़क सुरक्षा मानकों का लोगों से अनुपालन कराएं। उन्होंने डीटीओ को निर्देश दिया कि शहर के सभी ब्लैक स्पॉट पर साइनेज बोर्ड

और गति सीमा से संबंधित बोर्ड अवश्य लगाएं। साथ ही लोगों में जन जागरूकता लाने को लेकर जिला और प्रखंड स्तर पर कैप लगाकर लोगों को सड़क सुरक्षा की जानकारी दें, जिससे आम जन जागरूक हों और दुर्घटना से बच सकें। इसके अलावा उन्होंने कहा कि प्राय: दुर्घटना के बाद घायल लोगों को लोग अस्पताल लाने से करारते हैं, जबकि ऐसे लोग सच्चे मददगार बनने के हकदार होते हैं। इसके लिए भी लोगों को जागरूक करें और ऐसे लोगों को चिन्हित करें, उन्हें रिवाई भी दिलाएं। इसके अलावा जिला परिवहन पदाधिकारी समेत सभी थानाध्यक्षों को नियमित वाहन चेकिंग अभियान चलाने का निर्देश दिया गया।

भागलपुर दौरे से पहले पीएम मोदी पर राजद का हमला RJD प्रवक्ता ने कहा- बिहार को अब तक क्या मिला, हर साल 2 करोड़ नौकरी देने का किया था वादा

निज संवाददाता। भागलपुर

भागलपुर में प्रधानमंत्री नरेंद्र मोदी के आगमन से पहले ही राजनीतिक बयानबाजी तेज हो गई है। राष्ट्रीय जनता दल (राजद) ने पीएम मोदी की इस यात्रा को लेकर सवाल उठाए हैं और केंद्र सरकार पर कई वादे पूरे न करने का आरोप लगाया है। राजद के प्रदेश प्रवक्ता अरुण कुमार यादव ने कहा कि प्रधानमंत्री नरेंद्र मोदी ने बिहार को विशेष राज्य का दर्जा देने, 2 करोड़ नौकरियां प्रति वर्ष देने, किसानों की आय दोगुनी करने, महंगाई पर लगाम लगाने और राज्य में उद्योग-धंधे स्थापित करने का वादा किया था, लेकिन आज तक कोई भी वादा पूरा नहीं हुआ। उन्होंने केंद्र सरकार पर निशाना साधते हुए कहा, “बिहार की महागठबंधन सरकार ने अपने कार्यकाल में आरक्षण सीमा को 75% तक बढ़ाने का निर्णय लिया और इसे संविधान की नौवीं अनुसूची में शामिल करने का प्रस्ताव केंद्र को भेजा, लेकिन अब तक इसे लागू नहीं किया गया। क्या केंद्र सरकार आरक्षण के खिलाफ है।”

मखाना, केला, लीची बोर्ड को लेकर भी उठाए सवाल: राजद प्रवक्ता ने कहा कि केंद्र सरकार ने मखाना बोर्ड के गठन की घोषणा तो कर दी, लेकिन पहले से



मौजूद बिहार नेशनल रिसर्च सेंटर फॉर मखाना की हालत बदतर बनी हुई है। उन्होंने यह भी सवाल उठाया कि मखाना बोर्ड के तर्ज पर केला, लीची और मक्का बोर्ड का गठन क्यों नहीं किया गया? “क्या केंद्र सरकार इन फसलों के किसानों को किसान नहीं मानती। “ राजद ने 2019 के लोकसभा चुनाव में बिहार से 39 सांसद और 2024 में 30 सांसद देने के बावजूद राज्य को अब तक कुछ खास नहीं मिलने का आरोप लगाया। प्रवक्ता ने कहा, “प्रधानमंत्री मोदी को भागलपुर की जनता को यह बताना चाहिए कि 11 वर्षों में उन्होंने बिहार के लिए क्या किया।

छात्राओं ने कहा, हम उस क्षेत्र में जाना चाहते हैं, जहां पावर मिले

63 केंद्रों पर 43234 छात्रों ने दी परीक्षा, आसान थे सवाल

निज संवाददाता। भागलपुर

10वीं की बिहार बोर्ड की मैट्रिक परीक्षा शनिवार को जिले के 63 परीक्षा केंद्रों पर संपन्न हुई। अंतिम दिन अंग्रेजी विषय की परीक्षा हुई। परीक्षा केंद्रों पर नौ बजे के बाद प्रवेश की इजाजत नहीं थी। दो पालियों में हुई परीक्षा में 1089 परीक्षार्थी अनुपस्थित रहे। 43,234 परीक्षार्थी परीक्षा में शामिल हुए।

नवस्थापित जिला स्कूल से परीक्षा देकर निकले छात्रों ने बताया कि सवालों का स्तर सामान्य था। 50 फीसदी ऑब्जेक्टिव सवाल होने के कारण हल करने में कोई दिक्कत नहीं हुई। छात्र राजीव ने बताया कि अंग्रेजी में वर्ष 2023 के प्रश्न पत्र से सवाल भी आए हैं।

वहीं मॉडल पेपर के पैटर्न पर सवाल आने से उसने जल्दी ही सभी प्रश्नों के उत्तर लिख लिए। जिला शिक्षा पदाधिकारी ने कहा कि जिले में परीक्षा शांतिपूर्ण हुई है। छह दिनों की परीक्षा में एक छात्र निष्कासित हुए हैं। अब एच्छिक विषय की परीक्षा होनी है।

अंतिम दिन अलग-अलग केंद्रों पर पहुंचे परीक्षार्थियों ने अपने भविष्य को लेकर भी बात की। मोहदा बालिका परीक्षा केंद्र पर परीक्षा देकर निकली छात्रा खुशी ने कहा कि हम उस क्षेत्र में जाना चाहते हैं, जहां हमें पावर मिले। बेटियां डीएम व डॉक्टर बनना चाहती हैं तो लड़कों की पहली पसंद इंजीनियरिंग में जाने की है। मैट्रिक परीक्षा के अंतिम दिन अंग्रेजी विषय की परीक्षा थी। माकवाड़ा पाठशाला,

शिव भक्तों ने खेली फागुन की पहली होली



निज संवाददाता। भागलपुर

भागलपुर में बाबा बृढ़ानाथ भक्त मंडल द्वारा रविवार को गौशाला प्रांगण से 11वीं भव्य निशान शोभायात्रा निकाली गई। यह यात्रा शहर भर में भ्रमण करते हुए बुढ़ानाथ मंदिर परिसर में समाप्त हुई। शोभायात्रा से पहले भक्तों ने महादेव की विशेष आरती की। इस पवित्र आयोजन में युवा, वृद्ध, महिलाएं और बच्चे भारी संख्या में शामिल हुए। श्रद्धालु पीले परिधान में नजर आए, और उनके कंधों पर निशान देखकर माहौल भक्तिमय हो गया।

फागुन की पहली होली और भक्ति का उत्सव: शोभायात्रा के

दौरान फागुन की पहली होली खेली गई। भक्तों ने एक-दूसरे को बाबा महादेव के नाम पर अबीर-गुलाल लगाया। निशान लेकर गुजरने वाले शिवभक्तों पर फूलों की वर्षा की गई, जबकि ढोल-नागाड़ों की धुन पर भक्त झूमते और नाचते नजर आए। संध्या में भव्य भंडारे, मंदिर श्रृंगार और भजन संस्था का आयोजन किया जाएगा, जिसमें कई प्रसिद्ध कलाकार प्रस्तुति देंगे। इस शुभ अवसर पर बाबा बृढ़ानाथ भक्त मंडल के संजय शाह, प्रशांत टेकरीवाल, अमित कुमार, सुनील लाट, विष्णु वर्मा, नितिन भूवानीका, सनी शर्मा, योगेश वर्मा, मृणाल शेखर सहित सैकड़ों भक्तगण और शहरवासी मौजूद रहे।



का निर्णय लिया गया।

ईसाई रीति-रिवाज से अंतिम संस्कार:

डीएम के आदेश पर मंजिस्ट्रेट की नियुक्ति की गई। ईसाई रीति-रिवाज से अंतिम संस्कार के लिए चर्च के पादरी की व्यवस्था की गई। शहर के चुरंग स्थित ईसाई कब्रिस्तान में उनका अंतिम संस्कार किया गया। इस दौरान उनकी पत्नी

और सभी ऑस्ट्रेलियाई पर्यटक मौजूद रहे।

मृतक ने बना रखा था वसीयत, मौत के बाद भारत में दफनाया जाय शव: मृतक का भारत से अटूट प्रेम था। तभी तो उन्होंने अपने वसीयत में यह जिक्र किया था कि उसकी जब भी मौत हो तो भारत में ही उसे दफनाया जाय।

हनुमान मंदिर से मुकुट चोरी मामले में दो धराए, मंदिर में घुसकर वारदात को दिया था अंजाम मुंगेर में बेच दिया था मुकुट, सोनार भी गिरफ्तार

निज संवाददाता। भागलपुर

भागलपुर के कोतवाली थाना क्षेत्र के सोनापट्टी स्थित हनुमान मंदिर से बीते सात फरवरी को हुए मुकुट चोरी मामले में पुलिस ने चोरी करने वाले नाबालिग आरोपी और मुकुट को छुपाने के आरोप में सोनार को गिरफ्तार किया है। देर रात भागलपुर पुलिस ने बताया कि अज्ञात चोर के द्वारा सोनापट्टी स्थित हनुमान मंदिर से मुकुट चोरी कर ली गई थी, इस संबंध में कोतवाली थाना में सुसंगत धाराओं में मामला दर्ज किया गया था। CCTV फुटेज और मानवीय सूत्रों के आधार पर चोरी करने वाले नाबालिग शस्त्र को निरुद्ध किया गया, उक्त चोर के निशानदही पर चोरी की गई मुकुट को (गलाकर नया आकार) देने वाले मुंगेर जिले के हवेली खड़कपुर के रहने वाले आयुष राज के पास से बरामद किया गया। चोरी के मुकुट को छुपाने के आरोप में आयुष राज को गिरफ्तार कर लिया गया है। उसके पास से चोरी किए गए मुकुट (नया आकार में) बरामद किया गया है।

क्या है पूरा मामला: भागलपुर के कोतवाली थाना क्षेत्र के सोनापट्टी स्थित एक हनुमान मंदिर से चोर ने



अहले सुबह मंदिर के जाली को कटर मशीन से काटकर मंदिर में प्रवेश किया उसके बाद हनुमान जी के मुकुट को चोरी कर लिया, वारदात सीसीटीवी कैमरे में कैद हुई थी, वही जब पुजारी अहले सुबह मंदिर पहुंचा तो मुकुट गायब देख आसपास के दुकानदारों को इसकी जानकारी दी, जिसके बाद लोगों ने घटना की जानकारी पुलिस को दी थी, मंदिर प्रबंधक ने मामले में पुलिस से लिखित शिकायत किया था।



टीएनबी कॉलेजिएट, महादेव सिंह सहित अन्य परीक्षा केंद्र पर छात्रों से बातचीत में यह पता चला कि 10 बेटियों में आठ का सपना प्रशासनिक अधिकारी व चिकित्सक बनना है। दो ने कहा कि हमारे स्कूलों में शिक्षकों की कमी है व्यवस्था में सुधार लाना है। इसारी कक्षा भी नियमित संचालन हो। इसलिए शिक्षा

क्षेत्र में जाना है। स्वाति, अंकिता, प्राची, अदिति, प्रिया, स्नेहा, सिमरन ने कहा कि हम प्रशासनिक अधिकारी बनकर विशेष तौर पर लड़कियों व महिलाओं की सुरक्षा करना चाहते हैं। राजकीय बालिका स्कूल से आई कई छात्राओं ने कहा कि डॉक्टर बन हम लोगों की सेवा करना चाहते हैं।

संक्षिप्त समाचार

मेरे पास विकल्प मौजूद हैं;
कांग्रेस से बिगड़ते रिश्ते के बीच
शशि थरूर का बड़ा बयान



तिरुवनंतपुरम , एजेंसी। वरिष्ठ सांसद शशि थरूर और कांग्रेस पार्टी के रिश्तों में इन दिनों कड़वाहट देखने को मिल रही है। हाल ही में उन्होंने पार्टी के पूर्व अध्यक्ष राहुल गांधी से बात कर इस बात को लेकर नाराजगी जाहिर की थी कि उन्हें पार्टी में हाशिए पर धकेला जा रहा है। इस बीच उन्होंने अपनी पार्टी को साफ-साफ कहा है कि उन्हें यह नहीं लगना चाहिए कि शशि थरूर के पास विकल्प नहीं हैं। थरूर ने कहा कि तिरुवनंतपुरम से चार बार सांसद चुने जाने से पता चलता है कि राज्य और देश के विकास के बारे में स्वतंत्र रूप से अपने विचार व्यक्त करने के उनके अधिकार का लोगों ने समर्थन किया है। थरूर ने कहा कि वह पार्टी के लिए उपलब्ध हैं, लेकिन अगर कांग्रेस को उनकी सेवाओं की जरूरत नहीं है तो उनके पास विकल्प हैं।

इंडियन एक्सप्रेस को दिए एक इंटरव्यू में शशि थरूर ने केरल कांग्रेस में नेतृत्व की कमी को लेकर चिंता व्यक्त की है। उन्होंने कहा, पार्टी के भीतर नेतृत्व की कमी एक गंभीर समस्या है। यदि कांग्रेस अपनी सीमित वोटबैंक से ही काम करती रही, तो उसे केरल में तीसरी बार विपक्ष में बैठने का सामना करना पड़ेगा। उन्होंने यह भी कहा कि कांग्रेस को राष्ट्रीय और राज्य स्तर पर अपनी अपील को बढ़ाना होगा, क्योंकि पार्टी केवल अपनी समर्पित वोटबैंक के सहारे सत्ता में नहीं आ सकती है। शशि थरूर ने कहा कि उन्हें तिरुवनंतपुरम में जो समर्थन मिला है वह इसके उदाहरण के रूप में प्रस्तुत किया जा सकता है कि लोग मुझे पसंद करते हैं, क्योंकि वे मुझे अलग ढंग से बोलने और व्यवहार करने के लिए मान्यता देते हैं। यही हम 2026 में चाहते हैं।

शशि थरूर ने कहा, स्वतंत्र सर्वे ने भी यह दिखाया है कि मैं केरल में नेतृत्व के मामले में दूसरों से आगे हूं। अगर पार्टी मुझे उपयोग करना चाहती है तो मैं पार्टी के लिए मौजूद रहूंगा। यदि नहीं तो मेरे पास अपने अन्य कार्य हैं। मुझे यह नहीं सोचना चाहिए कि मेरे पास कोई और विकल्प नहीं है।

हालांकि शशि थरूर ने यह भी स्पष्ट किया कि वह पार्टी बदलने के बारे में नहीं सोच रहे हैं। उनका मानना ​​है कि अगर किसी से पार्टी से असहमत है तो उसे पार्टी बदलने का रास्ता नहीं अपनाना चाहिए। उन्होंने कहा, मेरे पास किताबें हैं। भाषण देने के लिए निमंत्रण हैं। अन्य कार्य हैं। शशि थरूर ने कहा कि पार्टी के कार्यसमिति में सदस्य बनने के बाद उन्होंने इसका कोई विशेष प्रभाव नहीं देखा। थरूर ने कहा, सीडब्ल्यू में 100 लोग होते हैं। यह अब किसी छोटे समूह जैसा नहीं रहा। बैठकें एक बड़ी कॉन्फ्रेंस की तरह होती हैं न कि एक सामान्य समिति की बैठक की तरह।

गुरुग्राम नगर निगम चुनाव में 70 महिलाएं इस बार आजमाएंगी महिलाएं पार्षद पद के लिए अपनी किस्मत

गुरुग्राम , एजेंसी। गुरुग्राम नगर निगम चुनाव के मैदान में पुरुषों के साथ महिलाएं भी पूरे दमखम के साथ उतरी हैं। इस बार नगर 36 वार्ड से 70 महिलाएं पार्षद पद के लिए किस्मत आजमा रही हैं। सीवर जाम, पानी की किल्लत, जर्जर सड़क जैसे स्थानीय मुद्दों को लेकर वे मतदाताओं के बीच पहुंच रही हैं। हालांकि, 12 मार्च को मतगणना के बाद इनमें से कितनी महिलाओं की किस्मत खुलती है यह आने वाला समय बताएगा। नगर निगम गुरुग्राम में नई वार्डबंदी के अनुसार 36 वार्ड निर्धारित किए गए हैं। इस बार 12 वार्ड महिलाओं के लिए आरक्षित किए गए हैं। इसमें वार्ड नंबर 34 अनुसूचित जाति की महिला और वार्ड नंबर 26 को पिछड़ा वर्ग (बीसी-ए) महिला के लिए आरक्षित किया गया है। वार्ड नंबर 2, 12, 15, 18, 20, 21, 24, 29, 30, और 33 को सामान्य महिलाओं के लिए आरक्षित किया गया है। इन सभी वार्डों में महिलाएं गंदगी, सीवर जाम जैसे मुद्दों को लेकर मतदाताओं के बीच पहुंच रही हैं।

व्हाट्सऐप पर फोटो भेजकर डील, गाजियाबाद के फ्लैट में पकड़ा गया सेक्स रैकेट

गाजियाबाद , एजेंसी। गाजियाबाद के कौशांबी थानाक्षेत्र में सैल्ट के अंदर चल रहे देह व्यापार का भंडाफोड़ हुआ है। शुक्रवार रात पुलिस ने छपा मारकर मौके से महिला संचालिका और उसके साथी को गिरफ्तार किया है। आरोपियों में एक ग्राहक भी शामिल है। मौके से आपत्तिजनक सामान मिला है। तीन महिलाओं को मुक्त कराया गया है। कौशांबी थानाक्षेत्र के वैशाली पेक्टर पांच के लोगों ने पुलिस को सूचना दी थी कि कई दिन से लो-इज इमारत के एक फ्लैट में महिलाओं और पुरुषों की आवाजों बढ़ गई है। लोगों ने देह व्यापार का अंदेश जताया था। सूचना के आधार पर एसीपी इंदिरापुरम अभिषेक श्रीवास्तव शुक्रवार रात साढ़े सात बजे पुलिस बल के साथ मौके पर पहुंचे। एक



इमारत के भूतल वाले फ्लैट को खुलवाया तो अंदर मौजूद लोग भागने लगे। फ्लैट में कुछ महिला और पुरुष आपत्तिजनक हालत में मिले। अलग-अलग कमरों से बड़ी मात्रा में आपत्तिजनक सामान भी मिला। एसीपी ने बताया कि मौके से नई दिल्ली के

मायापुरी निवासी मनीषा उर्फ माया पति राजकरन, नई दिल्ली के लक्ष्मीनगर निवासी रोमतेश पुत्र सतीश कुमार और बिहार में मुजफ्फरपुर के निवासी मोहम्मद जाहिद को गिरफ्तार किया गया है। मनीषा गिरोह की मुख्य संचालिका है, जबकि जाहिद उसका साथी है। रोमतेश ग्राहक है और उसे भी मौके से पकड़ा गया है। फ्लैट पर मिली तीन अन्य महिलाओं ने बताया कि उनसे जबरन देह व्यापार कराया जा रहा था। तीनों का कहना था कि आरोपियों ने उन्हें जॉब के बहाने बुलाया और ब्लैकमेल कर गंदा काम कराया जाता था। ट्रांस हिंडन क्षेत्र में लगातार देह व्यापार के गिरोह पकड़े जा रहे हैं, पिछले चार माह में सात से अधिक जगहों पर कार्रवाई हो चुकी है।

चंडीगढ़ में केंद्र और किसानों की छठी बैठक भी बेनतीजा



चंडीगढ़ , एजेंसी। न्यूनतम समर्थन मूल्य की कानूनी गारंटी और अन्य मांगों को लेकर शंभू और खनौरी बॉर्डर पर जारी किसानों के आंदोलन के बीच आज संयुक्त किसान मोर्चा (एसकेएम) गैर राजनीतिक की केंद्रीय प्रतिनिधिमंडल के साथ चंडीगढ़ में हुई छठी बैठक भी बेनतीजा रही। ढाई घंटे चली मीटिंग में कोई हल नहीं

किसान मोर्चा (एसकेएम) गैर राजनीतिक की केंद्रीय प्रतिनिधिमंडल के साथ चंडीगढ़ में हुई छठी बैठक भी बेनतीजा रही। ढाई घंटे चली मीटिंग में कोई हल नहीं

छत्तीसगढ़ में बदला मौसम; ओले गिरने और बारिश की चेतावनी

रायपुर , एजेंसी। छत्तीसगढ़ में बारिश वाला मौसम बन गया है। बीते 24 घंटे के दौरान छत्तीसगढ़ में एक से दो स्थानों पर हल्की से मध्यम बारिश रिकॉर्ड की गई। इससे सूबे के विभिन्न हिस्सों में न्यूनतम तापमान में गिरावट आई है। हालांकि अधिकतम तापमान में कोई बदलाव नहीं देखा गया है। छत्तीसगढ़ में अगले 24 घंटे के दौरान गरज चमक के साथ बारिश या बौछारें पड़ने की संभावना जताई है। इससे सूबे में न्यूनतम एवं अधिकतम तापमान में 1 से 2 डिग्री सेल्सियस की गिरावट होने की संभावना है। मौसम विभाग ने अगले 24 घंटे के दौरान उत्तर पूर्वी छत्तीसगढ़ के जिलों में एक-दो स्थानों पर गरज चमक के साथ ओले गिरने और हल्की बारिश होने की संभावना जताई है। इसको लेकर ऑरेंज अलर्ट जारी किया गया है।



मौसम विभाग का कहना है कि कल यानी रविवार को भी छत्तीसगढ़ में मौसम खराब रहेगा। मौसम विभाग ने रविवार को छत्तीसगढ़ में एक-दो स्थानों पर गरज चमक के साथ वज्रपात और हल्की बारिश होने की चेतावनी दी है। इसको लेकर यलो अलर्ट जारी किया गया है। मौसम विभाग का कहना है कि अगले 24 घंटे के दौरान छत्तीसगढ़ के सरगुजा, जशपुर, बलरामपुर, रायगढ़, सक्ती, कोरबा, जांजगीर, बस्तर, कोंडागांव, दंतेवाड़ा और सुकमा जिलों में एक दो स्थानों पर गरज चमक के साथ हल्की से मध्यम बारिश दर्ज की जा सकती है। मौसम विभाग की मानें तो बस्तर, कोंडागांव, दंतेवाड़ा, सुकमा और बीजापुर जिलों में अलग-अलग स्थानों पर गरज चमक के साथ हल्की से मध्यम बारिश हो सकती है। मौसम विभाग ने रविवार को विभिन्न हिस्सों में गरज चमक के साथ बारिश और वज्रपात का यलो अलर्ट जारी किया है। सूबे के बाकी हिस्सों में मौसम शुष्क रहेगा। यही नहीं मौसम विभाग की मानें तो इस बारिश से न्यूनतम तापमान में कमी आने का अनुमान है।

4 दिन साथ रही, लड़की को पता था कि वह क्या कर रही, रेप आरोपी को कोर्ट से जमानत

मुंबई, एजेंसी। बॉम्बे हाई कोर्ट ने 5 साल से अधिक समय से जेल में बंद रेप आरोपी को जमानत दे दी। उसके खिलाफ यौन अपराधों से बच्चों के संरक्षण अधिनियम के तहत मामला दर्ज है। अदालत ने पाया कि 14 साल की लड़की को अपने कार्यों के बारे में पूरी जानकारी थी। वह अपनी मर्जी से 4 दिनों तक आरोपी के साथ रही। जस्टिस मिलिंद जाधव ने अपने फैसले में कहा, इस बात में कोई संदेह नहीं है कि पारको एक्ट के दायरे में अभियोक्ता नाबालिग है। हालांकि, इस मामले के तथ्य बताते हैं कि उसे अपने कार्यों के बारे में पूरी जानकारी और क्षमता थी। इसके बाद ही वह स्वेच्छा से आरोपी के साथ चार दिनों तक रही।



यह केस साल 2019 में मुंबई के डीएन नगर पुलिस स्टेशन में दर्ज हुआ था। लड़की के पिता ने उसी साल नवंबर में उसकी गुमशुदगी की शिकायत दर्ज कराई। कुछ दिनों बाद उसे जुहू चौपाटी के पास आरोपी और उसके दोस्तों के साथ पाया गया। पुलिस ने आरोपी को गिरफ्तार कर लिया गया। इंडिया टुडे की रिपोर्ट के मुताबिक, इस मामले में आरोपी उत्तर प्रदेश का रहने वाला है। उस समय उसकी उम्र 19 साल थी और वह अनाथ था। उसने कहा कि घटना से करीब 2 साल पहले से वह लड़की का दोस्त था। गिरफ्तारी के बाद उसकी ओर से कई बार जमानत के लिए आवेदन दिया गया, लेकिन निचली अदालतों ने लड़की की उम्र का हवाला देते हुए खारिज कर दिया।

आरोपी के साथ सहमति से रहा संबंध;

एचसी की बेंच ने सुनवाई के दौरान पुलिस रिपोर्ट और लड़की के बयानों पर गौर किया। इस दौरान कुछ विसंगतियां पाई गईं। इसे लेकर कोर्ट ने कहा, लड़की

ने कहा था कि वह आरोपी के साथ सहमति से संबंध में थी। गवाहों के बयान से भी पता चला कि लड़की के पिता को उनके रिश्ते के बारे में जानकारी थी। अदालत में अभियोजन पक्ष का तर्क रहा कि लड़की नाबालिग थी, इसलिए उसकी सहमति कानूनी रूप से प्रासंगिक नहीं होगी। इस पर बेंच ने सुप्रीम कोर्ट के फैसलों का हवाला दिया और कहा कि आरोपी का कोई पिछला आपराधिक रिकॉर्ड नहीं है। वह पहले ही 5 साल से अधिक जेल में बिता चुका है। ऐसे में उसे जमानत दी जा सकती है।

हिमाचल सरकार ने जेल नियमों को बदला, अब जाति के आधार पर नहीं होगा काम का बंटवारा

शिमला , एजेंसी। हिमाचल प्रदेश सरकार ने कैदियों के बीच समानता सुनिश्चित करने और जाति आधारित कार्य के बंटवारे को खत्म करने के लिए हिमाचल प्रदेश कारागार नियमावली 2021 में सभी जाति आधारित प्रावधानों में संशोधन कर दिया है। एक अधिकारी ने शनिवार को बताया कि राज्य सरकार ने जेलों और सुधार संस्थानों में जाति आधारित भेदभाव को प्रतिबंधित करने के लिए नियमावली में एक पैराग्राफ जोड़ा है। जोड़ा गया नया प्रावधान (पैराग्राफ 5.66) यह सुनिश्चित करता है कि जाति के आधार पर कैदियों के बीच कोई भेदभाव, वर्गीकरण या अलगवा नहीं होगा। पैराग्राफ 5.67 में आगे कहा गया है कि जेलों में किसी भी काम को सौंपने में कैदियों के साथ उनकी जाति के आधार पर कोई भेदभाव नहीं किया जाएगा। इसी तरह पैराग्राफ 5.68 में प्रावधान है कि कैदियों को हाथ से मैला ढोने, सीवर सिस्टम के रखरखाव और सेंटिक टैंक की सफाई के काम में नहीं लगाया जाएगा। इससे पहले जेल नियमावली में महिला कैदियों की अनुपस्थिति में सफाई कार्यों के लिए वेतनभोगी सफाई कर्मचारियों को रखने का प्रावधान था। पहले पैराग्राफ 214 के तहत यह प्रावधान था, जिसे अब पूरी तरह से हटा दिया गया है। प्रवक्ता ने बताया कि जेल रिकॉर्ड में अब कैदियों की जाति, समुदाय या धार्मिक संबद्धता का उल्लेख नहीं किया जाएगा। राज्य सरकार ने हिमाचल प्रदेश जेल नियमावली द्वितीय संशोधन, 2025 के माध्यम से ये सुधार किए हैं। इस बीच हिमाचल प्रदेश सरकार ने एक बड़ा फैसला लिया है। इस फैसले के मुताबिक, हिमाचल में राजस्व विभाग के पटवारी और कानूनगो अब राज्य कैडर के कर्मचारी होंगे। राज्यपाल शिव प्रताप शुक्ला ने शनिवार को इस संबंध में अधिसूचना जारी की।

व्हाट्सऐप के जरिये करते थे संपर्क

पुलिस ने आरोपियों के मोबाइल भी जब किए हैं, जिनमें बड़ी संख्या में महिलाओं के फोटो हैं। महिलाओं के अश्लील फोटो खिंचवाए जाते थे, जिन्हें ग्राहकों को भेजकर सौदा तय किया जाता था। इसके लिए व्हाट्सऐप की मदद ली जाती थी। सौदा तय करने के बाद ग्राहक को प्लैट पर बुलाकर गलत काम कराया जाता था। गिरोह की संचालिका और उसके साथी ग्राहक से सीधे पैसे लेकर 70 फीसदी हिस्सा अपने पास रखते थे। देह व्यापार वाली महिलाओं को सिर्फ 30 फीसदी रकम ही देते थे।

प्लैट मालिक से भी पूछताछ होगी

प्लैट को मनीष और उसके साथियों ने एक माह पूर्व किराये पर लिया था। किरायेदार का सत्यापन हुआ था या नहीं, इसके लिए पुलिस प्लैट मालिक से पूछताछ करेगी। जांच में सामने आया है कि मनीषा पूर्व में भी पकड़ी जा चुकी है। एसीपी अभिषेक श्रीवास्तव ने बताया कि मुक्त कराई महिलाओं के बयान भी विवेचना में जोड़े जाएंगे। साथ ही किरायेदार के सत्यापन की जानकारी भी प्लैट मालिक से मांगी जा रही है।

शिवराज चौहान ने पूछा डल्लेवाल का हालचाल

शिवराज सिंह चौहान मीटिंग में आते ही जगजीत सिंह डल्लेवाल के पास पहुंचे। उन्होंने झुककर कुर्सी पर बैठे डल्लेवाल से उनकी सेहत के बारे में पूछा। इसके बाद वह दूसरे किसान नेताओं से मिले। केंद्र सरकार के साथ होने वाली बैठक को लेकर खनौरी बॉर्डर पर आमरण अनशन पर बैठे किसान नेता जगजीत सिंह डल्लेवाल को चंडीगढ़ के सेक्टर-26 पहुंचाया गया। उन्हें एंबुलेंस के जरिए सरकार के साथ मीटिंग के लिए लाया गया। उधर, मीटिंग से पहले किसान नेता सरवन पंधेर ने कहा था कि उनका 25 फरवरी को दिल्ली कूच का प्रोग्राम है। मीटिंग में पॉजिटिव रिस्रॉन्स नहीं मिला तो 25 फरवरी को 101 किसानों का जत्था वरिष्ठ किसान नेताओं की अगुवाई में दिल्ली कूच करेगा। इससे पहले चंडीगढ़ में 14 फरवरी को हुई केंद्र और किसानों की बैठक बेनतीजा रही थी। साढ़े 3 घंटे चली मीटिंग में कोई हल नहीं निकला।

निकला। अब अगली मीटिंग 19 मार्च को होगी। बैठक में केंद्रीय कृषि मंत्री शिवराज सिंह चौहान, केंद्रीय मंत्री प्रह्लाद जोशी और पीयूष गोयल मौजूद रहे। पंजाब सरकार की ओर से वित्त मंत्री हरपाल सिंह चीमा, कृषि मंत्री गुरमीत सिंह खुड्डियां और फूड प्रोसेसिंग मंत्री लालचंद कतरूचक भी शामिल थे।

किसान नेताओं के 28 सदस्यीय प्रतिनिधिमंडल में सरवन सिंह पंधेर, अभिमन्यु कोहाड़, काका सिंह कोटडा, सुखजीत सिंह, अरुण सिन्हा, लखविंदर सिंह, जसविंदर लोंगोवाल, एमएस राय, नंद कुमार, बलवंत सिंह बेहरामके और इंद्रजीत सिंह कोटबुद्धा मौजूद रहे। किसान 23 फसलों पर एमएसपी देने की बात पर अड़े रहे जबकि केंद्र सरकार दो-तीन और फसलों पर एमएसपी देने की बात कह रही

है। सरकार अभी 18 फसलों पर एमएसपी दे रही है।

अच्छे माहौल में हुई, आंकड़ों का होगा मिलान

मीटिंग के बाद पत्रकारों से बात करते हुए केंद्रीय कृषि मंत्री शिवराज सिंह चौहान ने कहा कि बैठक अच्छे माहौल में हुई। कुछ आंकड़े मांगे गए हैं। किसानों के पास अपने आंकड़े हैं और केंद्र सरकार के पास अपने। दोनों आंकड़ों को मिलाया जाएगा।

शिवराज सिंह चौहान, प्रह्लाद जोशी और पीयूष गोयल ने किसान नेता जगजीत सिंह डल्लेवाल से अनशन खत्म करने की अपील की। डल्लेवाल ने कहा कि जब तक सभी फसलों पर एमएसपी की गारंटी नहीं मिलती, उनका अनशन खत्म नहीं होगा।

गुरुग्राम में बाबा साहब अंबेडकर की मूर्ति तोड़ने पर तनाव, सुरक्षा के मद्देनजर गांव में पुलिस बल तैनात

गुरुग्राम , एजेंसी। गुरुग्राम के एक गांव में शनिवार को संविधान निर्माता बाबा साहब डॉ भीमराव अंबेडकर की प्रतिमा तोड़ने की घटना को लेकर तनाव फैल गया। यह वारदात जिले के कांकोराला गांव की अंबेडकर कॉलोनी में हुई। घटना की जानकारी देते हुए पुलिस ने बताया कि कुछ बदमाशों ने अंबेडकर कॉलोनी में लगी बाबा साहब की मूर्ति तोड़ दी, जिसके बाद वहां तनाव फैल गया।

इस वारदात को लेकर स्थानीय ग्रामीणों की तरफ से मिली शिकायत के बाद पुलिस ने खेड़की दौला पुलिस स्टेशन में भारतीय न्याय संहिता के साथ ही अनुसूचित जाति एवं अनुसूचित जनजाति (अत्याचार निवारण) अधिनियम की संबंधित धाराओं के तहत एक सट्टक दर्ज कर ली।

जिसमें बताया गया कि गुरुग्राम नगर निगम (स्खब) के एक कर्मचारी ने शुक्रवार रात को जब मूर्ति को देखा तो उसका सिर धड़ से अलग दिखाई दिया। इसके बाद उसने ग्रामीणों को इस बात की सूचना दी, जिन्होंने शनिवार को एक पंचायत बुलाई गई और फिर पुलिस को इस बारे में सूचना दी गई।

इस बारे में जानकारी देते हुए खेड़की दौला पुलिस के साह सत्येंद्र सिंह ने कहा कि, हम तोड़फोड़ की इस वारदात में शामिल आरोपियों की पहचान करने और उनका पता लगाने की



कोशिश कर रहे हैं। आरोपियों को जल्द ही गिरफ्तार कर लिया जाएगा। उधर घटना के बाद गांव में फैले तनाव को देखते हुए पुलिस बल तैनात किया गया है।

वहीं इस घटना को लेकर विरोध जताते हुए स्थानीय भीम सेना के नेता सतपाल तंवर ने कहा कि अगर दो दिनों के भीतर आरोपियों को गिरफ्तार नहीं किया गया, तो वे विरोध प्रदर्शन करेंगे। साथ ही भीम सेना प्रमुख ने प्रशासन

के सामने नई मूर्ति स्थापित करने समेत निम्नलिखित मांगें भी रखीं... 1- उक्त स्थान पर धातु से निर्मित बाबा साहब अंबेडकर जी की प्रतिमा स्थापित की जाए। 2- अपराधियों को 2 दिन के भीतर गिरफ्तार करके जेल भेजा जाए। 3- अंबेडकर पार्क का नवनिर्माण करके सीसीटीवी कैमरे लगाए जाएं।

4- प्रतिमा के चारों तरफ लोहे, स्टील का सुरक्षा घेरा बनाया जाए।

गैस, कोलेस्ट्रॉल और डायबिटीज की 84 दवाइयां टेस्टिंग में फेल, सरकार ने जारी किया अलर्ट

मुंबई, एजेंसी। देश भर में औषधि नियंत्रण अधिकारियों द्वारा दवाओं की टेस्टिंग की गई, जिसके रिपोर्ट चौकाने वाले सामने आए हैं। सामान्य रूप से निर्धारित स्टैरॉयड और कोलेस्ट्रॉल कम करने वाली दवाओं सहित करीब 84 दवाओं की गुणवत्ता मानक स्तर की भी नहीं थी। नई दवाओं और दवाओं की टेस्टिंग करने वाली एजेंसी सीडीएससीओ ने इस बारे में अलर्ट जारी किया है। सीडीएससीओ हर महीने बाजार में बेची जा रही गैर-मानक गुणवत्ता वाली दवाओं के बारे में अलर्ट जारी करता है। दिसंबर 2024 के अपने नवीनतम आंकड़ों के अनुसार, उन्होंने विभिन्न फर्मों द्वारा निर्मित दवाओं के 84 बैचों को गैर-मानक गुणवत्ता का पाया। इसमें एसिडिटी, हाई कोलेस्ट्रॉल, डायबिटीज और जीवाणु संक्रमण जैसी सामान्य स्थितियों के लिए निर्धारित कुछ दवाएं शामिल हैं। एनएसक्यू के रूप में दवा के नमूनों की पहचान एक या दूसरे निर्दिष्ट गुणवत्ता मापदंडों में दवा के नमूने की विफलता के आधार पर की जाती है। अधिकारियों ने कहा कि विफलता सरकार द्वारा टेस्ट किए गए बैच की दवाओं के लिए विशिष्ट है। उन्होंने कहा, एनएसक्यू और नकली दवाओं की पहचान करने की यह कार्रवाई राज्य नियामकों के सहयोग से नियमित आधार पर की जाती है ताकि यह सुनिश्चित किया जा सके कि इन दवाओं की पहचान की जाए और उन्हें बाजार से हटया जाए। हाल ही में सीडीएससीओ ने टेस्टिंग के लिए नई दिशा-निर्देश पेश किए। इसमें कहा गया है कि सभी ड्रग इंस्पेक्टर को एक महीने में कम से कम 10 नमूने एकत्र करने चाहिए।

फरीदाबाद के नगर निगम चुनाव में भी परिवारवाद की राजनीति हावी

फरीदाबाद , एजेंसी। केशव भारद्वाज,फरीदाबाद- जिस तरह लोकसभा और विधानसभा में राजनेताओं के परिवारिक सदस्य चुनाव मैदान में अपनी किस्मत आजमाने उतरते हैं, इसी तर्ज पर नगर निगम के मौजूदा चुनाव में भी नगर निगम की राजनीति में रह चुके नेताओं के बेटे, पत्नी और पुत्रवधु चुनाव मैदान में हैं। राजनीतिक दल भी नेताओं के परिवार के सदस्यों को टिकट देने में पीछे नहीं रहे। राजनीतिक दल एक-दूसरे पर परिवारवाद और वंशवाद को लेकर हमला करते रहते हैं। लेकिन, नगर निगम चुनाव में अधिकांश राजनीतिक दलों ने पूर्व में चुनाव लड़ चुके या संगठन की राजनीति में सक्रिय नेताओं के परिवार के सदस्यों को टिकट दी हैं। इस वजह से चुनाव में यह कोई मुद्दा नहीं है। आम आदमी पार्टी के टिकट पर मेयर पद का चुनाव लड़ रही निशा दलाल फौजदार बल्लभगढ़ से गत वर्ष विधानसभा का चुनाव लड़ चुके रविंद्र फौजदार की पत्नी हैं। आम आदमी पार्टी ने डॉ. नीतू मान को अपना टिकट दिया था। लेकिन, उनका नामांकन रद्द होने की वजह से निशा दलाल फौजदार चुनाव लड़ रही हैं। इसी तरह कांग्रेस पार्टी ने मेयर पद के लिए लता रानी को टिकट दिया है। इससे पूर्व राजनीति में सक्रियता नहीं देखी गई है। उनके पति रिकू चंदोला कांग्रेस की राजनीति में सक्रिय हैं। वे पूर्व में युवा कांग्रेस के अध्यक्ष रहे हैं।



संपादकीय

कई महीनों की तैयारी के बाद भी हुआ हादसा

नई दिल्ली रेलवे स्टेशन पर मची भगदड़ पूरी तरह लचर रेल प्रबंधन का नतीजा है। बताया जा रहा है कि दिल्ली से प्रयागराज के लिए चलाई गई विशेष गाड़ी की उद्घोषणा के बाद भगदड़ मच गई। स्टेशन पर रोज की तुलना में कई गुना भीड़ जमा थी। उद्घोषणा सुनते ही लोग एक से दूसरे प्लेटफॉर्म पर पहुंचने के लिए धक्कामुक्की करने लगे। इस तरह अटारह लोग कुचल कर मारे गए और कई घायल हो गए। विचित्र है कि रेल प्रशासन ने शुरू में इस घटना को ढकने-छिपाने का प्रयास किया जिस अस्पताल में घायलों को भर्ती कराया गया, वहां भारी संख्या में सुरक्षाबल तैनात कर दिए गए। पीड़ितों के बारे में सूचना सार्वजनिक करने पर रोक लगाने के प्रयास किए गए। स्वाभाविक ही, इस घटना को लेकर सरकार पर अंगुलियां उठनी शुरू हो गई हैं। ठीक ऐसी ही घटना पिछले कुंभ के समय प्रयागराज में हुई थी। तब भी एक गाड़ी के दूसरे प्लेटफॉर्म पर पहुंचने की सूचना दी गई थी और इसी तरह भगदड़ मच गई थी, जिसमें छत्तीस लोगों की मौत हो गई थी। इसलिए नई दिल्ली की भगदड़ कोई नया अनुभव नहीं है। रेलवे चाहे जो भी दलीलें दे, पर इस घटना में उसकी लापरवाही अक्षम्य है प्रयागराज महाकुंभ की तैयारियां कई महीने पहले से चल रही थीं। सरकार बड़-चढ़ कर इसमें लोगों से पहुंचने की अपील कर रही थी। दावा किया गया था कि वहां चालीस से पैंतालीस करोड़ लोग पहुंचेंगे और करीब सौ करोड़ लोगों को ध्यान में रखते हुए इंतजाम किए गए हैं। तेरह हजार विशेष रेलगाड़ियां चलाने का दावा किया गया। इसके लिए रेलवे को अतिरिक्त भारी राशि आबंटित की गई थी। यानी रेलवे इस बात से अनजान नहीं था कि महाकुंभ के दौरान उस पर भारी दबाव रहेगा। फिर भी उसने भीड़ पर काबू पाने के लिए कोई व्यावहारिक व्यवस्था क्यों नहीं की, यह समझ से परे है ऐसा नहीं कि अतिरिक्त भीड़ इससे पहले कभी नई दिल्ली रेलवे स्टेशन पर जुटी ही नहीं। त्योहारों के मौसम में हर वर्ष रेलवे को ऐसी भीड़ से निपटना पड़ता है। तब भी विशेष गाड़ियां चलानी पड़ती हैं। महाकुंभ के दौरान कुछ अधिक लोग जरूर जमा हो गए होंगे, मगर इससे रेलवे को अपने कुप्रबंधन पर पर्दा डालने का मौका नहीं मिल जाता। ऐसी अव्यवस्था नई दिल्ली के अलावा देश के कई दूसरे स्टेशनों पर भी देखी गई।

सहजीवन संबंध भी समाज का हिस्सा

भारत में विवाह को स्त्री-पुरुष संबंध का मजबूत आधार माना जाता है। इसी से परिवार की नींव पड़ती है और हमारा समाज बनता है। इसके बरक्स अपने देश में सहजीवन को अभी तक सामाजिक मान्यता नहीं मिली है। अलबता, ऐसे रिश्ते चुनने वाले युगलों पर कोई वैधानिक रोक नहीं है। लोकतांत्रिक समाज की इसे उदारता कह सकते हैं। फिर भी सहजीवन के विरोध और समर्थन में प्रायः दलीलें दी जाती रही हैं। कई वर्ष पहले विवाह पंजीकरण विधेयक पारित होने के बाद भी सहजीवन को लेकर सवाल उठे थे और इसकी व्यावहारिकता पर प्रश्नचिह्न लगे थे। आखिरकार सहजीवन में रह रहे युगल भी समाज का ही हिस्सा होते हैं और जहां भी रहते हैं, वहां उन्हें सब देखते और जानते ही हैं। इस तरह उनका कुछ भी गोपनीय नहीं रहता। ऐसे ही एक युगल के तर्क पर उत्तराखंड उच्च न्यायालय की यह टिप्पणी गलत नहीं कि जब आप विवाह किए बिना साथ रहते हैं, तो सहजीवन का पंजीकरण आपकी निजता पर हमला कैसे हुआ? आप समाज में रह रहे हैं, न कि जंगल में। इसमें कोई दो मत नहीं कि अगर ऐसे किसी रिश्ते में गहरा समर्पण और एक-दूसरे पर भरोसा है, तो फिर डर कैसा? दरअसल, उत्तराखंड में समान नागरिक संहिता लागू होने के बाद सहजीवन का पंजीकरण अनिवार्य करने के खिलाफ एक याचिकाकर्ता ने सवाल उठाया है। आज की पीढ़ी को यह समझने की जरूरत है कि ऐसे रिश्ते के लिए यह कानूनी व्यवस्था क्यों करनी पड़ी? ऐसा क्यों लगता है कि सहजीवन से विवाह संस्था को खतरा है। क्या कोई भी समाज परिवार बनाने और बचाने की भावना को कमजोर होते देख सकता है? वही स्त्रियों की सुरक्षा भी बड़ा मुद्दा है।

मेघ

आज दिन भर काफी बिजी शेड्यूल रहेगा। शाम तक अच्छी खबरें मिलेंगी और आप फायदे में भी रहेंगे। प्रोफेशनल मामले में सावधानी बरतने से होने वाले नुकसान को बचाया जा सकता है। निवेश करने के मामले में आज आपको भरपूर लाभ मिलेगा। खासतौर पर कार्यस्थल पर आप गलतफहमियों को दूर कर सकते हैं।

वृष

आज बेहतर होगा कि आप अपने काम में ज्यादा ध्यान दें, इससे आपको करियर सही दिशा में जा सकता है। किसी कारण आज आपको खुद पर कंट्रोल करना पड़ सकता है। इससे आप मानसिक रूप से सशक्त रहेंगे। नौकरी का कोई ऑफर मिल सकता है। घूमने-फिरने से कोई जरूरी कम बन सकता है। किसी अभियान में आपकी जीत हो सकती है।

मिथुन

आज दिन स्पेशल साबित हो सकता है। किसी एक ही तरकीब पर काम करना काफी रहेगा। आज कोई रिस्क वाला कदम न उठाएं। कार्यस्थल में मौजूद आपके विरोधी फिलहाल कुछ समय तक सिर नहीं उठा पाएंगे। इससे आपको भविष्य में लाभ मिलेगा। दोस्तों के साथ रहने से फायदा हो सकता है।

तुला

आज दिन बहुत अच्छा बीतेगा। दिल में कोई बात या नया आईडिया हो, तो फौरन आगे बढ़ें इससे आपको लाभ होता जाएगा। रिश्तेदारों से तुराने गिले शिक्वे दूर करने का समय है। खासतौर पर कार्यस्थल पर आप गलतफहमियों को दूर कर सकते हैं। दोस्तों के साथ रहने से फायदा हो सकता है। कार्यस्थल पर अधूरे कार्य पूरे होंगे और कई नए प्रोजेक्ट्स मिलेंगे।

वृश्चिक

आज दिन के पहले हिस्से में मेहनत कुछ ज्यादा ही करनी होगी। शाम तक बिजनेस में मुनाफे के कई मौके आएंगे। घूमने-फिरने के मौके जब भी आते हैं, तो तैयार रहें क्योंकि इससे भविष्य में कोई प्रोजेक्ट मिलने की संभावना है। पार्टी में किसी अच्छे और असरदार लोगों से मेल मुलाकात होगी और कोई खास काम की चिन्ता भी खत्म होगी।

धनु

आज आपको दिन के पहले हिस्से में फोन कॉल्स के जरिए आज कोई खुशाखबरी मिलेगी। ऑफिस के साथी भी टीमवर्क से खुश होंगे। लेन-देन और बिजनेस में खतरा हो सकता है। हेल्थ पर ध्यान देने की जरूरत है। रोमांस के मामले में भी आज अच्छा दिन है लेकिन खर्च बढ़ने से कुछ परेशानी रह सकती है लेकिन बिजनेस कर रहे जिन लोगों का पैसा अटका हुआ है।

गजेंद्र सिंह शेखावत, केंद्रीय मंत्री यदि आप भारत के गांव-कस्बों से गुजरें तो ऐसे असंख्य लोग मिल जाएंगे, जो प्रातः स्नान करते समय 'गंगे चयमुनेचैवगोदावरीसरस्वती। नर्मदेसिंधु कावेरी जलेऽस्मिन् सनिधि कुरु।' का मंत्रोच्चार कर रहे होंगे। इस मंत्र का अर्थ है- हे यमुना, गोदावरी, सरस्वती, नर्मदा, सिंधु और कावेरी हमारे जल में उपस्थित होकर इसे पवित्र करो। स्नान के नित्यकर्म में राष्ट्र की सभी पवित्र नदियों का आह्वान यह बताता है कि भारतभूमि के लोगों की नदियों के प्रति कितनी गहरी श्रद्धा है। विश्व की लगभग सभी सभ्यताओं का जन्म नदी तटों पर हुआ है, लेकिन भारत तो नदी संस्कृति का ही देश है। उत्तर में सिंधु से लेकर दक्षिण में कृष्णा-कावेरी तक और पूर्व में ब्रह्मपुत्र से लेकर पश्चिम में नर्मदा तक भारत की ये पुण्य सलिलाएं अनंतकाल से कोटि-कोटि भारतवासियों के जीवन का उद्धार करती रही हैं। येनदियांमां की तरह ही हमारा भरण-पोषण करती हैं। हम जब भी समस्याओं में उलझे होते हैं तो इन नदी रूपी माताओं के निकट आकर शांति की तलाश करते हैं और अपनी इह लौकिक यात्रा को समाप्त कर पारलौकिक यात्रा के लिए भी इन्हीं नदियों की गोद में पहुंचते हैं। इन नदियों का न केवल हमारे धार्मिक-आध्यात्मिक जीवन में विलक्षण महत्व है, अपितु ये सामाजिक, आर्थिक, वैज्ञानिक तथा अन्य कई रूप से भी सहायक मानी जाती हैं। यही कारण है कि हमारे धार्मिक ग्रंथों में नदियों को माता का दर्जा दिया गया है। ऋग्वेद के नदी सूक्त से लेकर आधुनिक साहित्य तक नदियों की महिमा को व्यापक रूप से दर्शाया गया है। महाभारत, मत्स्य पुराण, ब्रह्म पुराण और कालिदास के ग्रंथों में भी नदियों की पवित्रता को रेखांकित किया गया है। कुंभ महापर्व, नदियों के महत्त्व का ही महापर्व है,जो विविधता में एकता प्रदर्शित करने में केंद्रीय भूमिका निभाता है। कुंभ मेला भारत की सांस्कृतिक एवं आध्यात्मिक परंपराओं का सबसे बड़ा पर्व है। यह महापर्व खगोल विज्ञान, आध्यात्मिकता, कर्मकांड की परंपराओं और सामाजिक तथा सांस्कृतिक ज्ञान-विज्ञान

रोबोटिक्स और ड्रोन क्षेत्र में भारत की दमदार उड़ान

विवेक वाघवा, सीईओ, डिओनिक्स बायोसाइंटैज भारत के ड्रोन उद्योग की नेता प्रतिपक्ष राहुल गांधी द्वारा हालिया आलोचना भारत की तकनीकी क्षमताओं के बारे में उनकी गलतफहमी और चीन द्वारा पैदा खतरों के प्रति उपेक्षा भाव को उजागर करती है। भारतीय उद्योग को निशाना बनाते हुए उन्होंने एक तरह से चीनी ड्रोन कंपनी डीजीआई का प्रचार भी कर दिया। वास्तव में, आज भारत के बड़ते ड्रोन और रोबोटिक्स क्षेत्रों पर सवाल उठाने की नहीं, समर्थन करने की जरूरत है। रोबोटिक्स, ड्रोन और इलेक्ट्रिक वाहनों में चीन का वर्चस्व वाकई प्रभावी लगता है, पर वह सरकारी नियंत्रण, जासूसी और शोषण की नींव पर खड़ा है। यूनिटी और डीजेआई जैसी चीनी कंपनियां केवल इस उद्योग की अग्रणी नहीं हैं; वे विश्व पर नजर रखने के लिए अपनी सरकार की वर्चस्ववादी शक्ति का विस्तार भी हैं। सरकारी सब्सिडी और बौद्धिक संपदा की चोरी ने चीनी कंपनियों की सफलता को कृत्रिम रूप से बढ़ा दिया है, मगर यह दिखावा अब खत्म हो रहा है। अब अमेरिका, यूरोप कदम उठा रहे हैं, अपने उद्योगों की रक्षा के लिए प्रतिबंध लगा रहे हैं, टैरिफ लागू कर रहे हैं। इन क्षेत्रों में चीन का स्वर्ण युग खत्म हो रहा है। इससे भारत के लिए अवसर पैदा हो रहा है। देश एक ऐंतिहासिक मोड़ पर खड़ा है। भारत की दृष्टि मौलिक रूप से अलग है। भारत

गुप्त रणनीति या जासूसी पर नहीं, बल्कि अपनी प्रतिभा, नवाचार और ईमानदारी पर भरोसा करता है। आईटी सेवाओं और दवा क्षेत्र में भारत की कामयाबी इसकी क्षमता और विश्वसनीयता का प्रमाण है। भारत के रोबोटिक्स उद्योग में जबरदस्त संभावनाएं हैं और एडवर्ब टेक्नोलॉजीज जैसी कंपनियां विनिर्माण और नवाचार में नए मानक स्थापित कर रही हैं। एडवर्ब ने अपने इकोसिस्टम का निर्माण स्वयं किया है। यह सालाना 1,00,000 रोबोट बनाने में सक्षम है। एडवर्ब ने दिखाया है कि भारतीय सरलता क्या हासिल कर सकती है। मैंने हाल ही में नोएडा में एडवर्ब के एक संयंत्र का दौरा किया और उनके द्वारा विकसित तकनीक और दृष्टिकोण देखकर दंग रह गया। आर्टिफिशियल इंटेलिजेंस (एआई) एक और क्षेत्र है, जहां भारतीय कंपनियां अभूतपूर्व प्रगति कर रही हैं। भारत फोर्ज रक्षा प्रौद्योगिकियों को फिर से परिभाषित करने के लिए एआई का लाभ उठा रहा है, जिसका उदाहरण, 150 मल्टी-पेलोड ड्रोन है, जिसे अद्वितीय कुशलता के साथ बहुत ऊंचाई पर उड़ने के लिए डिज़ाइन किया गया है। पुणे में भारत फोर्ज के बाबा कल्याणी और उनकी टीम के साथ मुलाकात में मैंने जाना कि मानव रहित हवाई प्रणालियों में भारत को आत्मनिर्भर बनाने के लिए कैसे प्रयास हो रहे हैं। भारत का ड्रोन क्षेत्र भी उतनी ही आशा जगा रहा

है। एंड्रयोरएयर सिस्टम और भारत फोर्ज जैसी कंपनियां ड्रोन द्वारा क्या हासिल किया जा सकता है, इसकी नई रूपरेखा तय कर रही हैं। चिन्कू से प्रेरित एंड्रयोरएयर के ड्रोन, जैसे सबल, ज्यादा ऊंचाई वाले अभियानों के लिए सशस्त्र बलों की पसंद बन गया है। उनके अलख नैनो ड्रोन का इस्तेमाल आतंक विरोधी अभियानों में किया जाता है। एंड्रयोरएयर के नोएडा स्थित संयंत्र में मैंने किफायती और कारगर उन्नत इंजीनियरिंग के बारे में जाना। भारतीय ड्रोन कंपनियां रक्षा और वाणिज्यिक, दोनों जरूरतों को पूरा करने के लिए उत्पाद विकसित कर रही हैं। इन्हें शेयर बाजार में भी सफलता मिल रहा है। भारत सरकार ने सब्सिडी और तकनीक चोरी पर जोर देने के बजाय पुख्ता नीति के बल पर ड्रोन क्रांति की नींव रखी है। 2021 ड्रोन नीति और 2023 रोबोटिक्स नीति ने स्पष्ट रोडमैप प्रदान किया है। भारतीय प्रौद्योगिकी संस्थान और भारतीय विज्ञान संस्थान में नवाचार केंद्र के जरिये भी रोबोटिक्स और ड्रोन में शोध को बढ़ावा दिया जा रहा है। हालांकि, अभी भी बहुत कुछ किया जाना बाकी है। भारत को इस दिशा में तेज तरक्की के लिए अनुसंधान और विकास निवेश को बढ़ाने, नियमों को सरल बनाने और सार्वजनिक-निजी भागीदारी को बढ़ावा देने की जरूरत है। सबसे बढ़कर, उसे ऐसे पूंजीपतियों की जरूरत है।

आज का राशिफल

कर्क

आज आपका दिन काफी बिजी कर देने वाला होगा। कार्यस्थल पर दिमाग से किए गए काम का फायदा होगा और इसकी खुशी होगी। पुराने समय से चली आ रही टेंशन भी कम हो जाएगी। अगर आप दूसरों की मदद करेंगे, तो आपकी मदद करने वाले भी आएंगे। नौकरी में ईमानदारी काम करने का फल मिलेगा। सतर्क होकर अपने काम में जुट जाएं।

कन्या

आज का दिन उत्साह से भरा दिन रहेगा। आज आपको करियर से जुड़ी ऐसी खबर मिल सकती है, जिसका इंतजार आप काफी दिनों से कर रहे थे। स्टूडेंट अपना ज्यादा से ज्यादा ध्यान पढ़ाई में लगाएं, तो फायदा मिलेगा। बिजनेसमें अपने अपने कारोबार में नई तकनीकें अपना सकते हैं।

मकर

आज आपका समय अच्छा है इसका पूरा फायदा उठाएं। ऑफिस में साथियों से बहस में न उलझें। आपकी कई इच्छाएं आज पूरी होंगी। घूमने-फिरने से कोई जरूरी कम बन सकता है। किसी अभियान में आपकी जीत हो सकती है। फाइनेंस से जुड़े कामों में अनुभवी लोगों की सलाह लेना फायदेमंद होगा। शायद यह संघर्ष का आखिरी दौर होगा।

कुंभ

आज किसी से अनबन न हो, इस बात का ध्यान रखें। कामकाज में आपकी स्थितियां बेहतर होंगी। बिजनेस में मुनाफे की आशा रहेगी और शादीशुदा जिंदगी में भी कामयाब होगी। दिन भर काम की भरमार रहेगी लेकिन आपको सोच-समझकर आगे बढ़ना होगा कि किस काम को प्राथमिकता देनी चाहिए। किसी अभियान में आपकी जीत हो सकती है।

मीन

आज काम करने वाला दिन है। ऑफिस में अपने साथियों के साथ मिलकर काम करने से अच्छे रिजल्ट मिलेंगे। बातचीत से कोई नया फायदे का आईडिया आ सकता है। दोस्त के लिए तोहफा खरीदते वक्त आपकी जेब का ख्याल रखें। इससे आप बेवजह की परेशानियों से बच सकते हैं। उन्हें धन प्राप्ति हो सकती है।

जब दान के लिए कुछ और शेष नहीं रहा, तब उन्होंने अपने वस्त्राभूषण तथा मुकुट तक उतार कर दे दिए। जब शरीर पर वस्त्र भी नहीं बचे तो उनकी बहन राज्यश्री ने उन्हें पहनने के लिए वस्त्र दिए। महाराज हर्षवर्धन के त्याग और दान की यह प्रेरक परंपराकुंभ में अबतक अक्षुण्ण चली आ रही है। कुंभ केवल धार्मिक आयोजन नहीं,बल्कि इसका वैज्ञानिक और ज्योतिषीय पक्ष भी महत्वपूर्ण है। जब सूर्य मकर राशि में और गुरु कुंभ राशि में होते हैं, तब स्नान करने से व्यक्ति के मानसिक और शारीरिक स्वास्थ्य पर सकारात्मक प्रभाव पड़ता है। संगम के जल में प्राकृतिक खनिज और औषधीय गुण होते हैं, जिससे यह स्नान शरीर की शुद्धि का माध्यम बनता है। करोड़ों की संख्या में श्रद्धालुओं के आने के बावजूद बह आधुनिक तकनीक के प्रयोग और कुशल प्रबंधन ने कुंभ मेले को विश्व का सबसे बड़ा और व्यवस्थित आयोजन बना दिया है। स्वच्छता, सुरक्षा और सुविधा का ऐसा संगम शायद ही कहीं और देखने को मिले। सरकार और प्रशासन ने इसे पर्यावरण अनुकूल बनाने के लिए विशेष प्रयास किए हैं, जिससे यह आयोजन न केवल धार्मिक,बल्कि सामाजिक और पर्यावरणीय संदेश भी देता है। कुंभ केवल एक धार्मिक आयोजन नहीं,बल्कि सामाजिक समरसता और वैश्विक भाईचारे का प्रतीक भी है। यह 'वसुधैव कुटुंबकम्' की भावना को साकार करता है, जहां जाति, धर्म और वर्ग से परे सभी श्रद्धालु एक समान होते हैं। यह पर्व हमें आत्मशुद्धि, परोपकार और सामाजिक सद्भाव का संदेश देता है। कुंभ के माध्यम से भारतीय संस्कृति और जीवन-दर्शन को वैश्विक स्तर पर पहचान मिलती है। विदेशी पर्यटक यहां भारतीय परंपराओं को समझने और आत्मसात करने आते हैं। कुंभ मेला भारतीय संस्कृति की गहराई, सहिष्णुता और एकता का अद्भुत संगम है। यह केवल पवित्र स्नान का पर्व नहीं,बल्कि जीवन के गूढ़ रहस्यों को जानने, आत्मचिंतन करने और मानवता के प्रति समर्पण व्यक्त करने का एक अवसर भी है।

सुडोकू पहेली

क्रमांक- 5652

| | | | | | | | | |
|---|---|---|---|---|---|---|---|---|
| | | 2 | | 6 | 1 | | | 9 |
| 8 | | 5 | 4 | | | | 7 | 6 |
| 6 | | 4 | | | | | | |
| | | 3 | | 5 | 2 | | | |
| | | | | 8 | 7 | | | |
| | | | | 9 | 3 | 2 | | |
| 3 | 6 | | | | | 1 | | 2 |
| 2 | | | | | 8 | 4 | | 7 |
| | | | | 1 | 4 | 9 | | |

नियम : प्रत्येक पंक्ति में 1 से 9 तक अंक भरे जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एवं 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोकू पहेली क्र. 5651

| | | | | | | | | |
|---|---|---|---|---|---|---|---|---|
| 1 | 4 | 2 | 7 | 3 | 9 | 5 | 6 | 8 |
| 5 | 3 | 9 | 1 | 6 | 8 | 2 | 7 | 4 |
| 7 | 6 | 8 | 2 | 5 | 4 | 9 | 3 | 1 |
| 3 | 1 | 4 | 9 | 8 | 6 | 7 | 2 | 5 |
| 8 | 9 | 5 | 3 | 7 | 2 | 1 | 4 | 6 |
| 2 | 7 | 6 | 4 | 1 | 5 | 3 | 8 | 9 |
| 4 | 5 | 3 | 6 | 9 | 7 | 8 | 1 | 2 |
| 9 | 2 | 7 | 8 | 4 | 1 | 6 | 5 | 3 |
| 6 | 8 | 1 | 5 | 2 | 3 | 4 | 9 | 7 |

वर्ग पहेली 5652

| | | | | | |
|----|----|----|----|----|----|
| 1 | 2 | 3 | 4 | 5 | 6 |
| 7 | | | 8 | | |
| | | 9 | | | 10 |
| 11 | 12 | | | 13 | |
| 14 | | | 15 | 16 | |
| 17 | | | 18 | | |
| 20 | | | | 21 | 22 |
| | | 23 | | | 24 |

संकेतः बाएं से दाएं
1. 1988 को इस देश को संविधान सभा ने स्वीकृत को मंजूर्य दी (3)
4. निरा को जीत लेने के कारण फांछुन अर्जुन का एक नाम (4)
7. जिसका कोई स्वामी हो (3)
8. राखीक, बतौर नायक सत्यलाल की पहली फिल्म (1977)(2)
10. कच्चे आम या इमली आदि से बनाया गया खट्टा-ठोठा पेदाव (2)
11. कसम, सीपध, हलक (3)
13. हिंदू सम्प्रदाय में विवाह की एक रस्म (3)
14. गुणित, प्रहारित, पिटा (2)
15. यह छत्रपति शिवाजी का शवक है, खट्वा (4)
17. सूखी, अत्यंत मोहन कम (2)
18. पुराणानुसार यह ईश्वर का सगीध व (3)
20. मित्र, दोस्त, सखा, उपपति (2)
21. परस्पर निर्दोष, गुणगार, सखर (3)
23. धनपति, मालदार, जिसके पास अगर खोली हो, धनवान् (3)
24. संतों में रस का विचार, खीच, रस (2)
उत्तर से नीचे
1. दीनत को ओलियो में यह काते है (2)
2. जीवित रहना, निरत रहना (2)

3. सराबोर, कीचड़ आदि शरीर पर लगा हुआ (4)
4. क्रिकेट में नेंदबाजी को एक तकनीक (3)
5. वृष की राखडा, अक्वातन (2)
6. विभिन्नछात्रों नाम इस वाद्य के साथ जुड़ है (4)
10. वेतन, तनख्वाह (3)
11. प्रसिद्ध फिल्मी शायर अख्ताक युसुफ्मद खान का यह उपनाम है (5)
12. वक्तू, बेपत्ती, हथवांस (4)
13. प्रत्यन्तक (उर्दू)(4)
15. तमसशा देखने वाले, कौरवदलौती (4)
16. दुर्बलता, बुरी आदत (2)
19. खनिकर्म, खोदने की क्रिया (3)
22. मंत्रव्य स्नान, स्नान, मुकाम (2)

वर्ग पहेली 5651 का हल

| | | | | | | | |
|----|----|----|-----|----|-----|----|---|
| स | र | ल | अ | ने | वा | क | ह |
| ख | र | ड | त | ल | व | | |
| ती | ज | क | म | व | द्व | | |
| | त | ह | | स | ल | | |
| | ज | वा | प्र | दा | | मू | |
| ज | व | त | खि | द | म | त | |
| का | ली | | स | लम | म | ल | |

संक्षिप्त समाचार

जालसाजी: बसपा नेता ने ट्रेडिंग में लगाए थे रुपये, 40.41 लाख की ठगी- लड़ चुके हैं मेयर का चुनाव

गोरखपुर एजेंसी। डिजिटल प्लेटफॉर्म पर जालसाजों के बिछाए जाल में बसपा नेता नवल किशोर नथानी फंस गए और ट्रेडिंग के चक्कर में 40.41 लाख रुपये गंवा दिए। बसपा नेता ने साइबर थाने में अज्ञात पर केस दर्ज कराया है। पुलिस मामले की जांच में जुटी है। कोतवाली इलाके के पुर्दिलपुर निवासी व्यापारी नवल किशोर नथानी गोरखपुर से बसपा के टिकट पर मेयर का चुनाव लड़ चुके हैं। बसपा नेता ने बृहस्पतिवार को तहरीर देकर बताया कि व्हाट्सएप पर अभिषेक कुमार एके कैपिटल का मैसेज आया।

वह उनसे शेयर मार्केट के लाभ से संबंधित चैटिंग करने लगा। फिर उसने एक व्हाट्सएप ग्रुप का लिंक भेजा, जिसमें उनके एक परिचित भी जुड़े थे। उसने उन्हें भी ग्रुप से जुड़ने के लिए कहा। वह ग्रुप में जुड़ गए तो उनका यूके इंडिया फास्ट ट्रेडिंग नाम का अकाउंट खोला गया। बसपा नेता ने बताया कि फिर एक लिंक भेजकर उनसे स्टॉक मार्केट का एक एप डाउनलोड कराया गया। शेयर खरीदने के लिए रुपये भेजने के लिए एक खाता नंबर भी दिया गया। इसमें 20 दिसंबर से लगायत 14 फरवरी तक 11 बार में 40 लाख 41 हजार रुपये भेज दिए। इसके बाद खाते में ग्रांथ दिखने पर जब रुपये निकालने लगा तो 27 लाख की मांग की गई। इसके बाद ठगी का अहसास हुआ।

पारा 3.2 डिग्री गिरा चलेगी पछुआ, पांच दिनों तक बने रहेंगे बादला

कानपुर एजेंसी। कानपुर में हवाओं के रुख और बादलों की वजह से धूप की तेज कम रही। इससे शनिवार को अधिकतम तापमान 24 घंटे में 3.2 डिग्री नीचे आ गया। मौसम विभाग का पूर्वानुमान है कि रविवार को तेज धूप निकल सकती है। इसके साथ ही सोमवार से पछुआ फिर चलने लगेगी। साथ ही, बादलों की आवाजाही तेज होगी। इससे दिन और रात दोनों के तापमान में उतार-चढ़ाव रहेगा। किसानों को खेतों में नमी बनाए रखने की सलाह दी गई है। सीएएफ के मौसम विभाग का पूर्वानुमान है कि आने वाले पांच दिनों में बादल बने रहेंगे। बारिश की संभावना नहीं है।

वरिष्ठ मौसम विज्ञानी डॉ. एसएन सुनील पांडेय ने किसानों को सलाह दी है कि खड़ी फसलों में किसान जरूरत के लिहाज से हल्की सिंचाई करके खेतों में नमी बनाए रखें। सोमवार से पछुआ का आना जारी रहेगा। इससे सुबह और रात को माहौल में हल्की ठंडक रहेगी।

हांगकांग के बैंक खाते में उलवाए 14 लाख, ऐसे हुई ठगने की कोशिश

अलीगढ़। देश दुनिया में विख्यात महानगर की हिस्स थर्मामीटर व डिजिटल बीपी मापक मशीन निर्माता कंपनी संग हांगकांग से साइबर ठगी की कोशिश हुई। हालांकि, कंपनी के एमडी ने स्पष्ट मेल की सूचना के चलते खुद की परिचित व्यापारिक फर्म के नाम पर दूसरे खाते में 14 लाख रुपये डाल दिए। कुछ ही देर में सच पता चला तो साइबर थाने में शिकायत हुई। 22 फरवरी को साइबर टीम ने रकम वापस कराई। एसएचओ साइबर थाना सुरेंद्र सिंह के अनुसार ये घटनाक्रम 20 दिसंबर का है। हिक्स थर्मामीटर व अन्य उत्पाद निर्माता फर्म के एमडी सिद्धार्थ गुप्ता को सुबह एक मेल उनकी चीन की व्यापारिक परिचित फर्म जेनेटल प्राइवेट लिमिटेड से हू-ब-हू मिलता जुलता मिला।

महाकुंभ में बनेंगे तीन विश्व रिकॉर्ड, अपने ही पुराने रिकॉर्ड तोड़ेगा मेला प्रशासन

महाकुंभ नगर (प्रयागराज), एजेंसी। महाकुंभ नगर में सोमवार और मंगलवार को तीन नए विश्व कीर्तिमान बनेंगे। इसकी तैयारियों को अंतिम रूप दिया जा रहा है। संबंधित विभागों को जिम्मेदारी सौंपी जा चुकी है। गिनीज बुक ऑफ वर्ल्ड रिकॉर्ड सहित अन्य तकनीकी संस्थानों के विशेषज्ञों की मौजूदगी में कीर्तिमान बनाए जाएंगे। मेला प्रशासन ने महाकुंभ में चार नए विश्व रिकॉर्ड बनाने की योजना बनाई है। जिनमें से एक नदी स्वच्छता का रिकॉर्ड 14 फरवरी को बन चुका है।

इसमें 300 से अधिक स्वच्छताकर्मियों ने तीन अलग-अलग घाटों पर नदी को सफाई करने का विश्व रिकॉर्ड बनाया। हालांकि, भीड़ को देखते हुए तीन अन्य रिकॉर्ड बनाने की योजना आगे बढ़ा दी गई। सोमवार से मंगलवार के बीच तीनों रिकॉर्ड बनाए जाएंगे। खास बात यह है कि मेला प्रशासन कुंभ-2019 में बनाए हुए अपने ही तीनों रिकॉर्ड को तोड़ेगा। सोमवार को 15 हजार सफाई कर्मचारी एक साथ झाड़ू लगाकर स्वच्छता का वर्ल्ड रिकॉर्ड



बनाएंगे। इसके लिए अरैल में हेलीपैड मार्ग, परेड में लाल सड़क, झुंसी की तरफ अखाड़ा मार्ग आदि स्थानों को चुना गया है। इसकी जिम्मेदारी स्वास्थ्य विभाग को दी गई है। इससे पहले मेला प्रशासन की ओर से ही कुंभ-2019 में 10 हजार सफाईकर्मियों के साथ स्वच्छता का रिकॉर्ड बनाया गया था। 25 फरवरी (मंगलवार) को दो विश्व

रिकॉर्ड बनाए जाएंगे। पहले में 10 हजार लोगों के हैंड प्रिंट लिए जाएंगे। इसके लिए गंगा पंडाल व अन्य प्रमुख स्थलों पर कैनवास रखे जाएंगे। मेला प्रशासन ने कुंभ-2019 में 7,500 लोगों के हैंड प्रिंट लेने का रिकॉर्ड बनाया था। इसके साथ ही एक साथ 550 से अधिक शटल बसों के संचालन का रिकॉर्ड बनाया जाएगा।

यह जिम्मेदारी परिवहन विभाग को दी गई है। मेला प्रशासन की ओर से कुंभ-2019 में 500 बसों के संचालन का रिकॉर्ड बनाया गया था। मेलाधिकारी विजय किरन आनंद ने बताया कि तीनों रिकॉर्ड बनाने के लिए तैयारी की जा रही है। इस दौरान गिनीज बुक ऑफ वर्ल्ड रिकॉर्ड व अन्य संस्थाओं के प्रतिनिधि मौजूद रहेंगे।

गहनों से भरा बैग गायब... महिला ने मचा दिया शोर, लूट की सूचना पर दौड़ी पुलिस

आगरा , एजेंसी। फिरोजाबाद से शनिवार शाम एत्मादपुर आई महिला का गहनों से भरा बैग ऑटो में छूट गया। किसी ने पुलिस को लूट की सूचना दे दी। इस पर फोर्स पहुंच गई। पुलिस ऑटो चालक की तलाश में लगी है। सीसीटीवी कैमरों के फुटेज में ऑटो आ गया है। नगला गिरवर, एत्मादपुर निवासी सत्येंद्र की पत्नी शालू का मायका शिकोहाबाद के आरोज गढ़िया में है। वह बुआ के बेटे की शादी में मायके गई थीं। शनिवार शाम को लौट रही थीं। उनके साथ छह साल की बेटी और एक साल का बेटा भी था। तहसील चौराहे पर उतरने के बाद ऑटो चालक को रुपये दिए। अपने दो बैग और थैला उतारा। मगर, गहने और रुपयों से भरा बैग नहीं उतार सकीं। अचानक ऑटो लेकर चालक भाग गया। शालू ने शोर मचाया। इस पर लोग जुट गए।

मगर, ऑटो को नहीं पकड़ा जा सका। पुलिस को लूट की सूचना मिली। इस पर फोर्स पहुंच गई। पुलिस ने सीसीटीवी फुटेज चेक किए। मगर, मामला बैग ऑटो में छूटने का निकला। थाना प्रभारी का कहना है कि ऑटो चालक की तलाश की जा रही है। महिला ने बैग में सात से आठ लाख रुपये गहने होने के बारे में बताया है।

सामूहिक विवाह में विवाहित ने युवती संग लिए फेरे

● तीन बच्चे और पत्नी मौजूद... खुलासा हुआ तो उपहार लिया वापस



अमरोहा , एजेंसी। मुख्यमंत्री सामूहिक विवाह के आयोजन में फर्जीवाड़ा सामने आया है। गजौला में आयोजित कार्यक्रम में पत्नी के जीवित रहते शादीशुदा व्यक्ति के साथ युवती के फेरे करा दिए। मामला उजागर होने पर सीडीओ ने प्रकरण की जांच कराई। मामला सही पाए जाने पर सत्यापन करने वाली सचिव के निरंजन की संस्तुति की गई है। इस फर्जीवाड़े में शामिल युवती और शादीशुदा व्यक्ति कपिल के खिलाफ मुकदमा दर्ज कराया जा रहा है। वहीं, शादी के दौरान वर-वधू के रूप में दिए गए उपहार को वापस ले लिया गया है। मुख्यमंत्री सामूहिक विवाह के आयोजन में फर्जीवाड़े का ताजा मामला गजौला का है। यहां दूल्हा नहीं पहुंचा तो एक युवती की शादी शादीशुदा तीन बच्चों के पिता के साथ करा दी गई। योजना का लाभ लेने के लिए क्षेत्र के एक गांव निवासी किसान ने अपनी बेटी की शादी के लिए आवेदन किया था। शनिवार को योजना के तहत उसकी विवाह की रस्में भी पूरा करा दी गई। कार्यक्रम में युवती की शादी सलेसपुर गांव निवासी कपिल के साथ करा दी गई, जबकि कपिल पहले से शादीशुदा है और परिवार में पत्नी व तीन बच्चे भी हैं।

शादी की रस्म अदायगी पूरी होने के बाद किसी ने मामले की शिकायत सीडीओ अश्वनी कुमार मिश्रा से कर दी। प्रकरण को गंभीरता से लेते हुए सीडीओ ने तत्काल जांच कराई। जिसमें शिकायत सही पाई गई। सीडीओ ने बताया कि युवती की शादी जिस लड़के से होनी थी, वह नहीं पहुंचा। इसके बाद उसके परिजनों ने कपिल को बैठाते हुए जानबूझकर विवाह करा दिया।

मैं बात करना नहीं चाहती... शोहदे ने रची खौफनाक साजिश, सड़क पर छात्रा को किया लहलुहान

आगरा , एजेंसी। आगरा के एत्मादपुर में बीए की छात्रा को लहलुहान करने के आरोपी युवक को पुलिस ने शनिवार को गिरफ्तार कर लिया। एसीपी ने बताया कि पूछताछ में उसने बताया कि घटना से कुछ देर पहले छात्रा को उसने फोन किया था। वह उसे भला-बुरा कहने लगी। उसे यह बात खराब लगी। इस पर वह पेपर कटर लेकर आया और छात्रा की गर्दन पर प्रहार कर दिए। एत्मादपुर क्षेत्र की छात्रा बीए तृतीय वर्ष में पढ़ती है। शुक्रवार दोपहर को वो कॉलेज से घर लौट रही थी। रास्ते में मोहल्ले के अतुल ने रोक लिया था। छेड़छाड़ के विरोध पर गर्दन पर धारदार हथियार से प्रहार कर घायल किया। छात्रा ने घर पहुंचकर घटना की जानकारी दी थी। परिजन ने



पुलिस को सूचना दी। एसीपी पियूष कांत राय ने बताया कि शनिवार को आरोपी अतुल को कस्टा के रेलवे स्टेशन के पास से गिरफ्तार किया गया है। पूछताछ में आरोपी ने वारदात कबूल की। हमले की घटना से छात्रा दहशत में है। वहीं परिवार के लोग पहले उनका इलाज करा रहे हैं। उन्होंने पुलिस से अभी कोई बात नहीं की है। एसीपी ने बताया कि छात्रा के ठीक होने का इंतजार किया जा रहा है। इसके बाद बयान दर्ज किए जाएंगे। आरोपी पर सख्त कार्रवाई होगी। वह काफी समय से पीड़िता को परेशान कर रहा था।

यूपी बोर्ड परीक्षा: प्राइवेट स्कूलों ने परीक्षार्थियों के डाटा अपलोडिंग में गलती, कहीं नाम तो कहीं पहचान बदली



लखनऊ , एजेंसी। यूपी बोर्ड परीक्षार्थियों के आवेदन फॉर्म भरते समय ऑनलाइन डाटा फीडिंग में निजी स्कूलों के प्रबंधकों ने बड़ी लापरवाही की है। इससे रविवार को भी राजकीय जुबिली इंटर कॉलेज में कई निजी स्कूल प्रबंधक व उनके प्रतिनिधि बच्चों के नाम और विषय में हुई त्रुटि को सुधारवाने के लिए पहुंचे हैं। कई योजना का अनुचित तरीके से लाभ लेने के लिए परिजनों ने कपिल को बैठा दिया, लेकिन शिकायत के बाद सारी पोल खुलने से परिजनों के मंसूबे नाकाम हो गए।


भरे जाते हैं। बोर्ड ने इसके लिए ऑनलाइन सुधार का मौका भी दिया था उसकी तिथि 17 फरवरी तक थी। इसके बावजूद स्कूल प्रबंधक सुधार नहीं कर पाए। अब जब परीक्षा सिर पर है तो स्कूल प्रबंधक त्रुटियों को सुधारने के लिए जोर दे रहे हैं फिर भी यूपी बोर्ड ने छात्रों के हित को देखते हुए त्रुटियां सुधार का मौका दिया है। रविवार को जिला विद्यालय निरीक्षक की ओर से इन सभी स्कूल प्रबंधकों को नोटिस भी जारी की जा रही है।

लखनऊ में जेल सहित 127 परीक्षा केंद्रों पर होगी परीक्षा

लखनऊ में जेल सहित 127 परीक्षा केंद्रों पर परीक्षा होगी। इस दौरान मंडल व जिला स्तरीय 10 सचल दल निगरानी करेंगे। इस दौरान शहर में हाईस्कूल और इंटरमीडिएट में 1. 03 लाख से अधिक परीक्षार्थी शामिल होंगे।

संभल में 87 देवतीयों की खोज और सौंदर्यीकरण जारी, डीएम बोले- तीर्थ स्थल के रूप में विकसित होगा शहर

संभल , एजेंसी। संभल के जिलाधिकारी राजेंद्र पेंसिया ने बताया कि संभल माहात्म्य के अनुसार, शहर के तीन कोनों पर तीन प्रमुख शिव मंदिर स्थित हैं। इनके बीच 87 देव तीर्थ और 5 महातीर्थ हैं। अब तक 60 देव तीर्थों की पहचान हो चुकी है। 44 तीर्थों से अतिक्रमण हटाने का सौंदर्यीकरण किया जा रहा है।



डीएम पेंसिया ने कहा कि वंदन योजना, नगर परिषद के 15वें वित्त आयोग और पर्यटन एवं धार्मिक विभाग के बजट से इस कार्य को अंजाम दिया जा रहा है। इसके लिए एक विस्तृत परियोजना रिपोर्ट तैयार कर सरकार को भेजी जा रही है। इसके अलावा जिले में पुराने कुओं को भी पुनर्जीवित करने की योजना बनाई गई है, ताकि मानसून से पहले जल संरक्षण किया जा सके।

डीएम ने कहा कि हमारे तीर्थ स्थल जल तीर्थ कहलाते थे, इसलिए इन्हें पुनर्जीवित करना आवश्यक है। जब 48 किलोमीटर लंबी 24 कोसी परिक्रमा पूरी होगी और सभी तीर्थ स्थलों का सौंदर्यीकरण हो जाएगा, तब संभल एक प्रमुख तीर्थ और पर्यटन स्थल के रूप में उभरेगा। प्रशासन इस दिशा में तेजी से कार्य कर रहा है।

अगले 3 दिन महत्वपूर्ण, अफसरों ने संभाली कमान, एडीजी और मंडलायुक्तों को भी अहम जिम्मेदारी

महाकुंभ नगर (प्रयागराज), एजेंसी। महाकुंभ आयोजन के आखिरी दिनों में मेला एवं जिला प्रशासन की चुनौती बढ़ गई है। शनिवार को हर तरफ से स्नानार्थियों का रेला आया। महाशिवरात्रि तक यह सिलसिला और तेज होने की उम्मीद है। इसे देखते हुए अफसरों ने कमान संभाल ली है और शनिवार को हर प्रमुख स्थलों का निरीक्षण किया। उम्मीद से कहीं अधिक वाहन तथा श्रद्धालुओं के आने के कारण प्रयागराज के सीमावर्ती क्षेत्रों में जाम की समस्या खड़ी हो गई है। ऐसे में एडीजी जोन भानु भास्कर एवं मंडलायुक्त विजय विश्वास पंत सीमावर्ती जिलों के प्रशासनिक एवं पुलिस के अफसरों के साथ लगातार संपर्क में हैं। डीएम रविंद्र कुमार मांदड़ का कहना है कि आखिरी स्नान पर्व महाशिवरात्रि के पहले संगम में स्नान की इच्छा से प्रतिदिन करोड़ों की संख्या में लोग आ रहे हैं। वीकएंड एवं प्रमुख स्नान पर्व के पूर्व के दिनों में जुटने वाली अपार भीड़ के कुशल प्रबंधन के लिए पूरी तैयारी है।

रेलवे, ट्रैफिक डायवर्जन, पार्किंग समेत

विभिन्न प्रक्रियाओं को पूरा करने के लिए विधिवत प्लान तैयार कर धरातल पर उतारा जा रहा है। इसे समुचित तरीके से लागू करने और श्रद्धालुओं को किसी प्रकार की असुविधा का सामना न करना पड़े इस बात को सुनिश्चित करने के लिए अधिकारियों ने सक्रियता बढ़ा दी है। डीएम ने बताया कि श्रद्धालुओं से भी व्यवस्था की बाबत फीडबैक लिए जा रहे हैं। ताकि, योजनाएं लागू करने में मदद मिले।

ट्रैफिक दुरुस्त रखने का जिम्मा एक एडीजी, पांच आईजी पर

महाशिवरात्रि पर ट्रैफिक व्यवस्था दुरुस्त रखने के लिए एक एडीजी व पांच आईजी स्तर के अधिकारियों को मैदान में उतारा गया है। यह अफसर प्रयागराज की ओर आने वाले सात अलग-अलग मार्गों पर ट्रैफिक व्यवस्था संभालेंगे। सतत निगरानी कर सुनिश्चित करेंगे कि किसी भी दशा में श्रद्धालुओं को आवागमन में किसी तरह की दिक्कत न हो।

कुछ समय पहले तक प्रयागराज रेंज में तैनात



सीएम खुद रख रहे निगरानी

स्थानीय लोगों, श्रद्धालुओं सभी का अनुभव अच्छा रहे इसके लिए खुद सीएम योगी लगातार मॉनिटरिंग कर रहे हैं। ऐसे में, पड़ोसी जिलों के साथ समन्वय व तालमेल स्थापित किया जा रहा है। डीएम ने बताया कि कहीं पर भी डायवर्जन को लागू करने के लिए डीएम, एसीपी से भी लगातार संवाद बना हुआ है।

रहे 2004 बैच के आईपीएस चंद्रप्रकाश को प्रयागराज-वाराणसी मार्ग की जिम्मेदारी सौंपी गई है। इसी तरह डीजीपी मुख्यालय से अटैच आईजी प्रीतिंदर सिंह को प्रयागराज-रीवा राजमार्ग की ट्रैफिक व्यवस्था को संभालने के लिए निर्देशित किया गया है। 2003 बैच के आईपीएस आईजी राजेश मोदक को शहर क्षेत्र में यातायात व्यवस्था सुचारू रखने के लिए तैनात किया गया है।

वह अभी आईजी सीबीसीआईडी के पद पर तैनात हैं। इसी तरह आईजी विजिलेंस व 2005 बैच की आईपीएस मंजिल सैनी लखनऊ व अयोध्या-प्रतापगढ़ मार्ग की यातायात व्यवस्था को देखेंगी। यह सभी आईजी स्तर के अधिकारी हैं। इसी तरह एडीजी सुजीत पांडेय को प्रयागराज-मिर्जापुर राजमार्ग की यातायात व्यवस्था संभालने के लिए भेजा गया है।

सरकारी कार्यालयों व भवनों में स्मार्ट मीटर लगाए जाने का आदेश जारी, 31 मार्च तक दिया गया समय

लखनऊ, एजेंसी। उत्तर प्रदेश के सभी सरकारी कार्यालयों एवं भवनों में स्मार्ट मीटर लगाने का आदेश जारी कर दिया गया है। अभी तक मौखिक आदेश के तहत मीटर लगाए जा रहे थे। पावर कॉर्पोरेशन का दावा है कि अब तक करीब 2000 से अधिक भावनाओं में प्रीपेड स्मार्ट मीटर लगाए जा चुके हैं। जारी किए गए आदेश में कहा गया है कि स्मार्ट मीटर लगाने के कार्य को 31 मार्च तक पूरा किया जाना है। अभी तक इस मामले में जारी कार्य की प्रगति काफी धीमे है। ऐसे में सरकारी कार्यालयों व भवनों में स्मार्ट मीटर लगाने के काम को तय समय सीमा में पूरा करने का आदेश जारी किया गया है।



इसलिए फिल्म निर्माता बनना चाहते थे अनुराग कश्यप, सिनेमा को लेकर की अपने मन की बात

अनुराग कश्यप ने सिनेमा के प्रति को दिखाया है। निर्माता अनुराग कश्यप ने कहा कि जब चीजें खराब हो जाती हैं, तो वे खुद को याद दिलाते हैं कि वे कहाँ से आए हैं। अनुराग ने यह भी कहा कि उनके पास आज इंडस्ट्री में काम कर रहे, कई स्वतंत्र फिल्म निर्माताओं की तुलना में अधिक विशेषाधिकार हैं और यही वह चीज है जिस पर वे अपने रास्ते में आने वाली सभी बाधाओं के बजाय ध्यान केंद्रित करना चाहते हैं।

इसलिए फिल्म निर्माता बनना चाहते थे अनुराग

फोर्ब्स को दिए एक इंटरव्यू में उन्होंने कहा कि इन दिनों दर्शक बड़े बजट की फिल्मों को देखना पसंद करते हैं, इस बीच वे स्ट्रीमिंग पर आने वाली छोटी फिल्मों का इंतजार करते हैं। उन्होंने कहा कि मैंने भविष्य की ओर देखना बंद कर दिया है। अब मैं उन चीजों पर बात करना चाहता हूँ, जिस पर बात करना लोगों ने बंद कर दिया है। मैं एक फिल्म निर्माता बनना चाहता था क्योंकि मुझे बड़े पर्दे पर फिल्में देखना पसंद है।

सिनेमा से है बेहद प्यार

अनुराग कश्यप ने कहा कि मैं घर पर जो रुकावटें आती हैं, उसके कारण घर पर फिल्में देखना पसंद नहीं करता हूँ। उन्होंने कहा, मुझे सिनेमा में ही फिल्म देखने में मजा आता है। अनुराग कश्यप ने कहा, क्या होगा अगर सब कुछ खराब हो जाए। अगर मेरा सारा काम गलत हो जाए। मैं जहाँ से आया हूँ, वहीं चला जाऊंगा। मैं सिनेमा से बहुत प्यार करता हूँ।

निर्माताओं के साथ होती है तुलना

अन्य निर्माताओं के साथ तुलना किए जाने पर अनुराग बसु ने कहा कि मेरी अन्य निर्देशकों के साथ तुलना क्यों की जाती है। मुझे एक स्वतंत्र फिल्म निर्माता क्यों नहीं माना जाता। बता दें कि निर्माता अनुराग कश्यप की कन्नड़ फिल्म टाइगर्स पॉन्ड बर्लिन फिल्म फेस्टिवल में दिखाई गई।



मोहनलाल ने कफर्म की दृश्यम 3

मलयालम सुपरस्टार मोहनलाल जल्द ही दृश्यम फेंचाइजी के अगले भाग में नजर आने वाले हैं। इस बात की जानकारी उन्होंने खुद ही सोशल मीडिया के जरिए दी है। मोहनलाल ने अपने आधिकारिक एक्स अकाउंट से लिखा, अतीत कभी शांत नहीं रहता। दृश्यम 3 कफर्म। इस एलान के बाद फैंस का उत्साह काफी ज्यादा बढ़ गया है। लोग सोशल मीडिया पर कमेंट के जरिए अपनी भावनाएं व्यक्त कर रहे हैं। एक यूजर ने लिखा, क्लासिक क्रिमिनल वापस आ रहा है। एक और यूजर ने लिखा, इस फिल्म के लिए अब और इंतजार नहीं कर सकती। इसके अलावा और भी यूजर्स कमेंट के जरिए अपनी भावनाएं व्यक्त कर रहे हैं।



नरगिस फाखरी ने लॉन्ग टाइम बॉयफ्रेंड से की गुपचुप शादी!

एक्ट्रेस नरगिस फाखरी ने अपने लॉन्गटाइम बॉयफ्रेंड टोनी बेग से शादी कर ली है। मीडिया रिपोर्ट्स के मुताबिक, दोनों ने हाल ही में लॉस एंजिल्स में गुपचुप तरीके से शादी की। इसमें सिर्फ परिवार और करीबी दोस्त ही शामिल हुए थे। अब यह कपल स्विट्जरलैंड में अपना हनीमून मना रहा है। हालांकि, नरगिस ने अभी तक इस मामले में कोई रिएक्शन नहीं दिया है। रेंडिट पर नरगिस फाखरी और टोनी बेग की कुछ तस्वीरें शेयर की गई हैं। इसमें उनका वैडिंग केक दिखाई दे रहा है, जिस पर हैप्पी मैरिज लिखा हुआ है। साथ ही दोनों के साइन भी किए गए हैं।

कौन हैं टोनी बेग
टोनी बेग कश्मीर के रहने वाले एक बिजनेसमैन हैं। दोनों की पहली मुलाकात एक पार्टी के दौरान हुई थी। मीडिया रिपोर्ट्स के मुताबिक, नरगिस और टोनी 2022 से एक-दूसरे को डेट कर रहे हैं। नरगिस ने शेयर की स्विट्जरलैंड की फोटोज नरगिस ने अपनी इंस्टाग्राम स्टोरी पर स्विट्जरलैंड की कई तस्वीरें शेयर की हैं। इसके अलावा, एक्ट्रेस टोनी की स्टोरीज भी री-शेयर कर रही हैं।

इस वजह से सोशल मीडिया यूजर्स का कहना है कि दोनों ने वास्तव में शादी कर ली है और अब वे हनीमून मना रहे हैं।

उदय चोपड़ा को कर चुकी हैं डेट
उदय चोपड़ा ने साल 2013 में नरगिस फाखरी को डेट करना शुरू किया था। एक-दूसरे को पांच साल तक डेट करने के बाद, दोनों ने 2017 में ब्रेकअप कर लिया था। हालांकि, एक इंटरव्यू में उदय के साथ अपने रिश्ते के बारे में बात करते हुए नरगिस ने कहा था, उदय और मैंने 5 साल तक डेट किया और वह भारत में मुझे मिले सबसे खुबसूरत इंसान थे। मैंने मीडिया के सामने यह कभी नहीं कहा क्योंकि लोगों ने मुझे अपने रिश्ते को छिपाकर रखने के लिए कहा था, लेकिन मुझे इसका अफसोस है।

इन फिल्मों में काम कर चुकीं नरगिस
मॉडलिंग की दुनिया में अपनी जगह बनाने के बाद नरगिस ने 2011 में फिल्म रॉकस्टार से बॉलीवुड में डेब्यू किया था। इस फिल्म के बाद नरगिस फिल्म मद्रास कैफे, मैं तेरा हीरो, अजहर, हाउसफुल 3 और अमावस जैसी फिल्मों में नजर आईं।



तीन मिनट के रोल के लिए वसूले करोड़ों?

फिल्म डाकू महाराज में उर्वशी का रोल बहुत बड़ा नहीं है। मगर, शुरुआत से उन्होंने इस तरह का माहौल बनाकर रखा कि जैसे वे फिल्म की लीड अदाकारा हैं। इसे लेकर उन्हें काफी ट्रोलिंग भी झेलनी पड़ी है। अब एक बार फिर उर्वशी इस फिल्म में अपनी फीस को लेकर चर्चा में आ गई हैं। फिल्म में उर्वशी का रोल महज तीन मिनट का रहा है। मगर, मीडिया रिपोर्ट्स में दावे किए जा रहे हैं कि इसके लिए उन्हें अछन-खासा भुगतान किया गया है।

तीन मिनट का रोल और फीस इतने करोड़

फिल्म डाकू महाराज में उर्वशी रौतेला की फीस को लेकर अटकलें लगी हैं। कई मीडिया रिपोर्ट्स में दावे किए जा रहे हैं कि अभिनेत्री को अपने करीब तीन मिनट के रोल के लिए तीन करोड़ रुपये फीस दी गई है। यानी एक मिनट के लिए एक करोड़ रुपये। हालांकि, खबरों में किए जा रहे दावों की अभी उर्वशी या किसी की तरफ से आधिकारिक पुष्टि नहीं की गई है।

इस गाने से बटोरी चर्चा

उर्वशी ने फिल्म डाकू महाराज के दाबिड़ी-दीबिड़ी गाने से काफी लोकप्रियता हासिल की है। इसमें वे नंदमुरी बालकृष्ण के साथ नजर आईं। गाने में उर्वशी के डांस मूव्स पर भी काफी विवाद हुआ। 12 जनवरी को सिनेमाघरों में रिलीज हुई डाकू महाराज आज 21 फरवरी से नेटफिलक्स पर स्ट्रीम हो रही है।

राजकुमार राव निभाएंगे सौरव गांगुली का रोल

राजकुमार राव जल्द ही अकर्मिंग बायोपिक फिल्म में पूर्व भारतीय क्रिकेट कैप्टन सौरव गांगुली की भूमिका में नजर आएंगे। काफी समय से हीरो को लेकर चर्चा हो रही थी कि ऑन-स्क्रीन सौरव की भूमिका में कौन नजर आएगा। अब खुद क्रिकेटर ने अनाउंस किया है कि बड़े पर्दे पर उनकी भूमिका राजकुमार राव अदा करेंगे। पश्चिम बंगाल के बर्धमान में गुरुवार को मीडिया से बात करते हुए सौरव गांगुली ने कहा, 'जो मैंने सुना है, उसके अनुसार राजकुमार राव लीड रोल निभाएंगे, लेकिन डेट को लेकर इश्यू है। इसलिए इस बायोपिक फिल्म के सिनेमाघरों में रिलीज होने में एक साल से ज्यादा का समय लग जाएगा।' यह बायोपिक फिल्म फिलहाल शूटिंग के स्टार्टिंग फेज में है। लेकिन इसकी अनाउंसमेंट के बाद से एक्टर के फैंस काफी एक्साइटेट हैं। हालांकि मेकर्स ने फिल्म को लेकर ज्यादा जानकारी नहीं दी है। फिल्म के नाम और अन्य कलाकारों का नाम भी अभी नहीं बताया गया है।



आयुष्मान के साथ पर्दे पर जमेगी शरवरी वाघ की जोड़ी

बॉलीवुड के दिग्गज निर्देशक सूरज बड़जात्या को पारिवारिक और रोमांटिक कहानियों को बड़े पर्दे पर पेश करने के लिए जाना जाता है। हाल ही में उनकी अगली फिल्म को लेकर एक नई जानकारी सामने आई है। रिपोर्ट्स के मुताबिक शरवरी वाघ को आयुष्मान खुराना के साथ सूरज बड़जात्या की अगली फिल्म के लिए कास्ट किया गया है।

इस वजह से किया गया कास्ट

निर्देशक को हम साथ-साथ हैं, मैंने प्यार किया और हम आपके हैं कौन जैसी पारिवारिक फिल्मों के लिए जाना जाता है। रिपोर्ट के अनुसार शरवरी ने इस भूमिका के लिए सूरज बड़जात्या की तरफ से तय किए गए सभी मानदंडों को पूरा किया है। खासकर फिल्म में मासूमियत और संवेदनशीलता को शानदार तरीके से व्यक्त करने की उनकी क्षमता ने उन्हें इस भूमिका के लिए आदर्श उम्मीदवार बनाया।

पहली बार जमेगी जोड़ी

दिसंबर 2024 में यह जानकारी सामने आई थी कि आयुष्मान खुराना सूरज बड़जात्या की फिल्म में प्रेम के किरदार में नजर आएंगे। मीडिया रिपोर्ट्स के अनुसार सूरज बड़जात्या को अपने आगामी पारिवारिक ड्रामा फिल्म के लिए एक नए चेहरे की तलाश थी। इस बार उन्होंने आयुष्मान खुराना को चुना है, जिनकी छवि परिवारों के बीच खासी लोकप्रिय है। यह आयुष्मान खुराना और शरवरी की एक साथ पहली फिल्म होगी।



मुश्किल वक्त मूव ऑन करने में यकीन करता हूं

बीते लंबे समय से अपनी निजी जिंदगी के कारण चर्चा में रहने वाले अर्जुन कपूर इन दिनों खबरों में हैं अपनी नई फिल्म मेरे हसबैंड की बीवी को लेकर। अपनी पिछली फिल्म सिंघम अगेन में वे एक नेगेटिव किरदार में दिखे थे, मगर अब वे थिएटर में रोम-कॉम रूप में नजर आएंगे। इस मुलाकात में वे शादी, अपनी जिंदगी के उतार-चढ़ाव, सफर और अतीत को याद करते हैं बीते लंबे समय से फिल्में थिएटर में वो जलवा नहीं दिखा पा रही हैं। मगर अर्जुन इस मामले में प्रेशर फील नहीं करते। वे कहते हैं, प्रेशर लेने से क्या होगा? हम अदाकार हैं। हमारा काम अभिनय करना है। आज का दर्शक बहुत समझदार हो गया है। इस सचाई को स्वीकारना होगा कि फिल्म अच्छी होगी तो चलेगी।

मेरे वैल्यूज आज भी जस के तस हैं

आज से तकरीबन 13 साल पहले अर्जुन कपूर ने इश्कजादे से फिल्मों में एंट्री की थी। तब से लेकर अब

तक के अपने सफर के बारे में वे कहते हैं, इश्कजादे में आपने जिस मासूम और वल्नेरेबल लड़के को देखा था, वही वल्नेरेबिलिटी आज भी है। दौर बदल गया है, चीजें बदल गई हैं, मगर मेरे कोर वैल्यूज जस के तस हैं। मेरे माता-पिता और परिवार ने जो कुछ सिखाया है। मैं आज भी वही हूँ। दस-बारह सालों से मेरी जिंदगी में कई उतार-चढ़ाव आए, मगर मैं अटल रहा हूँ। मैंने अपने काम से जवाब दिया, उन लोगों को जिन लोगों ने मुझ पर सवाल उठाए। मैं लगातार अपना काम करता गया। इश्कजादे, टू स्टेट, की एंड का, सदीप और पिंकी फरार, मुबारका जैसी फिल्मों से मैं ऑडियंस का प्यार पाता गया। मगर सिंघम अगेन में मुझे दर्शकों और क्रिटिक्स का प्यार मिला है, तो वो मेरे लिए बहुत बड़ी बात है। अब मुझे अपनी इस नई फिल्म से बहुत उम्मीद है। मैं कह सकता हूँ कि मेरा सफर शानदार रहा और आज मैं जो कुछ हूँ, इसमें मेरी यात्रा का बहुत बाद योगदान रहा है।

शादी आज भी हमारे समाज में अहम है

अर्जुन की ताजा-तरीन फिल्म शादी - ब्याह पर आधारित है। असल जिंदगी में वे शादी के बारे में कहते हैं, हम जिस देश में पले-बढ़े हैं। उसकी सभ्यता और विचारधारा को समझना बहुत जरूरी है। उसमें शादी एक अहम भूमिका अदा करता है। ऐसे में आपके बड़े-बूढ़े चाहते हैं कि आप शादी करके खुश रहें, स्थायी हो जाएं, आपको भागदौड़ भरी जिंदगी में एक संतुलन मिले। आप जब घर लौटें, तो घर पर एक आधार पाएं। मैं इस विचारधारा से सहमत हूँ कि आपकी एक रिलेशनशिप हो जो शादी में तब्दील हो। मगर अब बात बदल गई है। पहले आप दो लोग एक समय में शादी करके एक साथ अपनी जिंदगी बनाते थे, मगर अब ऐसा हो गया है कि पहले जब आप अपनी जिंदगी संभाल पाएंगे, उसी के बाद किसी को अपने जीवन में ला पाएंगे। आज शादी में स्टेबिलिटी पहले देखी जाती है, मगर इसके बावजूद यही कहूंगा कि शादी आज भी हमारे समाज में बहुत मजबूत है।

जिस फिल्म में असिस्टेंट था, आज उसी के पार्ट 2 हीरो हूँ

फिल्म परिवार के होने के साथ-साथ वे 16 साल की उम्र में सहायक निर्देशक भी रहे। वे कहते हैं, देखिए मैं सिनेमा के बैकग्राउंड से हूँ। घर पर खाना परोसा जाता तो सिनेमा के साथ साथ ही बात शुरू होती है और सिनेमा के साथ ही बात खत्म होती है। मगर यदि आपको सिनेमा के क्षेत्र में कुछ करना है, तो कुरुक्षेत्र में तो उतरना ही पड़ेगा। मैं उतर पड़ा सहायक निर्देशक

के रूप में। मैंने कल हो न हो से असिस्टेंट डायरेक्टर का काम करना शुरू किया। मैंने सलाम-ए-इश्क और नो एंट्री में असिस्टेंट किया था और अब जिंदगी ऐसे घूम कर आ गई है कि मैं नो एंट्री 2 में अभिनय करने वाला हूँ। क्राफ्ट के प्रति मेरा पैशन के कारण ही मुझे यहां डाला गया कि मैं सिनेमा की बारीकियों को समझ सकूँ। फिल्म निर्माण बहुत ही पेचीदा प्रक्रिया है। सबसे बड़ी बात यह है कि फिल्म के एक विचार के साथ पूरा कास्ट और कर्षु एक साथ आगे बढ़ता है। लोगों को शोहरत और लोकप्रियता दिखती है, मगर जो एक मेहनत होती है, वो नहीं दिख पाती।

आज की जनरेशन पर सोशल मीडिया का बहुत प्रेशर है

बीते वक्तों में अर्जुन एक तरफ ऑटोडिम्प्टून डिसऑर्डर से गुजरे तो निजी जिंदगी में ब्रेकअप का सामना भी किया। बहुत पहले ही वे अपनी मां को भी गवा चुके थे। मगर उनका मानना है कि उनकी जिंदगी के उतार-चढ़ावों ने उन्हें मजबूत बनाया। वे कहते हैं, अगर जिंदगी में सबकुछ सुलझ जाए, तो जीवन बहुत बोरिंग हो जाएगा। मेरी जिंदगी में काफी ऊंच-नीच हुई है। आपके साथ जब कुछ बुरा हो रहा होता है, तो आप उसे एक बाधा के रूप में देख कर ये सोच सकते हो कि ऐसा मेरे क्यों हो रहा है? मैंने ऐसा क्या किया? आप हालात या लोगों को दोष दे सकते हैं, जो आम तौर पर होता है और आज की जनरेशन में तो ज्यादा ही होता है, क्योंकि आज सोशल मीडिया का प्रेशर बहुत ज्यादा होता है। आप लोगों की कामयाबी देखते हैं।

चहल-धनश्री का तलाक फाइनल नहीं हुआ

वकील ने कहा, मामला कोर्ट में चल रहा; परिवार बोला- युजवेंद्र से 60 करोड़ नहीं मांगे

नई दिल्ली (एजेंसी)। क्रिकेटर युजवेंद्र चहल और धनश्री वर्मा का तलाक फाइनल नहीं हुआ है। धनश्री की वकील ने मीडिया से कहा, मामला फिलहाल कोर्ट में चल रहा है। मीडिया रिपोर्ट्स में ही बताया गया था कि दोनों का तलाक फाइनल हो चुका है। टीओआई की रिपोर्ट अनुसार, धनश्री के परिवार ने यह भी कहा कि उन्होंने युजवेंद्र या उनके परिवार से 60 करोड़ रुपए नहीं मांगे हैं। चहल और धनश्री की शादी दिसंबर 2020 में हुई थी, दोनों 2023 से अलग-अलग रह रहे थे।

वकील ने कहा- तलाक फाइनल होना बाकी - धनश्री की वकील अदिति मोहन ने कहा, मामला फिलहाल कोर्ट में है, तलाक फाइनल नहीं हुआ है। मीडिया को रिपोर्ट करने से पहले फैक्ट चेक करना चाहिए। दोनों को लेकर कई गलत जानकारीया फैलाई जा रही हैं।

परिवार बोला- चहल से 60 करोड़



नहीं मांगे - धनश्री के परिवार ने कहा, एलिमनी (गुजरा भत्ता) की गलत खबरों से हम दुखी हैं। हमने चहल से किसी भी तरह की रकम नहीं मांगी। न ही उन्होंने सामने से कुछ ऑफर किया है। 60 करोड़ रुपए मांगने की बात गलत है। हम मीडिया से निवेदन

कर रहे हैं कि इस तरह की खबरें न फैलाएं। चहल ने कुछ समय पहले इंस्टाग्राम से धनश्री के साथ सभी फोटोज डिलीट कर दी थीं।

दोनों 18 महीने से अलग रह रहे थे - वकील ने यह भी खुलासा किया कि अंतिम फैसला लेने से पहले दोनों पिछले 18 महीनों से अलग रह रहे थे। चहल और उनकी पत्नी धनश्री के तलाक की अफवाहें काफी समय से सोशल मीडिया पर चल रही थीं। हालांकि, चहल और धनश्री का अभी तक ऑफिशियल बयान सामने नहीं आया है।

झलक दिखाया जा-11 शो में लव स्टोरी सुनाई थी - धनश्री वर्मा ने झलक दिखाया जा-11 के एक एपिसोड के दौरान युजवेंद्र चहल के साथ अपनी लव स्टोरी के बारे में खुलासा किया था। उन्होंने बताया कि कैसे चहल ने लोकडाउन के दौरान उनसे डांस सीखने के लिए संपर्क किया था।

आईसीसी चैंपियंस ट्रॉफी -भारत-पाकिस्तान

मोहम्मद शमी ने पहले ही ओवर में फेंकी 5 वाइड गेंदें, बनाया शर्मनाक रिकॉर्ड

यूएई (एजेंसी)। मोहम्मद शमी ने रविवार को दुबई में पाकिस्तान के खिलाफ मैच के दौरान वनडे में किसी भारतीय द्वारा संयुक्त रूप से सबसे लंबा ओवर फेंकने का रिकॉर्ड बनाया। पारी का पहला ओवर इमाम-उल-हक को फेंकते हुए शमी ने 11 गेंदें फेंकी और छह रन दिए। पांच रन वाइड रहे क्योंकि शमी अपनी स्विंग को नियंत्रित करने में संघर्ष कर रहे थे और लाइन से भटक गए।

वह जहीर खान और इरफान पठान के बाद 11 गेंद का ओवर फेंकने वाले तीसरे भारतीय हैं। रविवार को शमी का ओवर आईसीसी चैंपियंस ट्रॉफी का तीसरा सबसे लंबा ओवर भी था। बांग्लादेश के हसीबुल हुसैन और जिम्बाब्वे के तिनारो पन्यांगरा ने प्रतियोगिता में सबसे लंबे ओवर (13 गेंद) फेंके हैं।

गौर हो कि दुबई अंतर्राष्ट्रीय क्रिकेट स्टेडियम में चैंपियंस ट्रॉफी के तहत खेले जा रहे भारत-पाकिस्तान मैच में पाकिस्तान के कप्तान मोहम्मद रिजवान ने टॉस जीतकर



पहले बल्लेबाजी करने का फैसला लिया। रिजवान ने टॉस जीतने के बाद कहा, %पहले बल्लेबाजी करेंगे, पिच अच्छी लग रही है। अच्छा लक्ष्य रखना चाहते हैं। आईसीसी इवेंट में हर मैच महत्वपूर्ण होता है, हम चीजों को सामान्य रखेंगे। लड़के इन परिस्थितियों से परिचित हैं, हमने यहां अच्छा

| ऐसा रहा शमी का पहला ओवर |
|-------------------------------|
| पहली गेंद - 0 |
| दूसरी गेंद - वाइड |
| दूसरी गेंद - 0 |
| तीसरी गेंद - लगातार दो वाइड |
| तीसरी गेंद- 0 |
| चौथी गेंद - एक रन |
| पांचवीं गेंद - 0 |
| छठी गेंद - फिर लगातार दो वाइड |
| छठी गेंद - 0 |

प्रदर्शन किया है और हम आज अपना सर्वश्रेष्ठ प्रदर्शन करना चाहते हैं। हम अपना पिछला मैच हार गए थे, लेकिन अब यह हमारे लिए अतीत की बात है। एक बदलाव - फखर बाहर हैं, इमाम को शामिल किया गया है।

रोहित शर्मा ने कहा, इससे (टॉस) कोई फर्क नहीं पड़ता, उन्होंने टॉस जीता इसलिए हम पहले गेंदबाजी करेंगे। पिछले मैच जैसा

| प्लेइंग 11 |
|--|
| भारत -रोहित शर्मा (कप्तान), शुभमन गिल, विराट कोहली, श्रेयस अय्यर, अक्षर पटेल, केएल राहुल (विकेटकीपर), हार्दिक पंड्या, रवींद्र जडेजा, हर्षित राणा, मोहम्मद शमी, कुलदीप यादव |
| पाकिस्तान - इमाम-उल-हक, बाबर आजम, सऊद शकील, मोहम्मद रिजवान (विकेटकीपर/कप्तान), सलमान आगा, तैयब ताहिर, खुशदिल शाह, शाहीन अफरीदी, नसीम शाह, हारिस रऊफ, अब्बारा अहमद |

ही लग रहा है, पिच धीमी है। हमारे पास बल्लेबाजी में अनुभवी खिलाड़ी हैं इसलिए हम जानते हैं कि अगर पिच धीमी होती है तो हमें क्या करना चाहिए। टीम से बल्ले और गेंद से समग्र प्रदर्शन की जरूरत है। पिछला मैच हमारे लिए आसान नहीं था, जो हमेशा अच्छा होता है। आप दबाव में रहना चाहते हैं और खुद को परखना चाहते हैं। हम उसी टीम के साथ खेल रहे हैं।

तड़फड़ाते बाबर आजम को यूं किया ठंडा, रोहित शर्मा ने बिछाया जाल, फिर हार्दिक पंड्या ने किया शिकार

बाबर आजम जब आउट होकर पवेलियन जाने लगे तो हार्दिक पंड्या ने करारा सेंड ऑफ दिया



दुबई (एजेंसी)। चैंपियंस ट्रॉफी 2025 के महामुकाबले में भारत के खिलाफ टॉस जीतकर पहले बैटिंग करने उतरी पाकिस्तान टीम को पहले ही ओवर में थोड़ी छूट मिल गई। मोहम्मद शमी ने पांच वाइड गेंदें कीं तो पाकिस्तानी ओपनर इमाम उल हक और बाबर आजम का उत्साह थोड़ा बढ़ गया। देखते ही देखते दोनों ने पहले विकेट के लिए 8.1 ओवर में 41 रनों की साझेदारी भी कर डाली। ऐसा लग रहा था कि शुरुआती छूट भारत के लिए बड़ी मुश्किल खड़ी कर सकती है, लेकिन 9वें ओवर की दूसरी गेंद पर हार्दिक पंड्या ने राह का सबसे बड़ा कांटा निकाला। उन्होंने विकेट के पीछे केएल राहुल के हाथों कैच आउट कराया।

इससे पहले टीम इंडिया के कप्तान रोहित शर्मा ने फील्ड में थोड़ा बदलाव किया था। कवर को

थोड़ा ऊपर लेकर आए थे, जिससे बाबर आजम पर अतिरिक्त दबाव बना। दरअसल, बाबर ने कवर्स पर पहली गेंद पर चौका लगाया था। हार्दिक पंड्या गेंद में वैरिएशन के लिए मशहूर हैं। गेंद को देखकर ऐसा लगा कि रफ्तार में बदलाव किया गया था। बाबर के बल्ले पर लगने के बाद विकेट से काफी दूर खड़े केएल राहुल के पास गई, जिन्होंने गेंद को लपकने में कोई गलती नहीं की। इस तरह से पाकिस्तान को पहला झटका लगा। फॉर्म में वापसी के लिए तड़फड़ा रहे बाबर की पारी 26 गेंदों में 23 रन पर खत्म हुई, जबकि 5 चौके उनके बल्ले से निकले।

इससे पहले पाकिस्तान के कप्तान मोहम्मद रिजवान ने भारत के खिलाफ टॉस जीतकर पहले बल्लेबाजी का फैसला किया। भारत ने बांग्लादेश के खिलाफ जीत हासिल करने वाली अपनी टीम में कोई बदलाव नहीं किया है जबकि पाकिस्तान ने चोटिल सलामी बल्लेबाज फखर जमां के स्थान पर इमाम उल हक को अंतिम एकादश में शामिल किया। भारत ने अपने पहले मैच में बांग्लादेश को छह विकेट से हराया था और वह इस मैच में जीत हासिल करके सेमीफाइनल में अपनी जगह पक्की करना चाहेंगा। दूसरी तरफ पाकिस्तान अपने पहले मैच में न्यूजीलैंड से 60 रन से हार गया था और उसके लिए यह मैच करो या मरो जैसा है।

वीमेंस प्रीमियर लीग

यूपी की खिलाड़ी ने छवकों की बारिश कर रचा इतिहास

डब्ल्यूपीएल के इतिहास में दूसरी बार हुआ ऐसा



नई दिल्ली, एजेंसी। यूपी वॉरियर्स ने वीमेंस प्रीमियर लीग 2025 के आठवें मैच में दिल्ली कैपिटल्स को 33 रनों से हरा दिया। यूपी ने सीजन में अपनी पहली जीत दर्ज की। उसके लिए चिनले हैनरी ने कमाल का प्रदर्शन किया। उन्हें प्लेयर ऑफ द मैच चुना गया। यूपी वॉरियर्स ने वीमेंस प्रीमियर लीग 2025 के आठवें मैच में दिल्ली कैपिटल्स को 33 रनों से हरा दिया। यूपी ने सीजन में अपनी पहली जीत दर्ज की। उसके लिए चिनले हैनरी ने कमाल का प्रदर्शन किया। उन्हें प्लेयर ऑफ द मैच चुना गया। यूपी ने पहले बैटिंग करते हुए 177 रन बनाए थे। इस दौरान हेनरी ने विस्फोटक बैटिंग करते हुए अर्धशतक जड़ दिया। इसके जवाब में दिल्ली की टीम 144 रनों के स्कोर पर ऑल आउट हो गई। हेनरी ने इतिहास रच दिया। उन्होंने वीमेंस प्रीमियर लीग का सबसे तेज अर्धशतक लगाया। हेनरी ने महज 18 गेंदों में हाफ सेंचुरी पूरी कर ली थी। हेनरी ने इतिहास रच दिया। उन्होंने वीमेंस प्रीमियर लीग का सबसे तेज अर्धशतक लगाया। हेनरी ने महज 18 गेंदों में हाफ सेंचुरी पूरी कर ली थी। हेनरी ने सोफिया डंकली की बराबरी कर ली है। वे भी 2023 में 18 गेंदों में अर्धशतक लगा चुकी हैं। यह वीमेंस प्रीमियर लीग के इतिहास में सिर्फ दो बार हुआ है। हेनरी ने सोफिया डंकली की बराबरी कर ली है। वे भी 2023 में 18 गेंदों में अर्धशतक लगा चुकी हैं। यह वीमेंस प्रीमियर लीग के इतिहास में सिर्फ दो बार हुआ है। हेनरी ने अपनी पारी के दौरान छक्कों की बारिश कर दी। उन्होंने 8 छक्के और 2 चौके लगाए। हेनरी ने 23 गेंदों में कुल 62 रन बनाए। हेनरी ने अपनी पारी के दौरान छक्कों की बारिश कर दी। उन्होंने 8 छक्के और 2 चौके लगाए। हेनरी ने 23 गेंदों में कुल 62 रन बनाए। दिल्ली कैपिटल्स के लिए जेमिमा रोड्रिज ने अर्धशतक लगाया। लेकिन वे टीम को जीत नहीं दिला सकी। जेमिमा ने 35 गेंदों में 56 रन बनाए। दिल्ली कैपिटल्स के लिए जेमिमा रोड्रिज ने अर्धशतक लगाया। लेकिन वे टीम को जीत नहीं दिला सकी। जेमिमा ने 35 गेंदों में 56 रन बनाए।

खेलो इंडिया स्टेट वूमेंस लीग वृश्चु की धमाकेदार शुरुआत, डिप्टी मेयर मोनालिसा का दिखा अनोखा अंदाज

मुजफ्फरपुर, एजेंसी। मुजफ्फरपुर के सिकंदरपुर स्थित खेल भवन के प्रांगण में खेलो इंडिया स्टेट लेवल वूमेंस वृश्चु लीग की शानदार शुरुआत हुई। दो दिवसीय इस प्रतियोगिता में बिहार के विभिन्न जिलों से 300 से अधिक महिला खिलाड़ी भाग ले रही हैं। डिप्टी मेयर डॉ. मोनालिसा ने खुद वृश्चु खेलकर टूर्नामेंट का औपचारिक शुभारंभ किया। इस दौरान अंतरराष्ट्रीय वृश्चु खिलाड़ी ईशा मिश्रा भी मौजूद रहीं।

खिलाड़ियों में दिखा जबरदस्त जोश - प्रतियोगिता के उद्घाटन समारोह में दीप प्रज्वलित कर विधिवत कार्यक्रम की शुरुआत की गई। खिलाड़ियों और दर्शकों में खासा उत्साह देखा गया। विभिन्न जिलों से आई महिला खिलाड़ियों



ने अपने जोश और हुनर से माहौल को रोमांचक बना दिया। डिप्टी मेयर डॉ. मोनालिसा ने कहा कि खेलो इंडिया के तहत राज्य स्तर पर इस तरह के आयोजन से खिलाड़ियों में न सिर्फ प्रतिस्पर्धा की भावना जागती है, बल्कि खेल के प्रति उनका समर्पण और जुनून भी बढ़ता है। सरकार की यह पहल सराहनीय है, क्योंकि यह

खिलाड़ियों को राष्ट्रीय और अंतरराष्ट्रीय स्तर पर आगे बढ़ने का मौका देती है।

बिहार के खिलाड़ियों का शानदार प्रदर्शन - वृश्चु बिहार की महासचिव सुमन मिश्रा ने बताया कि इस टूर्नामेंट में बिहार के विभिन्न जिलों के 300 से अधिक खिलाड़ी हिस्सा ले रही हैं। उन्होंने कहा कि वृश्चु एक चीनी मार्शल आर्ट है, जिसे दो तरह से खेला जाता है और यह तेजी से लोकप्रिय हो रहा है। बिहार के कई खिलाड़ियों ने इस खेल में राष्ट्रीय और अंतरराष्ट्रीय स्तर पर अपनी पहचान बनाई है। उन्होंने यह भी कहा कि ऐसे प्रतियोगिताओं के आयोजन से खिलाड़ियों में आत्मविश्वास बढ़ता है और वे बड़े मैच पर अपनी प्रतिभा दिखाने के लिए तैयार होते हैं।

चैंपियंस ट्रॉफी के बाद संन्यास ले लेंगे रोहित शर्मा?

नई दिल्ली, एजेंसी। भारतीय कप्तान रोहित शर्मा के संन्यास को लेकर एक बार फिर से अटकलें लगाई जाने लगी हैं। रोहित शर्मा के संन्यास को लेकर पूर्व क्रिकेटर संजय मांजरेकर ने बड़ा बयान दे दिया है। मांजरेकर की माने तो ये रोहित का आखिरी आईसीसी टूर्नामेंट हो सकता है। चलिए जानते हैं कि मांजरेकर ने रोहित को लेकर क्या कुछ कहा है।

रोहित शर्मा को लेकर संजय मांजरेकर ने बात करते हुए बड़ा बयान दिया है। उन्होंने कहा, 'मुझे लगता है अगर उन्होंने (रोहित शर्मा) फैसला कर लिया है, तो क्या वो 2027 के वनडे वर्ल्ड कप में नजर आएंगे? इसकी संभावना नजर नहीं आती है और मुझे ऐसा नहीं लगता है। ऐसा भी हो सकता है कि ये आखिरी टूर्नामेंट हो सकता है। मैं उम्मीद कर रहा हूँ कि रोहित शर्मा वहां जाएंगे'।



रोहित के इस अंदाज पर फिदा हुए मांजरेकर - मांजरेकर ने साथ में रोहित शर्मा के बेखोफ और आक्रामक बैटिंग अंदाज की तारीफ भी की। मांजरेकर ने बताया, 'साल 2023 के वनडे वर्ल्ड कप से रोहित शर्मा की पॉपुलैरिटी में इजाफा हो गया। मुझे उनके बारे में ये चीज पसंद आई कि उन्होंने निस्वार्थ क्रिकेट

खेला और अपने शतक की परवाह किए बिना टीम को शानदार और तेज शुरुआत दिलाने पर जोर दिया जिससे कि आने वाले खिलाड़ियों के लिए खेलना आसान हो गया।

क्या 2027 का वनडे वर्ल्ड कप खेल सकते हैं रोहित - रोहित शर्मा अभी 37 साल के हैं और अप्रैल में वो 38 साल के हो जाएंगे। जबकि साल 2027 के वनडे वर्ल्ड कप तक रोहित की उम्र 40 साल के पार हो जाएंगी। रोहित टी-20 इंटरनेशनल से संन्यास ले चुके हैं और अब आईसीसी का अगला टूर्नामेंट उनके लिए 2027 का वनडे वर्ल्ड कप ही होगा। रोहित के मन में क्या है तो वो ही जानते हैं, बाकी सब अफवाहें तो उड़ती रही है और उड़ती रहेगी। बात अगर उम्र की है तो उससे कोई फर्क नहीं पड़ता क्योंकि रोहित की फिटनेस लाजवाब है।

छक्के-चौके से ही बना डाले 116 रन, ऑस्ट्रेलिया के इस बल्लेबाज ने गेंदबाजों को बनाया खिलौना

नई दिल्ली, एजेंसी। चैंपियंस ट्रॉफी 2025 के पहले ही मुकाबले में ऑस्ट्रेलियाई बल्लेबाज जोश इंग्लिस ने 86 गेंद में 120 रनों की ताबड़तोड़ पारी खेली। इस दौरान उन्होंने 6 छक्के और 8 चौके की बरसात करके इंग्लैंड के गेंदबाजों की हालत खराब कर दी। लेकिन हम आज इंग्लिस की नहीं बल्कि एक ऐसे ऑलराउंडर खिलाड़ी के बारे में बताने जा रहे हैं, जिसने अभी डेब्यू भी नहीं किया है। इंटरनेशनल क्रिकेट में आने से पहले ही 23 साल के इस खिलाड़ी ने अपनी बल्लेबाजी के

तेवर दिखा दिए हैं। हम बात कर रहे हैं मिचेल ओवेन की, जिन्होंने ऑस्ट्रेलिया के वेस्टर्न वनडे टूर्नामेंट में साउथ ऑस्ट्रेलिया के गेंदबाजों के साथ खिलौने की तरह बर्बाव किया है। उन्होंने 149 रनों की पारी में 10 छक्के और 14 चौके जड़कर ही 116 रन बना दिए हैं।

ऑस्ट्रेलिया में वनडे कप टूर्नामेंट जारी है। इसमें 23 फरवरी को साउथ ऑस्ट्रेलिया और तस्मानिया के बीच मुकाबला खेला गया। इस दौरान तस्मानिया के लिए खेलने वाले मिचेल ओवेन ने ओपनिंग की।

अक्षर पटेल का ऐसा गन शो, गोली की रफ्तार से उखाड़ दिए स्टंप्स... फ्रेम में भी नहीं इमाम उल हक

दुबई (एजेंसी)। भारत और पाकिस्तान के बीच दुबई इंटरनेशनल स्टेडियम में चैंपियंस ट्रॉफी मुकाबला हो रहा है। बांग्लादेश के खिलाफ पिछले मैच में भारत की फील्डिंग काफी खराब रही थी। मैदान पर कई खिलाड़ियों ने कैच गिराए। लेकिन पाकिस्तान के खिलाफ भारतीय टीम बेहतरीन फील्डिंग दिखा रही है। ऑलराउंडर अक्षर पटेल ने इमाम उल हक को रन आउट कर पवेलियन भेजा। अक्षर के सीधे श्रो ने इमाम की पारी का अंत किया।

अक्षर ने नहीं दिया इमाम को मौका - पाकिस्तान की पारी का 10वां ओवर चल रहा था। कुलदीप यादव की गेंद पर इमाम ने मिड-ऑन की तरफ शॉट खेला। रन लेने के चक्कर में तेजी दिखाते हुए इमाम क्री से बाहर निकल गए। 30 गज के घेरे के अंदर मौजूद अक्षर ने गेंद को लपका और तेजी से श्रो मारकर स्टंप्स उड़ा दिए। इमाम इस समय क्रीज से बाहर थे और उन्हें पवेलियन भेज दिया। इस शानदार रन आउट से भारत को दूसरी सफलता मिली।

इमाम को फखर की जगह मौका- इमाम उल हक 26 गेंदों पर 10 रन बनाकर आउट हुए। उन्हें फखर जमान की जगह खेलने का मौका मिला है। वह तो इस चैंपियंस ट्रॉफी टीम का भी हिस्सा नहीं थे। पहले मैच में फखर जमान चोटिल हो गए थे, उनकी जगह टीम में इमाम को शामिल किया गया। वह वर्ल्ड कप 2023 से ही पाकिस्तानी वनडे टीम से बाहर चल रहे थे। वर्ल्ड कप में साउथ अफ्रीका के खिलाफ उन्होंने अपना आखिरी वनडे मैच खेला था।

महेश भूपति ने टेनिस के युवा खिलाड़ियों को दिया सफलता का मंत्र



पटना, एजेंसी। महेश भूपति ने बिहार में खेलों के प्रति बढ़ती रुचि और उभरते खिलाड़ियों की प्रतिभा की सराहना करते हुए कहा कि बिहार में खेलों को लेकर जागरूकता बढ़ी है। यहां के युवा खिलाड़ी राष्ट्रीय और अंतरराष्ट्रीय स्तर पर नाम रोशन कर सकते हैं।

भारतीय टेनिस के दिग्गज खिलाड़ी महेश भूपति ने अपने पटना दौरे के दौरान उभरते टेनिस खिलाड़ियों से मुलाकात की। इस दौरान बिहार में खेलों के विकास, खिलाड़ियों को मिलने वाली सुविधाओं और राज्य में टेनिस को लोकप्रिय बनाने के तरीकों पर विस्तार से चर्चा हुई। इसके अलावा उन्होंने बिहार राज्य खेल प्राधिकरण के महानिदेशक रवींद्रन शंकरण से भी भेंट की और राज्य सरकार द्वारा खेलों को बढ़ावा देने के लिए उठाए जा रहे कदमों की जानकारी ली। उन्होंने कहा कि बिहार में खेलों को लेकर जो सकारात्मक पहल हो रही है, वह भविष्य में राज्य के खिलाड़ियों के लिए एक उज्ज्वल अवसर प्रदान करेगी।

अक्षर पटेल का ऐसा गन शो, गोली की रफ्तार से उखाड़ दिए स्टंप्स... फ्रेम में भी नहीं इमाम उल हक

उन्होंने 330 रन चेज करते हुए पहले ओवर से ही कूटना शुरू कर दिया और अपनी टीम को तूफानी शुरुआत दिलाई। उनकी ताबड़तोड़ बैटिंग के कारण तस्मानिया ने 5.1 ओवर में ही 64 रन ठोक दिए। हालांकि, इसके बाद लगातार 2 बल्लेबाज पवेलियन लौट गए। लेकिन ओवेन नहीं रुके और महज 69 गेंदों में ही 149 रन ठोक दिए। इस दौरान उन्होंने मैदान के चारों ओर चौके-छक्के लगाए। लेकिन 197 के स्कोर पर वो भी चलते बने।

न्यूज बाइट्स

होली में खपाने के लिए लाई गई अंग्रेजी शराब की बड़ी खेप बरामद

गोह (औरंगाबाद) (बि. सं.)। गोह के तुलसी बिगहा गांव में पुलिस ने एक बड़ी कार्रवाई करते हुए होली में खपाने के लिए लाई गई अंग्रेजी शराब की बड़ी खेप बरामद की है। थानाध्यक्ष सुदीश कुमार के नेतृत्व में पुलिस ने तुलसी बिगहा गांव के एक खेत से 41.3 लीटर अंग्रेजी शराब बरामद की है। बरामद शराब में गॉड फादर कम्पनी का 500 एमएल का 16 केन बियर, एम्परियल ब्लू 750 एमएल का 12 बोतल, और 180 एमएल का दस बोतल, ब्लैक डायमंड कम्पनी का 750 एमएल के 15 बोतल, ओल्ड फ्रैंक ट्रिपल एक्स स्म 750 एमएल का 15 बोतल शराब शामिल है। थानाध्यक्ष सुदीश कुमार ने बताया कि पुलिस को गुप्त सूचना मिली कि तुलसी बिगहा गांव निवासी प्रेम कुमार होली में खपाने के लिए बड़ी मात्रा में अंग्रेजी शराब लाकर अपने घर के पास सरसो के खेत में रखे हुए हैं। पुलिस ने छापेमारी कर उस जगह से थारा मात्रा में अंग्रेजी शराब बरामद किया। इसके बाद पुलिस ने कार्रवाई करते हुए शराब की बरामदगी की। आरोपी प्रेम कुमार फरार है।

डॉक्टर ने किया गर्भवती महिला का ऑपरेशन नस कटने से मौत, परिजनों में आक्रोश

निज संवाददाता | मदनपुर (औरंगाबाद)

मदनपुर में एक अवैध क्लिनिक में झोलाछाप डॉक्टर द्वारा किए गए लापरवाह ऑपरेशन के कारण गर्भवती महिला की मौत हो गई। इस घटना के बाद इलाके में हड़कंप मच गया। बताया जा रहा है कि ऑपरेशन के दौरान नस कट जाने से महिला की हालत बिगड़ गई, जिसके बाद झोलाछाप डॉक्टर मरीज को लेकर पटना भाग गया, जहां इलाज के दौरान महिला ने दम तोड़ दिया। मृतक महिला की पहचान 30 वर्षीय नजमा खातून के रूप में हुई है, जो मदनपुर के जामा मस्जिद स्थित बिजली गली के निवासी मोहम्मद वसीम अहमद की पत्नी थी। जानकारी के अनुसार, शनिवार को प्रसव पीड़ा होने के बाद नजमा खातून को मदनपुर के जीटी रोड स्थित एक अवैध क्लिनिक 'इमरजेंसी हेल्थ क्लिनिक' में भर्ती कराया गया। यहां झोलाछाप डॉक्टर बृजेश यादव ने महिला की हालत गंभीर बताते हुए ऑपरेशन करने की सलाह दी।

परिजनों ने डॉक्टर की बात मान ली, लेकिन ऑपरेशन के दौरान डॉक्टर ने लापरवाही बरती और महिला की नस कट गई, जिससे अत्यधिक रक्तस्राव होने लगा। महिला की तबीयत बिगड़ती देख डॉक्टर चबरा



डॉक्टर फरार, अस्पताल पर जड़ा मिला ताता

महिला की मौत के बाद परिजन शव को लेकर आरोपी डॉक्टर के क्लिनिक पहुंचे, लेकिन वहां ताला लटका मिला। इसके बाद परिजनों ने पुलिस को सूचना दी। खबर मिलते ही थानाध्यक्ष राजेश कुमार के नेतृत्व में महिला एसआई अंजली कुमारी, एसआई सुरेंद्र कुमार और सीओ मोहम्मद अकबर हुसैन मौके पर पहुंचे और घटनास्थल का जायजा लिया।

गया और उसे अपने निजी एम्बुलेंस से लेकर गया के एक निजी अस्पताल ले गया। वहां डॉक्टरों ने मरीज की हालत गंभीर बताकर हायर सेंटर रेफर कर दिया। इसके बाद महिला को पटना के ब्लू डायमंड हॉस्पिटल ले जाया गया, जहां इलाज के दौरान उसने दम तोड़ दिया। महिला की मौत होते ही झोलाछाप डॉक्टर बिना किसी को बताए फरार हो गया। पुलिस ने शव को कब्जे में लेकर पोस्टमॉर्टम के लिए भेजने की प्रक्रिया शुरू कर दी है। पोस्टमॉर्टम के बाद शव को अंतिम संस्कार के लिए परिजनों को सौंपा जाएगा। फिलहाल झोलाछाप डॉक्टर

फरार बताया जा रहा है। स्थानीय लोगों का कहना है कि जिस अस्पताल में महिला का ऑपरेशन किया गया, वह बिना किसी मान्यता के सरकारी अस्पताल से कुछ दूरी पर संचालित हो रहा था। परिजनों और ग्रामीणों ने बताया कि यह क्लिनिक लंबे समय से चला रहा था, लेकिन प्रशासन ने कभी ध्यान नहीं दिया।

मदनपुर के पूर्व मुखिया सरफराज आलम ने बताया कि डिलीवरी के लिए वसीम अपनी पत्नी नजमा को डॉक्टर बृजेश की क्लिनिक में लेकर गया था। डॉक्टर ने जबर्दस्ती ऑपरेशन किया और इसी दौरान महिला का नस कट

प्रधानमंत्री नरेन्द्र मोदी ने ‘मन की बात’ में कई मुद्दों पर की चर्चा, जनता को किया जागरूक



एसवीवी संवाददाता | औरंगाबाद

रविवार को औरंगाबाद विधानसभा के वार्ड नंबर 19 के बूथ नंबर 161 पर प्रधानमंत्री नरेंद्र मोदी जी के 'मन की बात' कार्यक्रम को बड़े धूमधाम से सुना गया। इस अवसर पर प्रधानमंत्री ने देशवासियों को संबोधित करते हुए कई महत्वपूर्ण मुद्दों पर अपनी बात रखी। प्रधानमंत्री मोदी ने कहा कि 'मन की बात' कार्यक्रम से देशवासियों को हमेशा ऊर्जा मिलती है और यह उनके लिए प्रेरणा का स्रोत बनता है। इस कार्यक्रम के दौरान, रेड क्रॉस सोसाइटी के अध्यक्ष सतीश कुमार सिंह ने प्रधानमंत्री मोदी के संबोधन पर प्रतिक्रिया देते हुए कहा कि प्रधानमंत्री के मां के बाद सुनने से देशवासियों को ऊर्जा मिलती है। प्रधानमंत्री मोदी जी केवल देश के प्रतिनिधि के रूप में नहीं,

बल्कि हमारे अभिभावक के रूप में भी अपनी भूमिका निभाते हैं। प्रधानमंत्री ने उत्तराखंड के खिलाड़ियों की भी सराहना की। उन्होंने कहा कि उत्तराखंड अब देश में एक मजबूत स्पोर्ट्स फोर्स के रूप में उभर रहा है। उत्तराखंड के खिलाड़ियों ने शानदार प्रदर्शन किया और इस बार राज्य ने सातवां स्थान प्राप्त किया। खेल से न केवल व्यक्तिगत क्षमता में वृद्धि होती है, बल्कि यह राज्य और समाज के कायाकल्प में भी मदद करता है। प्रधानमंत्री मोदी ने देश में बढ़ते मोटापे की समस्या पर भी चिंता जताई। उन्होंने कहा कि एक फिट और हेल्दी नेशन बनाने के लिए हमें मोटापे से निपटना होगा। एक स्टडी के मुताबिक, आज हर आठ में से एक व्यक्ति मोटापे से परेशान है, और क्षेत्र में मोटापे की समस्या

महिला दिवस पर नई पहल की घोषणा

प्रधानमंत्री मोदी ने महिला दिवस के अवसर पर एक नई पहल की घोषणा की। उन्होंने कहा कि इस बार महिला दिवस पर मैं एक खास पहल करने जा रहा हूँ, जिसमें मैं अपने लोकल मीडिया अकाउंट्स जैसे एक्स और इंस्टाग्राम को कुछ प्रेरणादायक महिलाओं को सौंपने जा रहा हूँ। ये महिलाएं जिन्होंने विभिन्न क्षेत्रों में उपलब्धियां हासिल की हैं, वे अपने अनुभव और कार्य देशवासियों के साथ साझा करेंगी। यह पहल महिलाओं की शक्ति और उनके योगदान को उजागर करने का एक शानदार प्रयास है।

भारत की अंतरराष्ट्रीय पहचान और एआई पर जोर

प्रधानमंत्री मोदी ने अपने संबोधन में भारत की अंतरराष्ट्रीय पहचान को लेकर कहा कि भारत इस समय तेजी से अपने आप को एक मजबूत शक्ति के रूप में स्थापित कर रहा है, विशेष रूप से आर्टिफिशियल इंटेलिजेंस (एआई) के क्षेत्र में। उन्होंने बताया कि हाल ही में वह पेरिस में एआई के एक बड़े सम्मेलन में शामिल हुए थे, जहां दुनिया ने भारत की प्रगति की सराहना की। प्रधानमंत्री ने कहा कि देश में एआई का उपयोग बढ़ रहा है और लोग इसे विभिन्न क्षेत्रों में लागू कर रहे हैं।

चार गुणा बढ़ चुकी है। उन्होंने इस समस्या से निपटने के लिए छोटे-छोटे प्रयासों की आवश्यकता बताई और सुझाव दिया कि खाने के तेल में दस प्रतिशत की कमी करना एक प्रभावी कदम हो सकता है।

इस कार्यक्रम को सुनने के लिए औरंगाबाद विधानसभा के कई प्रमुख नेता और स्थानीय लोग उपस्थित थे।

तरक्की संस्था ने सफाई कर्मियों संग मनाया फाइलेरिया जागरूकता सप्ताह, दवा सेवन का लिया संकल्प

- 10 से 27 फरवरी तक घर-घर जाकर फाइलेरिया की दवा वितरित की जा रही है।

निज संवाददाता | रफीगंज (औरंगाबाद)

रविवार को नगर पंचायत रफीगंज में तरक्की संस्था द्वारा सफाई कर्मियों के साथ सर्वजन दवा सेवन कार्यक्रम के अंतर्गत फाइलेरिया जागरूकता सप्ताह मनाया गया। इस कार्यक्रम की अध्यक्षता तरक्की (एनजीओ) के प्रोग्राम मैनेजर मो. गुलरेज एकराम ने की। कार्यक्रम में उपस्थित लोगों को संबोधित करते हुए मो. गुलरेज एकराम ने फाइलेरिया रोग के लक्षण, बचाव और उपचार के बारे में विस्तार से जानकारी दी। उन्होंने बताया कि फाइलेरिया गंदगी और मच्छरों के काटने से फैलने वाला संक्रामक रोग है, जिसे आमतौर पर हाथीपांव के नाम से जाना जाता है। यह कोई छुआछूत की बीमारी नहीं है और इसका सही समय पर इलाज संभव है। उन्होंने कहा कि इस बीमारी से बचाव के लिए साफ-सफाई बनाए रखना जरूरी है। अगर किसी को शरीर के किसी भी हिस्से में असामान्य सूजन

विशाल नारी जागरण सम्मेलन का आयोजन

एसवीवी संवाददाता | औरंगाबाद

रविवार को अखिल विश्व गायत्री परिवार शांतिकुंज हरिद्वार के तत्वावधान में और जिला गायत्री परिवार ट्रस्ट औरंगाबाद के निर्देशन में गायत्री शक्तिपीठ में विशाल नारी जागरण सम्मेलन का आयोजन किया गया। कार्यक्रम की शुरुआत गायत्री मंत्र के साथ हुई। शांतिकुंज, हरिद्वार से पधारी नारी जागरण अभियान प्रतिनिधि लता जायसवाल, राजकुमारी शर्मा एवं जाग्रति शर्मा ने दीप प्रज्वलित कर कार्यक्रम का शुभारंभ किया। इस अवसर पर गया उपजोन प्रतिनिधि गायत्री देवी, जिला पाण्डे उपाध्यक्ष किरण सिंह एवं डॉ. उजाला विशेष रूप से उपस्थित रहे। शांतिकुंज प्रतिनिधियों और मुख्य अतिथियों का पारंपरिक स्वागत किया गया। इस दौरान सुधा सिंह, रुबी सिंह, श्रेया कुमारी, प्रिया कुमारी, रंकी देवी, ममता देवी, प्रियंका देवी, रंगोली देवी, अनीता देवी, बिंदु देवी



ने चंदन तिलक, पुष्प माल्यार्पण और मंत्र चादर भेंट कर अतिथियों का अभिनंदन किया। कार्यक्रम में ललित शर्मा, सुमन सिंह, राजकुमारी शर्मा और जाग्रति शर्मा ने प्रज्ञा गीत प्रस्तुत किया। स्वागत गान और नृत्य प्रस्तुति साक्षी कुमारी, प्रीति कुमारी और कोमल कुमारी ने की। शांतिकुंज प्रतिनिधि लता जायसवाल ने कहा कि नारी शक्ति, सृजन की आधारशिला है। वह अपने परिवार, समाज और संस्कृति की निर्माता होती है। इतिहास में मदालसा, जीजाबाई, अनुसूया, शकुन्तला और सीता जैसी नारियां ने आदर्श मातृत्व का परिचय दिया है। वहीं, रत्नावली, विद्योत्तमा

और मंदोदरी जैसी नारियों ने अपने पतियों को धर्माचरण की राह पर चलने के लिए प्रेरित किया। मुख्य अतिथि गायत्री देवी ने कहा कि मातृशक्ति ही परिवार और समाज में संस्कारों का संचार करती है। उन्होंने माता-बहनों से आह्वान किया कि वे अपने बच्चों को संस्कार और आध्यात्मिक मूल्यों से जोड़ें। कार्यक्रम का संचालन जिला गायत्री परिवार ट्रस्ट औरंगाबाद की ट्रस्टी विभा सिंह ने किया। सम्मेलन में 800 से अधिक महिलाओं ने भाग लिया। इस अवसर पर गायत्री परिवार के समस्त परिजन एवं प्रखंड महिला मंडल की सदस्याएं भी उपस्थित रहीं।

कार पलटने से 10 घायल, 6 की हालत गंभीर, ऑटो को बचाने में हुआ हादसा

मदनपुर (औरंगाबाद) (बि. सं.)। प्रयागराज महाकुंभ स्नान के लिए जा रहे श्रद्धालुओं की तेज रफ्तार कार ऑटो को बचाने के दौरान अविचित्रित होकर पलट गई। यह हादसा मदनपुर के अजन्वा गांव के पास एनएच-19 पर हुआ। हादसे में 10 लोग गंभीर रूप से घायल हो गए, जिनमें से 6 की हालत नाजुक होने पर उन्हें औरंगाबाद सदर अस्पताल रेफर कर दिया गया। घायलों की पहचान गया जिले के आमस निवासी शारदा देवी, कृष्णकांत मालाकार, सौरभ कुमार, मीरा देवी, सुनिता देवी, सरयू मालाकार, ब्यूटी कुमारी, राजेंद्र मालाकार और अभिषेक कुमार के रूप में हुई है। कार चालक अभिषेक कुमार गया जिले के बांके बाजार धान क्षेत्र के इटवां गांव का रहने वाला है। कार चालक अभिषेक कुमार ने बताया कि वह मारुति सुजुकी अर्टिगा कार में आमस से नौ श्रद्धालुओं को लेकर प्रयागराज के लिए रवाना हुआ था। 20 मिनट बाद ही अचानक सामने आए एक ऑटो को बचाने के प्रयास में कार अविचित्रित होकर पलट गई।



वार्षिकोत्सव में मेधावी छात्र-छात्राओं को मिला पुरस्कार

रफीगंज (औरंगाबाद) (बि. सं.)। शहर के बाबूगंज शिक्षक कालोनी स्थित एक निजी स्कूल में वार्षिकोत्सव कार्यक्रम का आयोजन कर मेधावी छात्र-छात्राओं को पुरस्कृत किया गया। चैयरमैन मनोज कुमार, आरपीएफ इन्स्पेक्टर वीके सिंह, प्रधानाध्यापिका करिश्मा भारद्वाज, संचालक रितु भारद्वाज ने संयुक्त रूप से फीता एवं दीप प्रज्वलित कर उद्घाटन किया। रितु भारद्वाज ने कहा कि विद्यालय में शिक्षा के साथ-साथ संस्कार, संस्कृति और सभ्यता युक्त ज्ञान दिया जाता है। प्रधानाध्यापिका करिश्मा भारद्वाज ने कहा कि कुछ दिन पूर्व कक्षा प्रथम से लेकर आठ तक के विद्यार्थियों का वि्वज प्रतियोगिता का आयोजन किया गया था। जिसमें जिले के विभिन्न क्षेत्र से सरकारी एवं निजी विद्यालय के लगभग 700 बच्चों ने प्रतियोगिता में भाग लिया था। जिसमें प्रथम स्थान लाने वाले छात्र हर्ष मिश्रा, रंकी कुमार को साइकिल एवं द्वितीय स्थान ओम प्रकाश कुमार, रोशन कुमार को मोबाइल एवं तृतीय स्थान पर शिवम कुमार व शुभम कुमार को डिक्शनरी और विश्वकोष देकर सम्मानित किया गया।

भाजपा कार्यकर्ताओं ने सुनी पीएम मोदी की मन की बात

एसवीवी संवाददाता | औरंगाबाद

रविवार को शहर के वार्ड नम्बर 11 अवस्थित कुंडा हाउस में भाजपा नेता पूर्व जिलाध्यक्ष पुरुषोत्तम कुमार सिंह के अगुआई में भाजपाईयों ने प्रधानमंत्री नरेंद्र मोदी की 'मन की बात' के 119वें एपिसोड को सुना। इस कार्यक्रम में पीएम मोदी ने स्पेस सेक्टर, एआई, वन्य जीव संरक्षण पर बात की। इस दौरान उन्होंने कहा कि इन दिनों चैंपियंस ट्रॉफी चल रही है और हर तरफ क्रिकेट का माहौल है। क्रिकेट में संचुरी का रोमांच क्या होता है, ये तो हम सब भली-भांति जानते हैं, लेकिन आज मैं, आप सबसे क्रिकेट नहीं, बल्कि भारत ने स्पेस में जो शानदार संचुरी बनाई है उसकी बात करने वाला हूँ। पीएम मोदी ने कहा, पिछले महीने देश इसरो के 100वें रिकेट की लॉन्चिंग के साक्षी बने हैं। यह केवल एक नंबर



नहीं है, बल्कि इससे स्पेस साईंस में नित नई ऊंचाइयों को छूने के हमारे संकल्प का भी पता चलता है। हमारी स्पेस यात्रा की शुरुआत बहुत ही सामान्य तरीके से हुई थी। इसमें कदम-कदम पर चुनौतियां थीं, लेकिन हमारे वैज्ञानिक, विजय प्राप्त करते हुए, आगे बढ़ते ही गए। समय के साथ अंतरिक्ष की इस उड़ान में हमारी सफलताओं की लिस्ट काफी लंबी होती चली गई। स्पेस और साईंस की तरह एक और क्षेत्र है, जिसमें भारत तेजी से अपनी मजबूत पहचान बना रहा है। ये क्षेत्र है आर्टिफिशियल इंटेलिजेंस। हाल ही में, मैं एआई के एक बड़े सम्मेलन

भगत सिंह व फंदे पर इबारत नामक पुस्तक पर हुई परिचर्चा

हसपुरा (औरंगाबाद) (नि. सं.)।

भगत सिंह का विहार से बहुत गहरा और आत्मीय संबंध रहा है। भगत सिंह के साथ विहार के क्रांतिकारियों ने कदम से कदम मिलाकर कुर्बानी दी है। उक्त बातें लेखक सुधीर सिंह ने कहीं। मौका था हसपुरा प्रखंड के कोइलवां में प्रामतिशील लेखक संघ द्वारा आयोजित सुधीर सिंह की किताबों विहार में भगत सिंह और फंदे पर इबारत पर परिचर्चा का। समारोह में मुख्य वक्ता के रूप में सुधीर सिंह ने कहा कि भगत सिंह की फोटो से अधिक जरूरी है, उनकी विचारधारा को समझना। फंदे पर इबारत में भगत सिंह से जुड़े लोगों के संस्मरण और भगत सिंह की फांसी पर समाचार-पत्रों की प्रतिक्रियाओं का संकलन है।

राजस्व एवं भूमि सुधार विभाग

बिहार सरकार

बिहारभूमि पोर्टल पर डिजिटाइज़ कर ऑनलाइन किए गए जमाबंदी में मौज़ा संबंधी त्रुटि सुधार की प्रक्रिया

त्रुटि-01

किसी अन्य मौज़ा की जमाबंदी का किसी अन्य मौज़ा में ऑनलाइन किये जाने संबंधी सुधार।

त्रुटि-02

दो या दो से अधिक मौज़ा की जमाबंदी का एक ही मौज़ा में ऑनलाइन किये जाने संबंधी सुधार।

समाधान

उपरोक्त सुधार संबंधी दिशा-निदेश विभागीय पत्र संख्या- 168(9), दिनांक- 20/01/2025 पत्र से निर्गत है। सुधार हेतु आवेदक को अंचलाधिकारी के समक्ष ऑफलाइन आवेदन दायर करना होगा। तत्पश्चात आवेदन के आलोक में अभिलेख खोलकर अग्रेतर कार्रवाई की जाएगी।

राजस्व एवं भूमि सुधार विभाग द्वारा उपलब्ध कराई जा रही सेवाओं का लाभ लेने की प्रक्रिया की जानकारी हेतु वेबसाइट <https://biharbhumi.bihar.gov.in/> पर उपलब्ध लिंक "नागरिक सुविधाओं के बारे में जानकारी" पर क्लिक करें।

Follow us: [f](#) RevenueBihar [X](#) [i](#) BiharRevenue [You Tube](#) [RevenueandLandReformsDeptBihar](#)

कल अधिवक्ता नहीं करेंगे न्यायिक कार्य

एसवीवी संवाददाता | औरंगाबाद

रविवार को जिला विधिज्ञ संघ औरंगाबाद में अध्यक्ष विजय कुमार पाण्डेय के अध्यक्षता में आमसभा आयोजित किया गया जिसका संचालन महासचिव जगनरायण सिंह ने किया। सर्वप्रथम कोषाध्यक्ष प्रदीप कुमार द्वारा साल भर का वार्षिक आय व्यय का ब्योरा प्रस्तुत किया गया। इसके बाद जिला विधिक संघ औरंगाबाद के अधिवक्ता करुणाराग कोणांग के अध्यक्ष कामता प्रसाद सिंह और सचिव बाबुरवी प्रसाद द्वारा साल भर के खर्च और बचत के ब्योरा प्रस्तुत किया गया है। इसके पश्चात जिला विधिज्ञ संघ औरंगाबाद के अध्यक्ष विजय कुमार पाण्डेय ने सर्वसम्मति से निर्णय लिया कि कल यानी 25 फरवरी को जिला विधिज्ञ संघ औरंगाबाद के अधिवक्ता

गण न्यायिक कार्य से विरत रहेंगे। अध्यक्ष ने बताया कि अधिवक्ता अधिनियम 1961 में प्रस्तावित संशोधन को हम अधिवक्ता समाज विरोध करते हैं, इसलिए कल यानी 25 फरवरी को न्यायिक कार्य से विरत रहेंगे। महासचिव जगनरायण सिंह ने कहा कि यह संशोधन अधिवक्ताओं के हीत के हानिकारक है। यह हमारी स्वतंत्रता पर अंकुश लगाने का प्रयास है। उदय कुमार सिन्हा ने कहा कि बार काउंसिल में सरकार का सिद्धा दखल हमें मंजूर नहीं है। सुदर्शन यादव ने कहा कि कोर्ट बहिष्कार अब कदाचार के श्रेणी में क्यों। प्रदीप कुमार ने कहा कि अधिवक्ताओं के व्यवहार जांच में केवल पूर्व जज की ही प्राथमिकता दी जाएगी। सियाराम पांडे ने बताया कि अधिवक्ताओं के तीन साल से अधिक सजा पर अधिवक्ता लाहसंस से नाम काट दी जाएगी।

प्रमोद सिंह ने विभिन्न आयोजनों में शिरकत कर दीं शुभकामनाएं

निज संवाददाता | रफीगंज (औरंगाबाद)

रफीगंज विधानसभा के पूर्व प्रत्याशी, लोजपा के प्रदेश महासचिव एवं वरिष्ठ समाजसेवी प्रमोद कुमार ने रविवार को विभिन्न पारिवारिक आयोजनों में सम्मिलित होकर नवविवाहित जोड़ों एवं परिजनों को शुभकामनाएं दीं। उन्होंने रफीगंज प्रखंड के कोटवारा पंचायत स्थित ग्राम गरवा में बसंत सिंह के पुत्र की रिसेप्शन समारोह में शिरकत की और नवविवाहित दंपति को आशीर्वाद एवं मंगलकामनाएं दीं। उन्होंने ईश्वर से प्रार्थना की कि नवदंपति का वैवाहिक जीवन सुखमय, समृद्ध और मंगलमय रहे। इसके बाद, मदनपुर प्रखंड के पिपरीरा पंचायत स्थित ग्राम पिपरीरा

में महाबीर तिवारी की भतीजी एवं मूना तिवारी की सुपुत्री के शुभ विवाह समारोह में शामिल होकर उन्होंने वर-वधू को आशीर्वाद दिया तथा समस्त परिवारजनों को शुभकामनाएं प्रेषित कीं। इसके अतिरिक्त, प्रमोद कुमार ने मदनपुर प्रखंड के पिपरीरा पंचायत स्थित ग्राम माधोपुर में संजीव सिंह के पुत्र के सतईया संस्कार में सम्मिलित होकर परिजनों से भेंट की और बालक के उज्ज्वल भविष्य की कामना की। उन्होंने ईश्वर से प्रार्थना की कि बालक सदैव स्वस्थ, सुखद और उज्ज्वल भविष्य की ओर अग्रसर रहे। समाजसेवी प्रमोद कुमार का इस प्रकार समाज एवं लोगों से निरंतर जुड़ाव उनकी जनसेवा एवं स्नेहपूर्ण व्यवहार को दर्शाता है।